

સુબોધસંગ્રહ.

૩૫૩૮

સ્વચ્ચનાર

“ફાલે ફાલે ન ચેત, યદપિ સુધા વરષે જાલદ ।
મુરખ હૃદય ન ચેત, જો યુરુ મિલે બિરંચિ મરુ.”

મંબરિ:

મૃદ્ય આર આના.

નમઃ પ્રોત્પ્રતાપ કૃપાનિધાન.

શ્રીમન્મહારાજધિરાજ, મિરઝાં મહારાજો શ્રી૭
જેંગારજી સવાઈબાહાદુર જી. સી. એસ. આઈ.

માસિક મુદ્દે ૬૨૭.

મહારાજ સાહેબ,—

આપ ૬૨૭સરખા વિસ્તીર્ણ મુશુકના અને તેમાં
વચતી સાહસિક પ્રજ્ઞના અધિપતિ છો, ભરતખંડના
જ્ઞપતિમંડળમાં અગ્રગણ્ય છો. વિદ્વાન, ઉદાર, બુદ્ધિ-
માન, પરમપુરુષાર્થી, ધૈર્યવાન, સદાચરણના સ્થંભરૂપ,
ચતુર્વિધતા લાભી અને વિદ્વાનમંત્રિમંડળથી પરિવેષિત
છો. વિદ્યા, કળા, હુન્નર અને ગુણીજનોના આશ્રયસ્થાન
છો. આપ કૃપાવંત મહારાજસાહેબના રાજ્યની ઉદાર-
તાનો લાભ આપની પ્રજા એકલીજ નહિ પણ જે પ્રજા
માથે આપનો વિશેષ સંબંધ નહિ એવી બીજી આર્ય-
પ્રજાઓ પણ લેછે. તેમાં પણ સાંપ્રત આપને હાથે
ચતી ઉદારતાથી મુંબઈ ઈલાકામાં વસતી તમામ પ્રજાને
લાભ મળેછે. પ્રજાપાલનાર્થ તત્પરતા, નિરંતર તેઓની
ઉન્નતિમાટે ચિંતન અને તેઓને યથાન્યાય આપવાને
દરેક પ્રસંગે રખાતી કાળજી, એ આપ મહારાજસાહેબના
વિશિષ્ટ ગુણો અને સર્વ લોકોમાં સ્તુતિપાત્ર પ્રસિદ્ધિ મળી છે.
વિદ્વાનવર્ગના આશ્રયદાતા અને કવિવર્ગને તો આપ પ્ર-
ખ્યાત ભોજભૂપતિ તુલ્ય છો. ભરતખંડના ઘણા ભાગોમાં
અને યુરોપસરખા સુધરેલા ખંડમાં આપે ઉમંગસહિત
પ્રવાસ કર્યો છે,—ઇત્યાદિ આપનાં સત્કાર્ય અને સદ્ગુણો-
પર ઉપજતી પુણ્યજ્વાલાએકરી આ લઘુ પુસ્તક આપ
મહાપ્રતાપી મહારાજસાહેબને ઘણા માનપૂર્વક અર્પણ
કરું છું. તે સ્વીકારશે.

આપનો અતિ આભારી સેવક,

કલ્પાનજી ધર્મસિંહ.

(ખરવા-પીડુ કંત્યાદિ.)

“ હસ તન ધનથી કોત બકાઈ ”—એ રામ.

ભૂપ ખેંગાર ભલા બાગ્યશાળી, પાણિ પ્રજા પીડી કીર્તિ દેપાળી; ભૂપ
ગાય ગુંગા કવિશોક હમંગે, આપ તાજા ધાણા ધૂંધે; ભૂપ
વિદ્યા નીતિ કેરાં કીધાં સુકાળે, બાંધિ સુધર્મે વિવેકની પાળે; ભૂપ
ધર્મે સમા ને ઉદારતા આરી, પામ્યા પ્રભુ પ્રેમ-ભક્તિ પ્રસારી; ભૂપ
નિશદિન ચિંતન ન્યાયનું મનમાં, સતપણુ નવ મમતા તન ધનમાં; ભૂપ
સાધન શુદ્ધ સુધારા વધારી, દેશ આબાદ કર્યો દિનકારી; ભૂપ
દુશસ કોવિદ મંત્રિમંડળ રોહા, ન્યાય નીતિ રીતિ જન મન મોહા; ભૂપ
ધન્ય નૃપતિ ધન્ય સંપતિ તારી, સન્મતિએથી થયા સુખકારી; ભૂપ
નરપતિમાં આપ નવલ નમૂનો, એ ઉપકાર છે પરમ પ્રભુનો; ભૂપ
આપ સમાન યજ્ઞે સદ્ધ રાજ, પાળજો પ્રેમથી મરનદા; ભૂપ

(આશા-ગોડી.)

“ નામ કેસે ગળકો અંધ છુડાયો ”—એ રામ.

ભૂપ ખરા સુખકારી, ખેંગારજી ભૂપ ખરા સુખકારી; ભૂપ
રાજસુધારા કાજ કરીને, તાજ દિપાંચું ભારી;— ખેંગારજી
બુદ્ધિ વિશાળ વિવેક વધારી, કીર્તિ જ્યોતિ પ્રસારી;— ખેંગારજી
પંડિત જનના પ્રેમિ પરીક્ષક, રક્ષક ને બિપકારી;— ખેંગારજી
ઉત્તમ રાજનીતિની રીતિ, ઉરથી કદિ ન વિસારી;— ખેંગારજી
સાચવટું વટ છેવટ સુધી, સાચવી સાચ સ્વિકારી;— ખેંગારજી
દીનજનોની પ્રતિદિન પોતે, દાદ લહો દુઃખહારી;— ખેંગારજી
અધિક વળી સુખસંપત પામો, કાન અરજ એ ઉચ્ચારી;— ખેંગારજી

... : સમ ભૂખપતિ, ગુણસાગર ખેંગાર,
 પરદુખલંબન પ્રૌઢ મતિ, અંતર પરમ હૃદાર.
 કીર્ધાં જનકલ્યાણનાં, મનગમતાં બહુ કામ;
 ઠામ ઠામ જશ જામિયો, આપતાણે સુખધામ.
 વિદ્યા નીતિ સુધર્મમાં, પ્રીતિ સહાય વિશેષ;
 કવિ કાવિદ યશ ઉચ્ચરે, હુર્ધિત તદ્દય હુમેશ.
 ઉત્તમ આબૂપણે, શુભ શોભાંયું રાજ;
 રામરાજ સમ તાજ તુજ, તપો સદા અધિરાજ.
 ભર્તૃવંશ નૃપમંડળે, અગ્રગણ્ય છે આપ;
 વિદ્વન્ રાજ-સમાજથી, પસર્યો પ્રૌઢ પ્રતાપ.
 સદાચારના સ્થંભ ને, સત્સંગતિપર પ્યાર;
 પ્રજાપ્રેમ-પ્રભુતાવરે, શોભાંયો અધિકાર.
 ફરી યુરોપ પ્રવાસને, વિવિધ મેળવ્યું જ્ઞાન;
 શ્રીરાણી સરકારથી, પામ્યા અતિ સન્માન.
 સવાઈ બહાદુરનો અને, છે શુભ રાવ ખિતાબ;
 પ્રૌઢ ભારતેન્દુ તણો, મળ્યો શ્રેષ્ઠ ઇલકાબ.
 રોનાં અને સુગંધ ત્યમ, સદ્ગુણ સંપત્તિ રહેજ;
 હબય આપમાં આપતાં, નિરખી મન હરખેજ.
 વિરતારી સદ્ગુણ વળી, સ્વચ્છપણે સુખકાર;
 કચ્છદેશ ભડ ભૂપતિ, પામે પ્રભુનો પ્યાર.

૧

૨

૩

૪

૫

૬

૭

૮

૯

૧૦

(દિંડી.)

ભાવ ભાળિ મહારાવશ્રી તમારો, વળિ સાંભળી સુકાજ ને વિચારો;
 ગુણિ ગ્રંથ આ સુબોધકાવ્ય માળ, નીતિ-ભક્તિ-પ્રીતિ પૂખથી રસાળ.-૧
 પેખિ પ્રૌઢ પાત્ર આપને દુપાણુ, દિલ દ્રવે આદ્ર્ધભાવથી દયાણુ;
 અર્પિ ગ્રંથ આ સમર્થ હાથ પ્રેમે, દહ સુભાશિષ રહો રાવ ક્ષેમે.-૨

પ્રસ્તાવના.

આ ગ્રંથનું નામ “સુગોષસંગ્રહ” એવું રાખવામાં આવ્યું છે. જુદે જુદે પ્રસંગે ધર્મ, ભક્તિ, વૈરાગ્ય, નીતિ તથા સંસારાદિક અનેક ઉપયુક્ત અને મનોરંજક વિષયોપર જે જે કવિતાઓ મેં રચેલી તેનો આમાં સંગ્રહ કરવામાં આવ્યો છે.

આ ગ્રંથમાંની કેટલીક કવિતા ગૂજરાતશાળાપત્ર, પ્રિયંવદા તથા બુદ્ધિપ્રકાશ જેવાં ગુર્જર પ્રજામાં પ્રસિદ્ધિ અને માન પામેલાં માસિક પુસ્તકોમાં તેમજ કેટલાંક વર્તમાન પત્રોમાં પ્રસંગોપાત પ્રગટ કરવામાં આવી છે.

ગૂજરાતી ભાષામાં પ્રજાની નીતિ સુધારવાને બદલે તરણુ તરણીઓનાં મનને ચલબિચલ કરી તેમની નીતિ અને અંતઃકરણની પવિત્રતાને મલિન કરનારાં એવાં અનેક પુસ્તકો પ્રગટ થાય છે તેમ તેમનો અપ પણ વધારે થાય છે એ શોચકારક છે. પ્રજાની નીતિ સુધારવા અને જેથી લોકને સુગોષ પ્રાપ્ત થાય એવાં પુસ્તકોની આધુનિક કાળમાં આવશ્યકતા છે, એની કોઈથી મણુ ના પાડી શકાય તેમ નથી. સરકાર પણ વિદ્યાર્થીઓને નીતિસંબંધી કૃતિઓ આપવા આજકાલ ઉત્સુક જણાય છે તેવા સમયમાં આ ગ્રંથ ગુર્જરપ્રજા તરફના યોગ્ય સત્કારને પાત્ર થશે એમ હું ધારું છું.

હું એક કવિ છું અથવા લોકો મને કવિ કહે એવા હેતુથી મેં આ પદ્યગ્રંથ રચ્યો નથી. મારા અવકાશના સમયનો સદુપયોગ કરવાના હેતુથી, તેમજ મારા શોખની ખાતર પ્રસંગે પ્રસંગે જે પદ્યરચના કરવામાં આવેલી તે મારા કેટલાક મિત્રોની સૂચના ઉપરથી ગુર્જર પ્રજાની સેવામાં મૂકવામાં આવી છે.

પ્રસિદ્ધ પુરૂષો સંબંધી આ ગ્રંથમાં જે જે કવિતાઓ મેં રચેલી છે તે તે કોઈપણ પ્રકારના લાભની આશાથી રચવામાં આવેલી નથી. એમાં જે જે પ્રસિદ્ધ જનોના ગુણોનું કથન કરવામાં આવેલું છે તેમના તરફથી દ્રવ્યાદિક સંબંધી કશો પણ આશ્રય મને મળ્યો નથી તેમ તે મેળવવાની આશા પણ હું રાખતો નથી.

મેં કાંઈ સંસ્કૃત કે પ્રાકૃત કાવ્યશાસ્ત્રસંબંધી ગ્રંથોનો અભ્યાસ કર્યો નથી, તેથી આમાં કદાપિ કોઈ સ્થળે કાંઈ દોષ જોવામાં આવે તો વિદ્વાન્જનો ક્ષમા કરશે એવી આશા રાખું છું. એક અંગ્રેજ કવિ કહે છે કે

તરણાં જેમ પાણીની ઉપરનાંઉપર તરતાં નજરે પડેછે તેમ દોષ પુસ્તકમાં તરતા માલમ પડેછે. પણ ગુણરૂપી ગુમ રત્નો ઉકાણમાં રહેલાં હોવાથી જે ટીકાકારો તારા જેવા હોયછે તેમનેજ હાથ આવેછે.

હાલમાં અંગ્રેજ કૃત્તવણી પામેલા કેટલાએક વિદ્વાનો તરફથી આ-પણી ભાષામાં જે કવિતાઓ રચાય છે તે એવી અને એટલી કઠિણ હોય છે કે સામાન્ય પ્રજાવર્ગથી તેનો અર્થ ન સમજી શકાયથી તે તેમને નિરૂપ-યોગી જેવી થઈ પડેછે. એવી કઠિણ કવિતા ન રચતાં લોકો સેહેલથી અર્થ સમજી શકે એવી સરળ ભાષામાં આ પદ્યગ્રંથ રચેલો હોવાથી, ગુર્જર પ્રજા એનો આદરપૂર્વક સ્વીકાર કરશે તો મારા અલ્પ પરિશ્રમનો મને યોગ્ય અદલો મળ્યો એમ હું સમજીશ.

આ પુસ્તક અર્પણ કરવામાટે કૃપાવંત કચ્છદેશના શ્રીમન્મહારાજ સાહેબની પરવાનગી માગતાં, તેઓ સાહેબે આ પુસ્તક ઉપર ઉપર વાંચી જઈને ખુશી સાથે પોતાની મંજુરી આપી તે માટે તેમનો મ્હોતો ઉપકાર માનુંછું.

કવિતા વિષે રાજકોટ ટ્રેનિંગ કૉલેજના પ્રિન્સિપાલ અને ગૂજરાત શાળાપત્રના વિદ્વાન તંત્રિ રાવસાહેબ નવલરામ લક્ષ્મીરામે તેમજ મા-હિતેથી જનપ્રિય કવિ સવિતાનારાયણ ગણપતિનારાયણ અને નામદા કુમારશ્રી કલુભાસાહેબના શિક્ષક સત્કવિ શિવલાલ ધનેશ્વરે કેટલીક સૂચના કરવાથી અને મારા કવનપ્રત્યે પ્રસન્નતા બતાવવાથી તેમનો આ પ્રસંગે આભાર માનતાં મને અતિ આનંદ ઉપજે છે.

મુંબઈ, જેષ્ઠ
પૂર્ણિમા. ૧૯૪૪. }

કહાનજી ધર્મસિંહ.

અનુક્રમણિકા.

—૦૦૭૦૦—

પ્રકરણ પહેલું.

ઈશ્વરભક્તિ.

નય નગજીવન....	૧
નગદીશ્વર નગદાધાર....	૧
અખિલ વિશ્વનાથ....	૨
ગાઉં છું ગાઉં છું....	૨
કર કરણા રે કર....	૩
દીનદયાળ પ્રભુ કરુણાળુ....	૩
દીનબન્ધુ દયાસિંધુ....	૪
ભાવથકી ભગવાન....	૪
નય વિશ્વરૂપ....	૪
સદાકાળ કર્તાર ભર્તાર....	૫
અખિલ વિશ્વના....	૫
પૂરણુશ્ચ ભ્રમ....	૬
આદીથી અવિનાશી....	૬
નય પ્રાણપતિ....	૬
નગ સમસ્તતા....	૬
કૃપાસિંધુ ઈશ એક....	૭
પ્રીતિથી પરમાત્મ પાદ....	૭
સર્વેશ શ્રેષ્ઠ સુખદાયક....	૭
નિત્ય નિરંજન નાથ જે....	૮
નય નય નગદાધાર....	૮
અવિનાશી અહો....	૯
વિશ્વભર ભરણુ કરો....	૯
અરે અવિનાશી....	૧૦
અંતરજામી ઈશ તને નિત....	૧૧
હરિ શરણે હું તે કોને....	૧૨
ઓ અવિનાશી અકળ....	૧૨
પર ઉપકારી....	૧૩
તારી પૂર્ણ કૃપાધિ....	૧૩
અકળ કળા કરનારા....	૧૩
નય અનર અમર....	૧૪
હે વિશ્વભર કરુણાસાગર....	૧૪
થાઉં છું થાઉં છું થાઉં છું....	૧૬
હરિહર હોતે રે....	૧૬
અવિનાશી બહારે આવો રે....	૧૬
વધુ કૃપાળ શું વધુ....	૧૭
નય નય નય નગતુમાત....	૧૭

પરમાત્મ પુરુષોત્તમ પ્રભુ....	૧૮
નવિન વર્ષ ઉત્કર્ષ....	૧૮
સ્વદેશી સુસંધી....	૧૯
ઓ દેવ દીનદયાળ....	૧૯
નવિન વર્ષ ઉત્કર્ષથી....	૨૦

વૈરાગ્ય તથા ધર્મસંબંધી.

દેહની અસ્થિરતા....	૨૦
દામની મમતા....	૨૧
મનને શિક્ષા....	૨૨
દેહને ધિક્કાર....	૨૨
આત્મબોધ....	૨૩
નગસાકલ્ય....	૨૭
સત્ય ધર્મમાં નિષ્ઠા....	૨૮
શ્વાસને શોષ છે....	૨૯
હુઃખરૂપી નગતુ....	૩૦
સૌ સ્વાર્થનું છે....	૩૧
પાપનો પશ્ચાન્નાપ....	૩૩
તુદ્ધાવસ્થા....	૩૩
વિચારી જે વાત....	૩૫
હિતશિક્ષા....	૩૫
ધરસંસારની ઘટમાળ....	૩૬

પ્રકરણ બીજું.

નીતિ તથા ઉદ્યોગસંબંધી.

દક્ષ લક્ષણ....	૩૮
સત્પાત્રે દાન....	૪૦
પિતૃભક્તિ....	૪૦
પ્રેમપ્રભાવ....	૪૧
મૈત્રી મહાત્મ્ય....	૪૨
વિચારવાળેગ વાતો....	૪૪
વિવિધ બોધ....	૪૫
ઉત્તમ આધારો....	૪૬
નીતિમાન અધિકારીઓ....	૪૬
દુર્બંધન નિષેધ....	૪૮
પ્રસ્તાવિક દોહરા....	૫૦
બોધ પ્રકાર....	૫૨

અનુક્રમાંલુકા.

લોભ.	૫૪
તૃષ્ણા.	૫૪
ધનવંત પ્રસંસા...	૫૬
આળસ તજવાવિધે.	૫૬
લાખની લાજ...	૫૭
સુખ દુઃખ.	૫૭
જીવ્યાથી જોયું ભલું...	૬૦
મૂર્ખાની કુટેવ...	૬૧
કળિકાળનાં કષ્ટ...	૬૧
અર્થશાસ્ત્રની અગત્ય...	૬૩
વ્યાપારનું મહત્વ.	૬૪
શેઠાની શકતા...	૬૬
દાસત્વનું દુર્ભાગ્ય.	૬૭
કૃષિકામની ઉત્કૃષ્ટતા...	૬૮
કરકસર.....	૬૯

પ્રકરણ ત્રીજું.

સંસાર સુધારા સંબંધી.

દાંભિક સુધારો...	૭૦
હોળીની હલકાઈ...	૭૨
દુરામહી દેશસુધારકો...	૭૪
કન્યાવિક્રય નિષેધ.	૭૫
બાળલગ્ન	૭૭
ધરણીની રીતિ...	૭૮
મર્યાદા.	૭૮
ગૌરક્ષા.	૭૯
અન્ન-દ્રવ્ય-શાકજ સેવો...	૮૦
વિજ્યાપાર્વતીનું વ્રત	૮૧
બાળબોધ...	૮૨
સ્ત્રીશિક્ષા	૮૩
દામપત્યવિનોદ.	૮૪
પ્રિયાવાણી.	૮૫
કુલટા કલહ.	૮૭
માતાતરફ પુત્રીનો પત્ર..	૯૧

પ્રકરણ ચોથું.

વિવિધ વિષયો.

દુષ્ટ ભત્રીજાની સ્ત્રીનો વિલાપ...	૯૨
સખી તરફનું શાન્તવન...	૯૪

સસરનો સંતાપ...	૯૫
વનિતાની વિનંતી.	૯૫
દમ્પતિનું કટાક્ષ કથન...	૯૬
દુષ્ટ સ્ત્રીના સ્વામીનો ઉદ્દગાર...	૯૭
દુઃખી નરની ઉદાસિનતા.	૯૯
પ્રેમ પાશ...	૯૯
વિરહણી માતાનો આકુંદ.	૧૦૦
ઉત્તમ મૃત્યુ...	૧૦૧
માણિક્કારી પુનેમ.	૧૦૨
રીપન પર્વ.	૧૦૨
મધ્ય એશિયામાં લડાઈ.	૧૦૩
સમશ્યાપૂર્તિ.	૧૦૪
પરચૂરણ ગીતિ...	૧૦૪
“ પરમપદબોધિની ”	૧૦૫
પ્રેમપત્રિકા..	૧૦૫
સદ્બોધ.	૧૦૬

પ્રકરણ પાંચમું.

નામાંકિત નરનારીઓ.

પંડિત શ્રી ગદ્દલાલજી...	૧૦૭
કવીશ્વર નર્મદાશંકર.	૧૦૮
યદુવંશી પ્રયાગજી.	૧૧૧
ઠાકોરશ્રી હરિસિંહજી...	૧૧૨
ડૉક્ટર બૉઈડ...	૧૧૩
સર દીનશાહજી પીટિટ...	૧૧૪
પેસ્તનજી કામા...	૧૧૪
લૉર્ડ રીપન.	૧૧૫
લૉર્ડ ઈડરલે.	૧૧૬
સૌંઠ આનંદીબાઈ જોષી.	૧૧૬
રખમીબાઈને શિખામણી.	૧૧૭
માતાવિરહ.	૧૧૮

રકુટ કવિતા.

ઈશ્વર સ્તુતિ.	૧૨૧
બ્રહ્મદેશની દુર્દશા.	૧૨૨
સ્ત્રીકેળવણીનો ઉત્કર્ષ...	૧૨૩
“ પ્રિયંવદા ”	૧૨૪

સુખોદસંગ્રહ.

પ્રકરણ ૧ લું.

૩૫૩૮

ધંશ્વરભક્તિ.

૫૬.

“જગતના નાથા પરબ્રહ્મ દેવા” — એ રાગ.

જય જગજીવન જગતપતી તું, વિજય, વિરંચી ને લોકપતી તું;
તું શિવ તું જીવ શક્તિ સદૃશ તું, પામર પ્રાણિ હું બેદ લઉં શું? — જય ૦ ૧
તું જૈન તું બૌદ્ધ બ્રહ્મો પ્રભુ તું, નિરગુણ સગુણ તમામ વિભૂ તું;
પીર પેગમ્બર અલ્લા ખુદા તું, જૂજવાં નામો ન જૂજવો તું છું. — જય ૦ ૨
શ્રીરામ કૃષ્ણ તે તુજ અવતારો, મચ્છ કચ્છ પરશુરામ ધારો;
નૃસિંહ નારાયણ વામન આદી, રૂપ ધરી આપી ભક્તિ પ્રસાદી. — જય ૦ ૩
પતિત-પાવન પતિ ગતિ ન કળાએ, દત્ત દિગંબર પણ હારિ જાએ;
નિરગુણ સગુણ બહુ તુજ નામો, બહુ ઠામ બહુ કામ બહુ બહુ ધામો. — જય ૦ ૪
જૂદા જૂદા મત જૂદા આકારો, જૂજવા પંથ આચાર વિચારો;
આખર સત્ય તું નિત્ય પ્રભુછું, બૂધર ભાવ ધરીને ભજુંછું. — જય ૦ ૫
સહુ અપરાધ ક્ષમા કરિ દાતા, પૂર મનોરથ હે ગુણગાતા;
ગાઉં ગુણો કાન શુદ્ધ તો થાઉં, નાથ ગ્રહે હાથ તો પાર જાઉં. — જય ૦ ૬

ભેરવી — ૫૬.

“બનમાલી બને મુરારી” — એ રાગ.

જગદીશ્વર જગદાધાર, મુજ અરજ આ નિર્ધાર ધાર; — જગદીશ્વર ૦
તુજ અપાર ગુણ હું શું ગાઉં, અલ્પમતિ અનુસાર સાર; — જગદીશ્વર ૦
ભયભરિત આ ભવસાગરથી, ઝાલી કર કિરતાર તાર; — જગદીશ્વર ૦
ગુણુજ જન પણ જોયાં ખાએ, ભરી જ્ઞાન સંભાર ભાર; — જગદીશ્વર ૦
ગમાર જન ક્યમ માર ન ખાએ, મૂકી દહ દરકાર કાર; — જગદીશ્વર ૦
સુખી ન કોઈ સર્વ કલ્પના, દુખ વીખની વખાર ખાર; — જગદીશ્વર ૦

કુસંપકારી શત્રૂવટ ને, સંશયની સંહાર હાર;— જગદીશ્વર૦
કાન કરગરે અનાય બન્ધુ, આવ મહારી આવાર બહાર;— જગદીશ્વર૦

દિડી.

અખિય વિશ્વનાથ હાથ દોરિ તારે, કોણ દુઃખ ત્રાસથી મને ઉગારે;
જગત્તંત્ર સર્વ તાહરે અધીન, વૃથા વહન કરે ભાર મતિ-શૂન્ય.—૧
તુજ કૃતિની પાસ માનવિ અશક્ત, બુજે સર્વ તે ગુણો સમર્થ ભક્ત;
તું છે ભક્તને અધીન સર્વ કાળે, ખલકમાત્રને કૃપાથી જો તું પાળે.—૨
પરિબ્રજ વળી મહત્ત નામ તારું, મહત્ત કૃત્યની સ્તુતિ શું હું ઉચારું;
સર્વકાળ વિદ્યમાન ને સમક્ષ, સર્વસાક્ષી સર્વરૂપ તું પ્રત્યક્ષ.—૩
મુંદ સ્વારથી અને હું મહાપાપી, લોભિ દંભિ કામિ મૂર્ખધું તથાપી;
કૃપાદષ્ટિથી સદૈવ દૈવ પોષે, પિતૃમાત પેર નવ ભરાય રોશે.—૪
રસિક કાવ્ય કળા જ્ઞાન મને આપો, મતિ મલિન મારિ કૃપાકરી કાપો;
વિકટ ભવપથે હું વિપત અતિ સાહું, ચળિત ભ્રમિત ચિત્તવૃત્તિથી મુંઝાહું.—૫
પતિતપાવના પ્રતીતિ એક તારી, ગતિ કર તું જેમ ગમે તેમ મારી;
છડે શર્ણુ ચર્ણુ અહોનીશ તારે, દયા કરિ દયાધના તું મને તારે.—૬
પરિબ્રજ મને પૂર્ણ છે ભરોસો, દુરિત દોષ દયાનાથ નહિ જોશે;
વિશ્વવંદ્ય તને વિદિત સર્વ વાત, ક્ષમા શાંતિ આપિ કાન જાલ હાથ.—૭

કાહારવો—૫૬.

“હરિ ખેવચની નહિ થાઉં”—એ રાગ.

ગાઉં હું ગાઉં, હરિ તુજવંણુ કોને ગાઉં;— (ટેક)
વિપતનાં વાદળ ચહી આવે, મનમાં મસ મુંઝાઉં;— હરિં
ગર્વિ સ્વારથી જન નગૂણા, શું તેથી સુખિ થાઉં;— હરિં
કોકટ ફેદે ફૂલ ફસાયો, ખટપટથી ખીજાઉં;— હરિં
હારી હરિ છેવટ હું આવ્યો, તારી સાક્ષતા ચહાઉં;— હરિં
ખોડ કુમતિ સહુ, આપ સુમતિ તું, જ્ઞાનપથે ચંપાઉં;— હરિં
મનમળ સધળા ધોઈ નાખીને, ભક્તિજળે હું નાહું;— હરિં
અતિ ચતુરાર્થ ડા'પણુ કરતાં, ચૂંધાઈ ચંપાઉં;— હરિં
સહુ અપરાધ ક્ષમા કર દેવા, ધીરજથી સહુ સહાઉં;— હરિં
કાન મૂકિ અભિમાન તાન ને, તરતીય નહિ તણાઉં;— હરિં

ધોળ—પદ.

“સર્વ જૂઠુંરે, સર્વ જૂઠુંરે. સજું કુટુંબ શરીર—જગપતિ સાચા જાણુને” —એ રાગ.

કર કરણા રે કર કરણા; દીનનાથ દયાળ;	
મુજને હરી તૂજ આશ રે,—કર કરણાં	૧
મ્હારો તું છું રે મ્હારો તું છું રે; પ્રાણનો પ્રતિપાળ;	
હું ત્હારા દાસનો દાસ રે,—કર કરણાં	૨
સહ જૂઠું રે સહ જૂઠું રે; જગ આળ પંપાળ;	
માયાનો મિથ્યાભાસ રે,—કર કરણાં	૩
કરી કુટું રે કરી કુટું રે; આપું તૂજને આળ;	
વિશ્વાસનો નથી વાસ રે,—કર કરણાં	૪
કામી ક્રોધી રે કામિ ક્રોધી રે; શોધું હું મધલાળ;	
શુદ્ધ બુદ્ધિનો ન પાસરે,—કર કરણાં	૫
તાર ત્રાતા રે તાર ત્રાતા રે; કર ઝાલી કૃપાળ;	
કાન ઓલવ સહુ આ અરે,—કર કરણાં	૬

સાખી મરાઠી ચાલની.

દીનદયાળ પ્રભુ કરણાળ, બક્તાધિન ભગવંત,	
તારિ અનંત મહંત કૃતિનો, પાર ન પામે સંત;	
સુખ—દુખ એ મનની રચનાને, ક્ષણ ક્ષણ તું ઉપજાવે,	
જ્ઞાન ને ગુણતું દાન દઈને, અધના ઓષ સમાવે.—	૧
કુટીલ કપટી ખટપટિ લોકો, અટપટિ ઉચરી વાત,	
પામર જનપર પીડા પાડી, થાય ત્દે રળિયાત;	
તરકટ કપટ નવાં નિપજાવી, સંકટમાં સપડાવે,	
તેથી પણ દિનબન્ધુ તું તો, સાચાનેજ ખચાવે.—	૨
દીનદયાળ દયાનિધિ એવા, તારા અતિ ઉપકાર,	
ભૂલી ભટકે બોળા લોકો, ખાય ખતા થઈ ખ્વાર;	
એવાઓની પણ અવિનાશી, શુદ્ધ ઠેકાણે આણે,	
સુચવી સુખના પંથ તું પ્રીતે, દુખસાગરથી તાણે.—	૩
નમ્ર સરળ થઈ નિલ રહ્યો છું, નથી અનીતી કાધી,	
ન્યાયનીતિની પુંકજ પકડી, તો શિ દશા આ દીધી;	
અંતરમાં ડર આણી તારો, કરતાં સધળાં કામ,	
વિપત્તિનું વાદળ અડિ આવે, કળીકૃતજ એ કાં ન.—	૪

પ્રભાત-પદ.

“હઠ પ્રભાત સમરિયે તે શ્રીમનૈશ દેવા” —એ રાગ.

દીનઅન્ધુ દયાસિંધુ, ઈશ ઉપકારી;
દે સુખુદ્ધિ જ્ઞાન નિત્ય, પાપને નિવારી; —દીનઅન્ધુ ૧
ધરીને કૃપા અનૂપ, આપ સાહ્ય સારી;
ક્ષમા દોષ કરો સર્વે, અરજ આ સ્વિકારી; —દીનઅન્ધુ ૨
મલન વલન કૃતિ તે, વિભૂ વિભૂતિ તારી;
રતિમાત્ર ગતી નથી, પહોંચતી અમારી; —દીનઅન્ધુ ૩
સૂર્ય શશી ને સમુદ્ર, વન્હિ વાયુ વારી;
વિવિધ ઋતુ તરે લતા, ગાઉં શું મુરારી; —દીનઅન્ધુ ૪
જોધ જગતનું મહત્વ, તત્વ મોહકારી;
ઋષિ મુનિ જ્ઞાની મતિ, કાન જય હારી; —દીનઅન્ધુ ૫

પદ.

“કબ સમરોગે રામ” —એ રાગ.

ભાવથકી ભગવાન, ભજ મન, ભાવથકી ભગવાન; (ટેક)
કામ સુખદ અનહદ છે જેનાં, ગવાય ક્યમ ગુણ ગાન? —ભજ મન
અમાપ પાપ તાપથી ટાળે, પાળે કૃપાનિધાન; —ભજ મન
માન-પાતની તજ તું મમતા, કોનાં ધન ને ધાન; —ભજ મન
કાન કરગરી હૃય કર જોડી, શરણુ તને ભગવાન; —ભજ મન

લાવણી.

“જય નિરંજન, જય નિરાકાર, જય ગુણઅપાર પારં પારં,
સંસાર સાર, ભવતાપ હાર, કર ભક્ત બહાર વારં વારં” —એ રાગ.
જય વિશ્વરૂપ, શોભા અનુપ, બ્રહ્માંડભૂપ, તું તો ભારી,
તું માત તાત, તું ભગનિભાત, દિનરાત વાત, જાણે મારી; —(ટેક)
ગુણગ્રામ ધામ, અતિ શુદ્ધ નામ, અભિરામ સ્થામ, સંકટહારી,
તું ભક્તપાળ, જંમજાળ, ઓ દિનદયાળ, જય જયકારી. —જય ૦૧
તું વારવાર, ભવતાપહાર, કિરતાર તારિ, રચના ન્યારી,
તું નિર્વિકાર, ને નિરાકાર, શું ગાઉં તારિ, હું બલિહારી;
હું નિરાધાર, કંઈકું પુકાર, તું ચિત હોતાર, અરજ મારી,
દે તત્ત્વજ્ઞાન, ગુણના નિધાન, થઉં નીતિવાન, ને સુખકારી. —જય ૦૨

જે વેદવ્યાસ, કવિ કાળિદાસ, તે તુજ પ્રસાદને આભારી,
થઇ વિશ્વમાન્ય, પામ્યા મહાન, યશ સકળ કામ, મૂક્યો કારી;
હું શરણુ ચરણુ, તારે સદાય, છે વિશ્વરાય, તારી યારી,
હું લાગું પાય, છઉં નિરઉપાય, કર કાન સાલ્ય, કિકર ધારી.—જ્ય૦૩

ભુજંગીછંદ.

સદાકાળ કર્તાર ભર્તાર સ્વામી, ભલા ભાવથી નિલ તૂને પ્રણામી;
ધરી ધ્યાન શ્રદ્ધા સ્મરીયે પ્રતાપો, કૃપાનાથ એવી મતી શુદ્ધ આપો. ૧
ખરા પ્રેમમાં ચિત્ત આસક્ત થાય, ખરાખી ભર્યા માર્ગમાં ના જવાય;
ખરારી ખરાં ખીજની છાપ છાપો, કૃપાનાથ એવી મતી શુદ્ધ આપો. ૨
રહે શુદ્ધ માર્ગે વ્રતી સૂખકારી, વળે આ વપૂની ગતી એકધારી;
પરાયો નિવારાય જેથી બળાપો, કૃપાનાથ એવી મતી શુદ્ધ આપો. ૩
કહેવાય રૂડું અને તે કરાય, કહી નીતિ રીતી વળી તે પળાય;
સહુ જાય જંજળ શાપો વિલાપો, કૃપાનાથ એવી મતી શુદ્ધ આપો. ૪
રહે નિલ આનંદ સંતોષ ઊરે, છકી કે બકી ના જવાએ અધૂરે;
ડરું દુષ્ટતિથી દઉં શું જવાબો ? કૃપાનાથ એવી મતી શુદ્ધ આપો. ૫
કરું સાચ ટેકે સદૃ મૂળ કામો, ન લાગે જરા ડાઘ જેથી નકામો;
વિભૂ કાન ઉરે સદા કાળ વ્યાપો, કૃપાનાથ એવી મતી શુદ્ધ આપો. ૬

લલિતછંદ.

અખિલ વિશ્વના નાથ આ સમે, ચરજ ધ્યાનમાં ધાર તું અને;
સહુ વિહારી દે દુઃખ આપદા, જગતપાળ છે આશરો સદા.— ૧
સુયશ વિશ્વમાં તાહરા ધણા, સુખદ માર્ગમાં ના મળે મણા;
સકળ જીવનું સ્નેહભાવથી, જતન તું કરે દુઃખ ધાવથી.— ૨
ક્ષણિક દેહ આ દુઃખની ભરી, સુખ ગણું ધણું તે નથી જરી;
કરગરી હરી પ્રાર્થના કરું, વિનયભાવ હું શુંજ આચરું.— ૩
પરમ ધર્મનો પંથ ના ગમે, વિષયવાસના અંતરે રમે;
અધિક દંભ ને લોભ મોહમાં, દિનનિશે થયો ગર્ક દ્રોહમાં.— ૪
સુજન-પ્રેમ ને ભક્તિભાવના, મનવિષે નથી શુદ્ધ કામના,
રસિક વાત તો લાગતી ગળી, નવલ પ્રીતની રીત સાંભળી. ૫
નવ ટકે કદી નિંચ નીતિ તે, દુષ્ટદ પ્રીતિ તે મૂળ ભીતિ રે;
સમજ આદિથી નાજ વાપરે, અસત ઝાઝ અંતે ડુખી મરે. ૬
હરિ ત્વરિત દે સાલ્ય તાહરી, વિકટ વિશ્વ-સિંધુ જહું તરી;
પરમ પાપિ હું શી રીતે નહું, દિન ગણી મને તાર ઓ પ્રભૂ. ૭

ખમાયચી-જીવો-પદ.

“નારાયણુ નરસિંહુ નરોત્તમ, પુરુષોત્તમકો ધ્યાન ધરો” —એ રાગ.

- પૂરણુશ્રદ્ધ પ્રભુ પુરુષોત્તમ, અધિક અધિક ઉપકારીરે;
 સર્વે સ્થળમાં વ્યાપ દિસેછે, પરમ ગહન ગતિ તારીરે. —પૂરણુ ૧
- પ્રાણિમાત્રનું પોપણુ થાનાં, સરજ્યું સુખકર વારીરે;
 વાયુ, અનળ, નભ, જળનિપજાવ્યાં, અનુપમ શક્તિ ધારીરે. —પૂરણુ ૨
- ઝાકળ, ટાઢ, તાપ, વૃષ્ટિની, વિવિધ ઋતુ વિસ્તારીરે;
 થાકે દૃષ્ટિ નિરખી નિરખીને, સૃષ્ટિતણી બળિહારીરે. —પૂરણુ ૩
- અરણુ પ્રકાશે જળ શોષણુ થઇ, બને લૂણુ ગુણુકારીરે;
 પાકે પાક તે તાપ પ્રતાપે, શશિ શીતલતા-કારીરે. —પૂરણુ ૪
- જગત્તંત્ર રચનાને જોતાં, જાણે જન-મતિ હારીરે;
 વૃક્ષ વનસ્પતિ ધાતુ ખાણુ ને, પર્વતની ગતિ ન્યારીરે. —પૂરણુ ૫

દાહરો.

- આદીથી અવિનાશિ જે, પોપણુ પૂરણુકામ;
 સુખદાયક શીશેમણી, સુંદર શોભાધામ. ૧
- અકળ કળા કરતાતણી, કોઇ ન પામે પાર;
 ભજનપ્રતાપે ભક્ત તે, ભવજળનિધિ તરનાર. ૨

તોટકછંદ.

- જય પ્રાણુપતિ જગજીવન તું, કરણાનિધિ ચર્ણુ તને નમું હું;
 અકળીત કળા ન શકાય કળી, અતિ ચિત્રવિચિત્ર વળી પ્રજાળી. ૧
- અથ ઓઘ અગાધ કર્યા હરિ મેં, કરણા નજરે તું ક્ષમા કરિ દે;
 મદ મોહ નિમગ્ન થયું મન છે, વિષયે દુરવાસિત આ તન છે. ૨
- તદપિ પ્રભુ જ્ઞાન પ્રસાર કરો, સહુ દોષ દયાનિધિ દૂર કરો;
 નિરવિઘ્નપણે ચિતશાન્ત પ્રતી, શુભ સ્થીર કરી હરિ દે સુમતિ; ૩
- તુજ મહેરવડે ફરિયે હરિયે, તુજ લહેર વિના પળમાં મરિયે;
 તુજ શર્ણુ રહી ચરણે ઠરિયે, તુજ પ્રેમપ્રસાદિવડે તરિયે. ૪

લલિતછંદ.

- જગ સમસ્તના હે પ્રભૂપતી, સુણિ અમારી આ નમ્ર વીનતી;
 દુખ હરો દયાદૃષ્ટિથી સદા, જગત્તવંધ હે સ્વામિ સર્વના. ૧
- અથ અગાધથી વ્યાધિ છે વધી, સુમતિ ભક્તિની આપ ઔષધી;
 પિડિત પ્રાણિની કાપ આપદા, જગત્તવંધ હે સ્વામિ સર્વના. ૨

દિન થઈ દશા ભર્તખંડિની, દુષ્પવિષે રહે આપડા બની;
ઝટ કૃપા કરી ટાળ તે વ્યથા, જગતવંદ હે સ્વામિ સર્વના. ૩
અધમ પાપિયો દુઃખ દે ઘણાં, તદ્દયમાં ધરો આર્ય સર્વનાં;
ગદ્ય બંધી રિધી-સિદ્ધિ-સંપદા, જગતવંદ હે સ્વામિ સર્વના. ૪
સુખદ શાંતિ દે હે દયાનિધી, વિમળ બુદ્ધિ ને આપ સમૃદ્ધિ;
કરમરી કરે કાન પ્રાર્થના, જગતવંદ હે સ્વામિ સર્વના. ૫

પદ—ઝીઝોદો.

“નાથ કેસેં ગજકો બંધ છુટાયો” —એ રાગ.

કૃપાસિંધુ ઈશ એક અવિકારી, વિના વિશ્વ બધું નાશકારી — (ટેક.)
થાપો ઉથાપો જગત્ત્રી કૃતિને, અનહદ લીલા વધારી;
તર્ક કે તત્વનો પાર ન પામે, શેષમતિ જાય હારી—કૃપાસિંધુ
દીનદયાળ જગત્પ્રતિપાળક, ટાળક વિપત નકારી;
ભક્તનું રક્ષણ-પોષણ કરીને, દાખવી છે બળિહારી—કૃપાસિંધુ
પ્રેમે પ્રણીપત નિલ કરીને, માગિયે એજ મુરારી;
કાન ચરણ શરણે નિત રાખો, મનોવિકાર વિહારી—કૃપાસિંધુ

શાર્દૂલવિક્રીડિત.

પ્રીતેથી પરમાત્મ પાદ પ્રણમું, જે શાન્તિ દાતા સદા,
જેના પૂર્ણ પ્રતાપથી જગત્ આ, ભાસે સદા સર્વદા;
ભૂ, વારી, અગની, સમીર, નભની ઉત્પત્તિ જેણે કરી,
સર્વે સંકટ, શોક, વિમ્બહર્તા, એવો રમડું શ્રીહરી. ૧

વસંતતિલકા.

સર્વેશ શ્રેષ્ઠ સુખદાયક સર્વ સ્વામી, યાચું કૃપાભિરદ આપતણું પ્રણામી;
અત્યંત ઓધ અધ દુર્ઘટથી ભરેલો, હું છું અધીક શઠ મોહવિષે ઠરેલો. ૧
છોછ કૃપાળ અવિનાશિ અતી ઉદાર, છોછ બલિષ્ઠ દુઃખમાંથી બચાવનાર;
પ્રેરો સદાચરણ ને શુભશુભ જ્ઞાન, અજ્ઞાનપાશથકિ મુક્ત થઉં નિદાન. ૨
સદ્ધર્મ કર્મ સુખદાયક તે કરાવો, જ્ઞાની સમાગમયકી શુભ લેહું લ્હાવો;
પ્રીતે પ્રવર્તિ પરમારથ પંથ નિલ, ભક્તિથકી સરસ ભાવ કડું વિદીત. ૩
સંપી સદા સકળ આર્ય પ્રજા મનેથી, ટાળે વિરૂદ્ધ દુર્ભાવ સહુ તનેથી;
સંપાદિ સર્વ સુખ સાર્યકને કરે એ, છે કાનકરિ અતિ નમ્ર વિનંતિ તે એ. ૪

ઢાહરો.

નિલ્ય નિરંતર નાથ જો, નિર્વિકાર સુખકાર;	
સત્ય શુદ્ધ ચૈતન્યમય, વ્યાપક વિશ્વાધાર.	૧
પાળક સકળ જગત્તણા, ટાળક ભય દુખકાર;	
પુરુષોત્તમ પરમાત્મપદ, સદા શાંતિ દાતાર.	૨
સદા સદ્વિદ્યાનંદ જો, વ્યાપક પરમાનંદ;	
પુરુષોત્તમ પરમાત્મ તે, કરુણા કરો અમંદ.	૩
મંદમતી મારી અતી, પતીત-પાવન નાથ;	
આપ પ્રતાપે સૂધરે, જો થાપો શિર હાથ.	૪

સોરઠ-પદ.

“ રામચંદ્ર રઘુવીર, જો જો રામચંદ્ર રઘુવીર. ”—એ રાગ.

જય જય જગદાધાર, ઈશ્વર જય જય જગદાધાર,— (ટેક)
 સ્વેદજ ઉદ્ભિજ અંડજ આદી, પ્રાણીનો સ્ત્રજનાર;
 આલે જગત્ તંત્ર જેનાથી, વિકટ વિશ્વ વ્યવહાર,—ઈશ્વરં
 પાણિ પવન ઋતુ તરની રચના, જૂજવી સાંઝ, સવાર;
 ભર્તિ ઓટ રવિ ચંદ્રતણી ગતિ, શીતળ ઉષ્ણ પ્રકાર,—ઈશ્વરં
 આકાશી ગ્રહ વિજળી ને વળી, લીલા એવી અપાર;
 સરજિ સદા સચરાચર વ્યાપક, નિરગુણ નીરાકાર,—ઈશ્વરં
 પ્રેમધર્મ વળિ જ્ઞાનદાન દઈ, ભરિ મૂંઝો ભંડાર;
 પ્રેરે કૃપા કરીને પોતે, જન મનમાં સુવિચાર,—ઈશ્વરં
 કીડીથી કુંજરને પોષે, કાપી કષ્ટ વિચાર;
 ભક્તિહીન જડને પણ આપે, પેટપુરણ આહાર,—ઈશ્વરં
 રહી મનોમન સાક્ષિ સર્વદા, જાણે ગુપ્ત વિચાર;
 દયાનિધિ દિનઅન્ધુ તે છે, અવિચળ બુદ્ધિ ઉદાર,—ઈશ્વરં
 નવા વર્ષમાં નવી વિભૂતી, પ્રભુજી કરો પ્રસાર;
 કાપિ આપદા સ્થાપો રૂઝ, નીતિ નિયમ સુખકાર,—ઈશ્વરં
 ઐક્ય અને આસ્તિક વૃત્તિથી, બાળ અને નર નાર;
 વર્તિ સર્વદા પામે સુખ શુભ, ધરે પરસ્પર ખાર,—ઈશ્વરં
 રીદ્ધિ સિદ્ધિ સમૃદ્ધિ વધારો, કરી કશ્ણા વિસ્તાર;
 કાન યાચના એજ કરે છે, નમિ નમિ વારંવાર,—ઈશ્વરં

તોટકકંઠ.

- અવિનાશિ અહો અધ ઓધ હરી, કરિ સર્વ પિડા જગમાંથિ પરી;
પરિપૂરણુ પ્રેમ પ્રસાદિ દિઓ, નિજ સેવક જાણિ સંભાળ લિઓ. ૧
- પ્રભુ પાપ અપાર ધ્યાન અમે, ગુણુ કર્મ વિચાર ધર્યો ન મને;
વિસરી નિજ ધર્મ પ્રપંચિ થઈ, પરલોક વિચાર કર્યો ન કંઈ. ૨
- સુત મિત્ર કલત્ર પવિત્ર ગણી, રહિ લેહ હમેશજ તેહતણી;
ગુરુ માત પિતાનિ ન વાત ગમે, દિનરાત કુતક અપાર રમે. ૩
- મન કંચન કામિનિમાંજ રહ્યું, મળવાથકિ સાર્યક સર્વ થયું;
વળિ લોભ સુકીર્તિ તણો અતિશે, સુચરીત રચ્યાવિણુ દીન નિશે. ૪
- મદમાં મદિ છેક છકેલ થઈ, સુવિચાર રચીર ધર્યોજ નહિં;
જન રંકનિ દાદ સુણી ન જરા, જર જોખન એ દુખનાજ અરા. ૫
- તુજ નામ ખરું સુખકારિ સદા, પણ ત્રાસવિના ન જપાય કદા;
નિજ સૂખવડે સહુ માનિ સુખી, પરપીડથિ લેશ થયો ન દુખી. ૬
- ખરચી ન પઈ પરમાર્થ વિષે, હરિ શી ગતિ મારિ ખચીત થશે;
ભણિ અદ્ય અતિશય ડોળ ધર્યો, છળ તે સધળો ક્યમ રે'જ ભર્યો. ૭
- હરિ એ વિણુછે અપરાધ ધણા, દુષ્કર્મ અસૂચ વિષે ન મણા;
કરિ સર્વ ક્ષમા ઝટ તારિ લિઓ, શરણાંગત જાણિ ખચાવિ દિઓ. ૮
- ફરિ ફેલ કુદંદ વિષે ન પડું, તુજ શુદ્ધ સુમાર્ગ વિષે વિચરું;
સહુથી ગણિ ધર્મ અધીક લદે, રહું નિલ સુનીતિ તણીજ હદે. ૯
- જગપાળક આ નખળી વિનતી, લઇ લક્ષ હરે સધળી કુમતિ;
ગુણુગાન હરીરસ પાન કરું, પ્રભુ આપ પ્રતાપથિ કાંન તરું. ૧૦

ગરબી.

“હસા રહો તો કહું એક વાતડી, બિહારીલાલ.

તમ માટે ગાળી મેં જાતડી, બિહારીલાલ.”

એ રાગ.

- વિશ્વંભર ભરણુ કરો સર્વનું, કૃપાનિધાન.
મનુજ વેણુ વદે વ્યર્થ ગર્વનું, કૃપાનિધાન. ૧
- તું સમાન નથી ગજું અન્યનું, કૃપાનિધાન.
કોણુ કરે તોલ તૂજ પૂન્યનું, કૃપાનિધાન. ૨
- કીડીને કણુ હાથિને મણુ પુરો, કૃપાનિધાન.
સર્વ ભૂખ દુઃખનો કરો ચુરો, કૃપાનિધાન. ૩

ભૂખ્યું ઉઠે પણ ન ભૂખ્યું કો સૂવે, કૃપાનિધાન.	
આપના પ્રતાપને અનુભવે, કૃપાનિધાન.	૪
ધરમાં દરમાં ને આકાશમાં, કૃપાનિધાન.	
વનમાં જનમાં અને પ્રવાસમાં, કૃપાનિધાન.	૫
જળમાં સ્થળમાં ને ઘાટ ઘાટમાં, કૃપાનિધાન.	
પળમાં વિપળમાં સર્વે વાટમાં, કૃપાનિધાન.	૬
સર્વે સ્થળે સર્વ કાળ સૂખદા, કૃપાનિધાન.	
કાપ દુઃખ મૂળ મહા આપદા, કૃપાનિધાન.	૭
ભૂલિયે ગમાર થઈ પ્યારને, કૃપાનિધાન.	
ધારિયે અપાર ક્રુવિચારને, કૃપાનિધાન.	૮
ધર્મ-ભક્તિતણું નામ ના ગમે, કૃપાનિધાન.	
ચિત્ત વિષય રંગ રાગમાં રમે, કૃપાનિધાન.	૯
હાથ ઝાલિ કાઢ બહાર કીચથી, કૃપાનિધાન.	
ધુઆયો વિપય-નર્ક નીચથી, કૃપાનિધાન.	૧૦
માત્ર હવે છઉં તૂજ આશરે, કૃપાનિધાન.	
જઉં કહે કોણુતણી પાસ રે, કૃપાનિધાન.	૧૧
પોતાનો કરી ક્રમ પરહરો, કૃપાનિધાન.	
કરગરી કહું શું કરુણા કરો, કૃપાનિધાન.	૧૨
કાન અભિમાન માનને તજું, કૃપાનિધાન.	
હે અનાથ નાથ ભાવથી ભજું, કૃપાનિધાન.	૧૩

માંડ-ગરબી.

“ જનગારી તારે ઓઢણે મેવાડો રે મલી. ”—એ રાગ.

(અરે) અવિનાશી આવી, શી દશા અમારી રે થઈ. (ટેક.)

ધર્મ મૂક્યો, કર્મ મૂક્યાં, મૂક્યો સદાચાર,
 સેવા અર્ચા સર્વ તણ, તજ્યો સુવિચારરે.—અવિં
 વેદવચન વખાણી વખાણી, તે પણ તજ્યાં તેમ;
 ગણિ પૂરાણ ગપાટા પૂરા, શુદ્ધ ન રાખી નેમરે.—અવિં
 ધર્મચુરુઓ સારા બૂરાનો, કીધો રે વિરોધ;
 સુબોધ લેવા શોધ કર્યો નહિ, ઉલટો કીધો ક્રોધરે.—અવિં
 ખેલે રોપી ખીજ બૂરાં પછીથી, રાખિયે રૂડી આશ;
 ક્યાંયકી હેતુ પાર પડે તે, ફેગટ જામ પ્રયાસરે.—અવિં

કોણ છું હું ને ક્યાંથી આવ્યો, શું કરવાનું કામ;
 કંચન, કામિની, કારતી માંહિ ભૂલ્યો તેનું ભાનરે.—અવિં
 ધર્મ ખોટો, તીરથ ખોટાં, ખોટાં વ્રત ને દાન;
 છકેલ વંદેલ એમ વદે છે, ઉછરતા નાદાનરે.—અવિં
 લંપટ ગુરુ લાલચુ ચેલા, ચાલ્યો એવો દોર;
 નિંદક ને પ્રમાદી છતે, ઝાઝું જણુવે જોર રે.—અવિં
 વિદ્યા વિચાર મળે ન લગારે, કરે પાખંડ અપાર;
 મરજદાનો અર્થ ન જાણે, મૂરખના સરદાર રે.—અવિં
 દુઃખે પડી ત્રાહે ત્રાહે પોકારે, ત્રાતા તાઈં નામ;
 સુઝાડ પંથ પ્રભુ કાંઈ સારો, કાન ગણી અજ્ઞાન રે.—અવિં

પરજ.

“શોક સગાજશા સાધુને સેવે, વાણિયો પાળે વ્રત”—એ રાગ.

અંતરજ્ઞમી ઈશ તને નિત, આરાધવા અવકાશ;
 આપ હમેશાં યુદ્ધિ પ્રકાશ ને, વિધવિધ જ્ઞાન વિલાસ,
 ધઈ નિત ધ્યાન તે તાઈંરે, મટે મનનું અંધાઈં રે. ૧

મન દૂરે જેમ તેમ આહુંદોહું, કરે અવિચાર્ય કામ;
 થાય મહા નુકશાન પછીથી, એ નિપજે પરિણામ,
 ખૂરો એવો પંથ બતાવેરે, નહિં લાગ કોનો ફાવેરે. ૨

મૂળ અવિદ્યા-પાશ પ્રસંગે, રૂડી મતિ ક્યાંથી હોય;
 જોર નહિં પણ જુરસો ધણેરો, ખરાં સુખોને ખોય,
 થઈ ગતિ એવી નકારીરે, અતિ પાપપાશે અમારીરે. ૩

જ્ઞાન કે ગુણનું નામ મળે નહિં, પણ ઉરમાં અભિમાન;
 ખાલી વિવાદે વારે ધડિયે, મચાવીએ તોફાન,
 છકેલપણેથી છગાઈંરે, ખોટી માનીએ મોટાઈંરે. ૪

બોધવચન દેવાને ખીજને, આપે પડિયે બહાર;
 લોકકલ્યાણનો ડોળ ધાલીને, ચાલિયે ના તલભાર,
 કેવી નીતિ રીતિ અમારીરે, કહો દેશકલ્યાણકારીરે. ૫

સાચું કહે તે તો રૂચે નહિં ને, રૂચે લુચ્યાની ઉંદાસ;
 હાંછિહા તેમ ખુશામતખોરનું, માન રહ્યું ચોપાસ,
 ભલાન્ની ભલાઈં ભાગીરે, પાછ પશુ ન મળે ભાગીરે. ૬

આપેલી ચીજ જો પાછી મળે તો, એજ મહા ઉપકાર;
 ઉલટાં આળ ચ'ડાવી નાદાનો, શુભ નવ માને ગમાર,
 દોષ શો કર્મને દૈયે રે, દુખી દિલમાં નિત રહિયેરે. ૭

ધર્મ કરતાં કર્મ નડેછે, એવી અધટિત રીત;
 પ્રેમ અને વિશવાસે કદાપી, વાત અને વિપરીત,
 નથી હિતકારક કોઈ રે, ફરી વળો જુગતે જોઈ રે. ૮

પ્રભુ પ્રેરો શુદ્ધ શુદ્ધિ ને બુદ્ધિ, એટલે સારું સર્વ,
 ન્યાય અને નીતિથી હમેશાં, મૂકિયે ખોટો ગર્વ,
 માગિયે એજ મુરારી રે, કાન તારી બલિહારી રે. ૯

ઓખાહુરણનો ઢાળ.

ચોપાઈ—ત્રણ તાળની.

હરિ શરણે હું તે કોને જાઉં, મૂજ દુખડાં કોની પાસ ગાઉં;
 લોભિ પાપિ પ્રપંચી હું પૂરો, બૂરી એક વાતે ન અધૂરો.— ૧

ખમું ખેદ તે સહુ મૂજ ખામી, છકી છેક થયો હું હરામી;
 આપું દોષ તને દોષ હારી, ઊપકારીનો થઇ અપકારી.— ૨

ઢંગ એવા શ્રીરંગ છે મહારા, તૂજ રંગ પ્રસંગ ન ન્યારા;
 તને શેષ મહેશ વખાણે, શ્રુતી વેદએ ભેદ ન જાણે.— ૩

અખિલેશ્વર આદિ અનાદી; તૂજ પ્રેમની આપ પ્રસાદી;
 તૂજ ઉજવળ જશ ઉચરાય, જેનો જગમાં મહા મહિમાય.— ૪

ચાય મન સંતોષી સ્થીર, ધીર વીર વિચાર ગંભીર;
 રૂચે ભક્તિ ને જ્ઞાનની વાતો, જીવ જીવનનાથમાં જાતો.— ૫

ભાગ્ય ક્યારે એવાં ઉદે થાશે, ભૂંડી ભાવઠ ભવની તળશે;
 નથી એવી કૃતિ કાંઈ મહારી, બહુતામી તારી બળિહારી.— ૬

ધન્યું બાળ હું શુભ ફળ લેવા, નહિ યોગ્ય, પરંતુ તું દેવા;
 કાન કિંકર-કેરી વાણી, સૂણી સાલ્ય થા સારંગપાણી.— ૭

૫૬.

“જગતના નાથા પરબ્રહ્મ દેવા” —એ રાગ.

ઓ અવિનાશી અકલ્પ પ્રભુ તું, આપ સુમતિ કરૂં બલભજન હું.—(ટેક).
 અપરમપાર આભાર છે તારા, બહેતી સદા કરુણામૃત ધારા;
 એ તૂજ માનવી શુભ સદ્ બૂલી, વિષયની સેવના જાણે અમૂલી.—ઓ અવિન

પૂળી પડે પણુ આખર જ્યારે, શૂળી જવાનો સમય આવે ત્યારે;
ભજન વિના જન જીવન મોહું, જનમ મરણ દુઃખ માથે છે મોહું.—ઓ અવિ૦૨
પરવા પરશ્વહ્ન તુંને ન મારી, પણુ તું નિરાધારને લે સુધારી;
ભાવે કભાવે જપું નામ તારું, તુજને ઘટે તે કર હરિ મારું.—ઓ અવિ૦૩
વિદ્યા, વાણી, ગુણુ લેશ ન જાણું, કાવ્યકૃતિ રતીએ ન પ્રમાણું;
જ્યમ લ્યમ જડતું કથન કંઈ છું, ભૂધર ભાવ ધરીને સ્મરું છું.—ઓ અવિ૦૪

ભેરવી—તાલ દાદરો.

“તું માલિક હે સખકા, ખુદાયા ખુદાયા” —એ રાગ.

પરઉપકારી પરઉપકારી; અહો દેવના દેવ પરઉપકારી. (ટેક)
ન્યાયિ છતાં પણુ પૂર્ણ કૃપાળુ, સાદ્ય કરો સુખકારી—પરઉપકારી૦
આશ મને અવિનાશજી તારી, તારી ખરી બિજીદારી—પરઉપકારી૦
મૂરખ પામર પાપિ છતે હું, અરજ કરુંછું પુકારી—પરઉપકારી૦
કાપ તું પાપ અમાપ અમારાં, પુન્ય-પ્રભાવ વધારી—પરઉપકારી૦
સોચ અને અફસોશ કરુંછું, માર્ગ બતાવ મુરારી—પરઉપકારી૦
હાથ ઝાડી ઝટ તાર ત્રિભુવન, કાન વિનંતી સ્વિકારી—પરઉપકારી૦

શાદૃલવિકીડિત.

તારી પૂર્ણ કૃપાધિ નાય સઘળું, બ્રહ્માંડ ભારી રહું,
તારી પૂર્ણ કૃપાધિ સૂર્ય શશિનું, સૌંદર્ય સર્વે લહું;
તારી પૂર્ણ કૃપાધિ દીન રજની, આકાશ વૃષ્ટિ કરે,
તારી પૂર્ણ કૃપાધિ વૃક્ષ લતિકા, તારણ્ય તાળું ધરે. ૧
તે ત્રાતા ભવબંધ તોડિ અમને, શાન્તિ સુખો આપજો,
તે ત્રાતા જગદીશ ઈશ સઘજો, શાન્તિ સુખો સ્થાપજો;
તે ત્રાતા મતિ નિલ સલ્ય ધર્મે, મહારી પ્રવર્તાવજો,
વિદ્યા, વાણિ, વિશુદ્ધ જ્ઞાન ચિત્તમાં, રૂડિ રીતે પ્રેરજો. ૨

ગીતિવૃત્ત.

અકળ કળા કરનારા, સ્વજનારા રવિ શશિ નિયમ ન્યારા;
વળિ ઘટઘટ વસનારા, તારા ધારા સદાય સુખકારા. ૧
ન્યાયી પરમકૃપાળુ, વિશાળ દૃષ્ટિ વળી વિમળ રૂપ;
અજર અમર અવિનાશી, આદ અનાદી અગોચર અનૂપ. ૨
નિર્ગુણુ સ્વરૂપ તથાપી, નિલ નિરંતર અગાધ શક્તિથી;
પોષાછો પ્રતિ જનને, અન, ધન આપી ઉદાર પ્રીતિથી. ૩
તે પ્રભુના પદ વંદી, માયું વાણી વિનોદ ગુણુ જ્ઞાન;
વળિ બઠતી દેશીની, દિન દિન પ્રત્યે હજો કહે કાન. ૪

હરિગીત—રામકલી.

જય અજર અમર અનાદિ ઈશ્વર, અકળ ગતિ અવનીપતી;
જય પતિતપાવન પાપમોચન, દુષ્પવિહારણ મહામતી;
જય જગત્તા કલ્યાણકારક, વિશ્વપાળક શ્રીહરી;
શરણે રહીને સર્વદા, વંદિયે વિનતી ભયરી. ૧

આપો સુસંપતિ શોભતી, સન્મતિ અતિ સુખદાઇ જે;
ટાળો અનીતિ મૂળ મદનું, કલેશદા દુષ્પદાઇ જે;
વળિ સરલ સૂત્ર વિચાર, વિશ્વાધાર વિશ્વે પ્રેરજો;
આ દેશનો ઉત્કર્ષ વર્ષ નવા વિધે વિસ્તારજો. ૨

સહુ જન સુસંપિ ઉમંગથી, ઉદ્યોગ ઉમદા આદરે;
આદર કરી વિદ્યાતણો જર જર પ્રેમે વાપરે;
શુભ કળા શોધી કિંમતી, કર્તિ પ્રકાશે વિશ્વમાં,
એવો દિવસ હરિ આપજો, લેવા સુલાભ ભવિષ્યમાં. ૩

બહેમી અનાચારી રિવાજો, નાશ પામે ત્રાસથી;
સાચો સુધારો સર્વદા, પામે પ્રકાશ પ્રયાસથી;
આભાસ એવો અવનિપર, અવિનાશજી ઉપજવશો;
વળિ ભરતખંડીભાઈને, ઉર અસર એ ઉતરાવશો. ૪

લુચ્ચા કુજન જે દેશભક્તો—ને કરે અડચણ ખરી;
ડુચ્ચા હમેશાં કાઢિ તેના, સાલ્ય કરશે કર ધરી;
ઉગારિ સલ્ય સુધર્મિને, નિષ્કપટ ન્યાય વધારજો,
ઓ જગત્તા કરતાર, પ્રાણાધાર અરજ સ્વિકારજો. ૫

કાપો કુસંપ કુમતિ કુઓધ વિરોધ ક્રોધ કૃપા કરી;
ચાપો સુસંપ સુઓધ સુમતિ, રિદ્ધિસિદ્ધિ સુખભરી;
વળિ દેશ હિતકારી સુકૃલ્ય, કૃપાનિધિ વિસ્તારજો;
ઓ જગત્તા કરતાર, પ્રાણાધાર અરજ સ્વિકારજો. ૬

લાવણી.

“દીનોનાથ દયાળ દામોદર દર્શનથી દુઃખ ભાંગે છે.”—એ રાગ.

હે વિશ્વંભર કંઈલાસાગર, જગન્નાથ જગન્નિવન હરી;
પ્રણુત-પાળ પ્રભુ-અનાથ-અન્ધ, આપ વાણિ પ્રેમે મધુરી.
સચરાચર સૃષ્ટિમાં વ્યાપક, સર્વશક્ત સર્વશ્રદ્ધ સદા;
સર્વાન્તર યામી શુભ ચરણે, ધ્યાન ધરી નમિયે સુખદા. ૧

- દુર્ગુણ સધળા દૂર કરીને, સદ્ગુણ સર્વેમાં પ્રેરે;
પિતાતુલ્ય પોષણ કરિ જનનું, આધી વ્યાધિ અગાધ હરે.
વધે બધે સંપતિ સુખ સાધન, અધ અધટિત ઘટમાંથિ ઘટે;
રસનાથી નિશદિન રટિયે પ્રભુ, ખટપટ ઝટ જગમાંથિ મટે. ૨
- દેશિજનો સહુ સંપિ જંપિને, કુત્સિત કળિથી અલગ રહે;
ઈર્ષા બ્હેમ પ્રમાદ પરહરી, અત્રભ્ય લાભ અવશ્ય લહે.
નિદિત પણ નિકુરતા જતાં, કીર્તિજ્યોત જગમાં જગે;
શુભ સુમતિ એવી પ્રભુ પ્રેરે, તોજ અનીતિ દુખ ભાગે. ૩
- આપો શૌર્ય સર્વના ઉરમાં, જેથિ સુખદ સાધન સાધે;
આદર આણિ ઉદરપોષણનું, તે પરિણામ સુલભ લાધે.
દયા કરીને દિનજન ઉપર, અન્ન ધનની વૃદ્ધિ કરે;
કાપી કુસંપ ક્લેશ પરસ્પર, દ્રેપમૂળ દુખદાઈ હરે. ૪
- સત્ય સાશ્વત સર્વેશ્વર તારી, તું કર્તા હતાં જગનો;
આશ્રય આશા તુજ કંઠણાથી, કરે કાર્ય આરંભ જનો.
ઉઠો સ્વદેશી ઝટ જાગિને, નિદા બ્હેમ પ્રમાદ તણ;
ખરો સુધારો ખહાર પાડવા, કરો પ્રયત્નો આર્ય હણ. ૫
- આગેવાનિ કરી આગળવત્, ભર્તૃખંડનો ઉદય કરો;
રહે નામ અક્ષય આ જગમાં, વિજયરૂપ વરમાળ વરો.
કીર્તિસ્તંભ થાશે સુખદાતા, સુગ્ગજનો સદ્ગુણ ગાશે;
યાવત્-ચંદ્ર દિવાકર જગમાં, પૂર્ણ કાર્ય તે પંકાશે. ૬
- ડોળ-ધાલુ દાંભિક સુધરેલા, દૂષ્ટ ખની ગર્વિષ્ટપણે;
કરે અર્થનો અનર્થ જગમાં, સમર્થતા નિજનીજ ગણે.
સુધર્મનો તજિ પંથ કુધર્મે, શુભપણે આસક્ત રહે;
ખળતાને ખાંપણ ધારણ કરિ, શીલજનોનું દીલ દહે. ૭
- એવા કુત્સિત અસ્ત થઈને, દેશભક્ત વૃદ્ધિ પામે;
કરો એમ કિરતાર કૃપાથી, અનીતિ તો ન રહે નામે.
પક્ષપાતિ વિશ્વાસઘાતિ જન, પ્રત્યક્ષે ઈશ્વર પાસે;
ઉત્તરમાં અક્ષર શું કે'શે, સમસ્ત કારણ દરસારે. ૮
- સદાચાર સુવિચારે આલે, સિદ્ધિ સુખુદ્ધિ સુખ પામે;
એ આશાએ પ્રાર્થન કરતાં, નિર્મળ જશ જગમાં જામે.
સાર સાર શોધી સાક્ષર જન, હંસગુણે પયપાન કરો;
કાન વિનંતી એજ કરેછે, "સત્યમેવ જયતે" ઉચરો. ૯

ગરબી.

થાઉંછું થાઉંછું થાઉંછું રે, ગુન્હેગાર તારો હું થાઉંછું; (ટક)
 સામ દામ બેદ મુકી સામે પૂરે, તરવાને તરત તણાઉંછું રે—ગુન્હેગાર૦
 જર જૂવતી જશ કારજ માટે, ફૂડી કુવાટે જાઉંછું રે—ગુન્હેગાર૦
 પાલવડો તજ પ્રભુજી તમારો, સંકટ સધળાં સાહુંછું રે—ગુન્હેગાર૦
 રૂપ રંગ રસ સહુ ધટી ગયાં પણ, લાલચમાં ધુંચવાઉંછું રે—ગુન્હેગાર૦
 અધમ અવિદ્યા અળગી થઈ નાહિ, ફેકટ ફંદે ફસાઉંછું રે—ગુન્હેગાર૦
 સ્મશાન-વૈરાગ્ય રાખી ધડીબર, અંતે ગોથાં હું ખાઉંછું રે—ગુન્હેગાર૦
 ગુણનિધિ ગોવિંદ નામ વિસારી, ગાફલના ગુણ ગાઉંછું રે—ગુન્હેગાર૦
 હાથ જાણિ નાથ બચાવ હવે તું, કાન ચરણચિત્ત ધાઉંછું રે—ગુન્હેગાર૦

કાફી—પદ.

“દીટાડી કહે તજિયે રે,”—એ રાગ.

હરિહર હેતે રે, હવે હાથ મારો ધરો,
 કર્યા બહુ દોષો રે, તોએ તમે કરણા કરો.—હરિહર૦
 કરવાને શુભ કામો આપે, દીધો આ અવતાર;
 ભાર ભરી ફેકટનો માથે, ફંદે થયો ખુવાર,
 વિચાર ન કીધો રે, નફો તે શું થારો ખરો.—હરિહર૦
 ડૂલ્યો ડૂલ્યો ફર્યો હમેશે, મેળવવાને માન;
 માન-પાન તો પડી રહેવાનું, સાચું છે સમશાન,
 ન સમજ્યો સાને રે, થવાનો છે સહુનો મરો.—હરિહર૦
 કંચન કામિનીમાં મન રાખ્યું, મેળવિયું નહિ જ્ઞાન;
 ધ્યાન ધર્મ તે ઢોંગ ગણીને, કીધું બહુ અપમાન,
 બધાં એ પાપો રે, માખ્યાવણુ સ્વામી હરો.—હરિહર૦
 પોતાનાને પરો કરો નહિ, પાળો દિન ને રાત;
 ભક્ષો ભુંડો પણ ભાવ ભરોસે, નાવ તરે સાક્ષાત,
 કાન પર કરણાનો રે, બહેતો તમે કરો ઝરો.—હરિહર૦

પદ.

“ચેતે તો ચેતાવું રે, પામર પ્રાણી.”—એ રાગ.

અવિનાશી બહારે આવોરે, અંતરજામી. (ટક.)
 પામર હું પાપિ પ્રાણી, બક્તિ કિંચિત નાહિ જાણી;
 રૂડી રીતિ નહિ પ્રમાણી રે,—અંતરજામી.

લુચ્ચો હું લૂણુહરામી, કામી ને કુપંથગામી;	
છે મારી અપાર ખામીરે,—અંતરજામી.	૨
નહિં પુન્યદાન કંઈ રૂચે, સેવા પૂજા ના સૂચે,	
અંતે તનહું આ ધૂજે રે,—અંતરજામી.	૩
સુખમાં મદ ઉપજે અંગે, જર જોડના પ્રસંગે;	
ભીંજ્યો નહિં તુજ રંગે રે,—અંતરજામી.	૪
જ્ઞાનીનો ડોળ ધરાવું, સતસંગ ન અંગ લગાવું;	
પ્યારા તુંને કંપમ ભાવું રે,—અંતરજામી.	૫
ઉપદેશ કર્યામાં શૂરો, વર્તનમાં સદા અધૂરો;	
લટકાવું કીર્તિ-તૂરો રે,—અંતરજામી.	૬
લજ્જા મારિ તુજ હાથે, નથિ ઓથ કોઈની માથે;	
તારો જાણી લે સાથે રે,—અંતરજામી.	૭
દે ભક્તિ-જ્ઞાનપ્રસાદી, મટવા મનમજાની બાદી;	
નારાયણ આદિ અનાદી રે,—અંતરજામી.	૮
હું મનમાં મસ મુઝાંઢે, કરૂણા કર સુખિયો થાઉં;	
અજ્ઞાન કાન શું ગાઉં રે,—અંતરજામી.	૯

પ્રમાણિકા.

વધૂ કૃપાળ શું વહું, તને વિદીત છે બધું;
ગમે ઉગાર માર રે, ગમે તું પાડ પાર રે.—૧

પ્રભાત-પદ. (દેવીભક્તિ.)

“ પ્રાત ઉઠ નિત સમરિયે શ્રી ગનેશ દેવા ”—એ રાગ.

જય જય જય જગત્ માત, સહુને સુખકારી,
સુણુ અમારી અરજ એક, દયા દિલે ધારી;—જય જય જય૦
રંક જન અમો તમામ, કરિયે તુજને પ્રણામ,
પૂર તું અમારી હામ, પાપને નિવારી;—જય જય જય૦
તુજ પ્રતાપ વિશ્વમાંજી, સકળ અર્થ સિદ્ધ થાય,
રોગ શોક દૂર થાય, તારી બળિહારી;—જય જય જય૦
જાણિ દાસ તોડ ત્રાસ, રાખ પાસ પૂર આશ,
કર ના કદી નિરાશ, બિરદ શુદ્ધ ધારી;—જય જય જય૦
દોષ કોશ કાઢ દૂર, હોંશ જોસ આપ શૂર,
વાણિ આપ તું મધૂર, ગાઉં ગુણુ પુકારી;—જય જય જય૦

રામકલી-હરિગીતછંદ.

(“ ગુજરાતશાળાપત્ર ”ને આશિર્વાદ.)

પરમાત્મ પુરૂષોત્તમ પ્રભુ, પરિપૂર્ણ પરઉપકારી છે,
વળિ સર્વ ગુણસંપન્ન-સાક્ષી, સર્વ સંકટહારી છે;
શુભ નિયમ ને સ્વાતંત્ર્યથી, ચલવો જગતના તંત્રને,
તે ઈશ રક્ષો પ્રેમથી, ગુજરાતશાળાપત્રને. ૧

સાચા વિચાર સદા બતાવી, સદાચાર રચે સદા,
સાદાઈ ને નરમાશથી, કાપે મહા જડ આપદા;
તેથી રચે છે સર્વ દેશિ વિદેશિ શાળા મિત્રને,
તો ઈશ દીર્ઘાયુષ્ય ઘો, ગુજરાતશાળાપત્રને. ૨

ગત વર્ષ જો ત્રેવીશમાં, ઉત્કૃષ્ટ સદ્ગુણિ ધરી,
ગૂર્જર પ્રજાનું ધ્યાન ખેંચ્યું, જ્ઞાનનું સાધન થઈ;
વળિ એજ નિયમે સર્વદા, શાળાતણા શિરછત્રને,
ઉપયુક્ત કર શુભ નેમથી, ગુજરાતશાળાપત્રને. ૩

ગૂર્જર અને સહુ આર્ય મહાજન, સુવિદ્યા દૃઢ થૈ ભણે,
બાળક અને બાળા સુધારી, સદાચારે સંચરે;
પામે કૃપા પ્રભુ આપનીથી, નિત્ય લાભ પવિત્રને,
શુભ એજ વર દેજો સદા, ગુજરાતશાળાપત્રને. ૪

આ આર્યખંડ વિષે અધર્મ, અધમ રહ્યો કરી વાસને,
સદ્ધર્મ દીસે કવચિત્ પણ દુષ્કર્મ તો ચોપાસ છે;
પાખંડ પૂર્ણ પ્રચંડ કાપો, નવિન પંથ વિચિત્રને,
શુભ બોધનું સાધન કરો, ગુજરાતશાળાપત્રને. ૫

શુભ સંપતિ વિદ્યા કળા, વ્યાપાર વણજ વધારજો,
જન દેશહિતકારીતણા, અતિ ઉદ્યમે વિસ્તારજો;
વિદ્વાન જન સન્માન પામે, હણે દુષ્ટ ચરિત્રને,
વર્તે વિજય ન્યાયેશનો, જશ મજો શાળાપત્રને. ૬

ગીતિ.

નવિન વર્ષ ઉત્કર્ષે, હર્ષ અને શુભ ચર્શ વિષે ગુજરે;
પર્શ ન પાપ તણો લવ, શુભ ગુણ વર્શે ફરશે જત નજરે. ૧

- ભેદ બ્રમ તજ સર્વે, વેરબુદ્ધિને વિદારી દે આર્ય;
ધીર વીર સંતોષી, અતિ ઉત્સાહી બનેજ ઔદાર્ય. ૨
- કાન નમન હરિચરણે, લમ કવિવરપદ પ્રણામિને પ્રેમે;
દોષ ક્ષમા યાચુંછું, સર્વ સુજન તમતણી ભલી નેમે. ૩

ભુજંગી.

- સ્વદેશી સુસંપી સદા સુખકારી, સુબુદ્ધિ ધરી શીળતાથી વિચારી;
ધરી હોસ ને જીર આર્યોભિમાન, કરો દેશહિતાર્ય કાર્યો મહાન. ૧

દાહરો.

- સુંદર શાળાપત્ર જે, ગૂર્જરભૂષણ આજ;
નિરખી અતિ હર્ષિત થઈ, મહેર ગણું મહારાજ. ૧
- અક્ષય રાખો ઈશ એ, સ્વદેશને સુખકાર;
નમિ નમિ નમિ હું નાથને, માગું વારંવાર. ૨

હરિગીતછંદ.

- ઓ દેવ દીનદયાળ, પરમકૃપાળ શ્રી પરમેશ્વરા;
આશા તમારી એક અંતર, અવરની ન મળે જરા.
આ પત્ર ગૂર્જરશાળ, અધિક રસાળ જે ચોપાનિયું,
થઈ રસિક કેળવણી વિષે, મન મિત્રનું રંજન કર્યું. ૧
- પડિ ખંડાર પૂર ફતેહ કરિ, સુવિચાર સારા સૂચવ્યા,
દેશી જનોએ સુજશ જેના, જરૂર જાતે અનુભવ્યા.
દઈ દર્શ વિધાનું વિશેષ, વિવેક ડા'પણ વાપરી,
સુખનું થયું સાધન સહુને, હર્ષ ઉત્કર્ષે કરી. ૨
- ગાંભીર્ય પુખ્ત વિચારથી, ગત વર્ષ પૂર્ણ અઠારમાં,
વિદ્યાસંબંધી વિશેષ વિષયો, વર્ણવ્યા સુપ્રકારમાં.
ઉપકાર હરમાં ધારિ શુભ, આશિષ વચન ઉચારિયે,
નિર્વિદ્ધ નિલ નિભાવજો, પ્રભુ ગુર્જરે ગુણુકારીએ. ૩
- વિદ્યા વિનય વૃદ્ધિ કરી, જય અચળ ઉજવળ આપજો,
આ વર્ષ શુભ ઓગણિશમું, અતિ હર્ષદાતા સ્થાપજો;
કે દેશિ વિદ્વત્તા તણો, શુભ લાભ લાખેણો લહે,
દુખ દુર્ગુણોને દૂર કરિ, ઉત્કર્ષ આનંદે રહે. ૪

હાહરા.

નવિન વર્ષ ઉત્કર્ષથી, પ્રીતે થાય પ્રસાર;	
રસ કસ ને આખાદિથી, માગો એ નિરધાર.	૧
સંપી દેશી જન સહ, ધરે હૃંચ અભિમાન;	
આગળવત્ બળ પામિને, બને મહા ગુલતાન.	૨
મિથ્યા વાદ પ્રમાદથી, રહે હમેશાં દૂર;	
દેશ સુધારાની ગણે, દિલમાં પૂર જરૂર.	૩
શુભ આચરે ચરિત્રને, રચે ન પાપ પ્રપંચ;	
સંચ કરે સદ્ગુણનો, રંચ ન પામે ખંચ.	૪

વૈરાગ્ય તથા ધર્મસંબંધી.

દેહની અસ્થિરતા.

બંઝારા.

“ મુજે છોડ ચલા બંઝારા ”—એ રાગ.

તન ધન જોબન જવાનું, અભિમાન ધરે મન શાનું ? (૮૬)
તજ વિષયવાસના કૂડી, તુજ ગતિ થવાની ભૂંડી;
ભજ પ્રભુપદ મૂર્ખ, મઝાનું,—અભિમાન ધરે મન શાનું ? તન ધન
પળતો પણુ જો અંદેશો, શો ભવિષ્યતણો ભડંસો;
છળ કપટ નહિ રે' છાનું,—અભિમાન ધરે મન શાનું ? તન ધન
સિર કાળ તણો ભય ભારી, થા નમ્ર અને ઉપકારી;
આખર છે મોત બિછાનું,—અભિમાન ધરે મન શાનું ? તન ધન
સહુ થશે સાહેબી લૂલી, જવ જઈશ કર્જમાં ડૂલી;
નહિ કઠાય કાંઈ બહાનું,—અભિમાન ધરે મન શાનું ? તન ધન
રતિ રતિનું લેખું લેશે, તું ગુન્હેગાર શું કહેશે ?
તરશે તવ તારું પાનું ?—અભિમાન ધરે મન શાનું ? તન ધન
ઝટ દે હજી ભૂલ સુધારી, ગઈ ગૂંજરી સર્વ વિસારી;
હજી બચે તું માઈ માનું,—અભિમાન ધરે મન શાનું ? તન ધન
છે સમદર્શી હરિ સ્વામી, સર્વેશ્વર અંતરજામી;
ભવતિભિરવિનાશક જ્ઞાનું,—અભિમાન ધરે મન શાનું ? તન ધન
એ ઈશ્વરનો ડર ધારી, થા કાન નમ્ર સુવિચારી;
જોમાં દૂષણ બીજાનું,—અભિમાન ધરે મન શાનું ? તન ધન

દેશ — ૫૬.

“હાર આ તે શી ડુંગરતણી” — એ સંકરનંદના મહિનાનો રાગ.
 જોખન રંગ પતંગનો, જતાં લાગે ન વાર;
 રાજ જૂવાનીતું ઉતરે, જરાનો અધિકાર; — જોખન રંગ ૦ ૧
 કાણો આ કુંભ આયૂષ્યનો, વહે દિવસ ને રાત;
 ખૂટીને ઝટ ખાલી થશે, ખોશે તું ખરેખાત; — જોખન રંગ ૦ ૨
 તેલ આયૂષ્ય ખૂટી જતાં, તૂટે તનના અંધ;
 ઝટ જમ જીવ લઈ જશે, થશે દેખતો અંધ; — જોખન રંગ ૦ ૩
 ચિંતા હોળી હંચે બળે, થાય જ્ઞાન-સ્મશાન;
 ઘુંચાયો લાલચ જળમાં, શાન્તિતું નહિં સ્થાન; — જોખન રંગ ૦ ૪
 જીવન ધનનું જુકિતયે, કરે ઝાઝું જતન;
 નર તન રતન ગુમાવતાં, નહિં કંઈ તન મન; — જોખન રંગ ૦ ૫
 ‘વૃદ્ધ વયે ભજ્યું પ્રભુ, થઈ શાન્ત નિરાંત;’
 વિશ્વાસ શ્વાસનો રાખિને, ખમે દુઃખ દેહાંત; — જોખન રંગ ૦ ૬
 પૂઝી ફાલી ફરે ફંદમાં, ‘રે’શું આવા સદાય;
 જીવાનો દિન જાણે નહિં, ખાખ થાશે આ કાય; — જોખન રંગ ૦ ૭
 બાળ તરણુ વૃદ્ધ વયપણું, ગયું વણસીતે એમ;
 અજ્ઞાન દુઃખ આવેશમાં, કાન હિંચેછે કેમ? — જોખન રંગ ૦ ૮

દામની મમતા.

ગરબી.

દામની દામની દામની રે, તું મેલ મમત દિલ દામની. (ટક.)
 દેહપર બહુ મોહાય પરંતુ, કાચળી તે હાડ ચામની રે — તું મેલ ૦
 ખરૂં ખોટું તે માટે કરવું, રીત એતો નહિં કામની રે — તું મેલ ૦
 પછી પણ નહિ તુજ સાથે આવે, તજ તે નીત હરામની રે — તું મેલ ૦
 ખાલી આવ્યા ને ખાલી જતું, સહુ સાહેબી નામની રે — તું મેલ ૦
 રામનામ-દામ કર સંપ્રદ સારો, કમાઈ જે બેઉ દામની રે — તું મેલ ૦
 એક દમડી નહિં જોય કદાપી, આવશે જશે જેમ દામની રે — તું મેલ ૦
 નીતિ-ધર્મ પાળી નિરધન રહેવું, એ સમાન સુખ નહિ માનની રે — તું મેલ ૦
 લાખની લાજ સંભાળિ રહેવું, અખુટ દોલત તે પામની રે — તું મેલ ૦
 લાખ ગયે પણ લાજ ન આવે, ગરજ વેઢારે ગામની રે — તું મેલ ૦
 કરગરી કાન પ્રણામિ પ્રભુને, આશ રાખ અવિચળધામની રે — તું મેલ ૦

મનને શિક્ષા.

સોરઠ—૫૬.

“કળ સમરોગે રામ, અબતુમ.”—એ રાગ.

નારાયણ શુભ નામ, ૨૮ મન નારાયણ શુભ નામ. (ટેક.)
 નિશદિન કામ નકામ તજીને, વરજી નીત હરામ;
 હરિચરણ ચિત યોડિ નિરંતર, કર કંઈ રૂંડ કામ.—૨૮ મન૦
 દેહ-હિરો આ અમૂલ્ય આપી, પોષે આઠો જામ;
 નહિં યોગ્ય પણ કૃપા કરીને, આપે લાભ તમામ.—૨૮ મન૦
 સુકૃત સુદ્ધ ભાત્ર એજ છે, જીવ્યાતણું વિરામ;
 વ્યર્થ પ્રીતિ આશા ને તૃષ્ણા, શું તન ધન કે ધામ.—૨૮ મન૦
 સ્વમ-રાજ્યસમ સુખવૈભવ સહુ, મૂરખ હરખ ન પામ;
 કંચન કામની કંઈ નથિ નિશ્ચળ, દેશે દુઃખ નિદાન.—૨૮ મન૦

ગરબી.

હારમાં હારમાં હારમાં રે, મન જીતિ આજી તું હારમાં.
 પ્યારમાં પ્યારમાં પ્યારમાં, રે તું જુડે ભુડેરા પ્યારમાં. (ટેક.)
 જ્ઞાન મારગની ગાય ગમે નહિં, લોભાય વિષય વિકારમાં રે—મન૦
 રચે પ્રપંચ અનેક પરંતુ, પ્રજળે સહુ પળ વારમાં રે—મન૦
 રૂધિર પડે ને મળ મૂત્રાદિક, કાયના છે કોહારમાં રે—મન૦
 મમતા તેણું અધિક ધરીને, કરે કુકર્મો કારમાં રે—મન૦
 રાખિ ભરૂંસો વિશ્વંભરનો, રૂપ દૃઢ્યથી વિસારમાં રે—મન૦
 ધન્યરની આજ્ઞા ઉલ્લંઘી, ઢોંગ ધતુરા ધારમાં રે—મન૦
 તર દુરતર ભવસાગર જળથી, ફેકટ ફાંફાં મારમાં રે—મન૦
 કોઈ કોઈનું નથી સચું સંબંધી, સ્વારથી સહુ સંસારમાં રે—મન૦
 અરથ સરે અરિ સહુ થઈ ઉભશે, રે'શે ન એક આકારમાં રે—મન૦
 તજે ન તુંને જેહ કદાપી, પોષેછે વિવિધ પ્રકારમાં રે—મન૦
 મન કર્મ વાણિ વિમળ કરીને, કાન રહે જ્ઞાન-વિચારમાં રે—મન૦

દેહને ધિઃકાર.

ગઝલ.

“જન આપડું જોયા નહિ.”—એ રાગ.

ધિઃકાર છે આ દેહને, જો ધ્યાન હરિનું ના ધર્યું. (ટેક.)
 પૂલિં ફાલિને ફંદે ફર્યો, ફળિતાર્ય ના મનમાં ધર્યો;
 નિજ ધર્મ કર્મજ વિસર્યો, ચિત વિષયમાં ઓટી રહ્યું.—ધિઃકાર છે

ઠગવાની બહુ બાજુ રચે, મન માન મોહમહિં મચે;
પરમાર્થ વાત નહિ રચે, નિજ સ્વાર્થમાં સધળું ગણ્યું.—ધિઃકાર છે
પિતૃમાત ગુરુને ના ગણે, શુભ વચન એનાં નવ સુણે;
નિજ સ્વાર્થને હાથે હણે, અધટિત કહો એથી કયું.—ધિઃકાર છે
તન ખાખ આ બળિને થશે, રતિમાત્ર સાથ ન આવશે;
જન વાત વળતી બોલશે, સાંઝે કે નરસું જે કયું.—ધિઃકાર છે
પણ પણ પ્રપંચ મૂકે નહિં, ક્ષણ પણ નિવૃત્તિ તો કહીં;
અવસર નકામો જાય વહી, જળાબિંદુ જ્યમ પત્રે ઠયું.—ધિઃકાર છે
નિઃસ્સાર જાણે ને જૂએ, નિજ મૂર્ખતા ન જરા ખૂએ;
અંતે વિભાસીને રચે, ખંતે ન ખર્ચ્યું વાવ્યું.—ધિઃકાર છે
ભેગું કયું એ નામનું, નથી હાડ કે એ ચામનું;
જોકે થયું નહિ કામનું, સાચવિ સંચી જે ભયું.—ધિઃકાર છે
કર જોડીને કહે કાનજી, હજી સધ સાધન લે સજી;
હર ધડી હરજી લે ભજી, તુજ નસીબ જે નિશ્ચે કયું.—ધિઃકાર છે

આત્મબોધ.

ઘોળ—રામગ્રી.

“ પઢોરે પોપટ રાજ રામના. ”—એ રાગ.

રે જીવ જો તું વિચારીને, સત્યરૂપ હરીને;
આદિ અનાદિ જે એક છે, ધ્યાન તેનું ધરીને.—રે જીવ ૧
આંખો આપી તને નિરખવા, કાન શ્રવણુજ કરવા;
મન ધ્યાન ધરવાને આપીઉં, કર પુન્ય આચરવા.—રે જીવ ૨
સુખનાં સાધન સહુ સોંપીઆં, કર કોઈનું સાંઝે;
એજ છે ભવજળ ઉતરવા, સુખદાયક બાંહે.—રે જીવ ૩
ધર્મ વિચારીને વિનયથી, દયા દીનની આણી;
શ્રેય શ્રદ્ધા ધરી કર સદા, પેખી પામર પ્રાણી.—રે જીવ ૪
દૈવે દયા તૂજપર કરી, તેજ જળ ઉપગમ્યાં;
અનળ વાયુ અવની અને, આશમાન બનાવ્યાં.—રે જીવ ૫
અકળ કળા વળી એમની, પાર કોઈ ન પામે;
વિવિધ ઋતુ રચના રચી, ચાંદ ચિત્ર વિરામે.—રે જીવ ૬
અનુપમ કૃણ મૂળ સ્વાદ તે, તૂજ પોષણુ કરવા;
આખ્યાં કૃપા કરી ઈશ્વરે, તાપ તનના ટળવા.—રે જીવ ૭
રાત દિવસ જે રક્ષણુ કરે, સર્વકાળ કૃપાથી;
ઓળખ એ અવિનાશીને, શ્રમ કરિને ત્વરાથી.—રે જીવ ૮

અજર અમર એ આપ છે, અવની-પતિ પોતે;
 સક્ષમ દૃઢ રૂપ જે ધરે, જ્ઞાનચક્ષુથી જો તે.—રે જીવં ૯
 સાક્ષાત્ છે સરવે સ્થળે, નથી તૂળથી ન્યારો;
 પોષે છે જે પૂરા પ્યારથી, વિશ્વને પાળનારો.—રે જીવં ૧૦
 મેરૂ અને તુલુ જે કરે, સૂત્રધાર સ્વરૂપે;
 સૃષ્ટિના જીવ અનૂપને, રાખે ના એક રૂપે.—રે જીવં ૧૧
 વાણી અને મન કર્મથી, દૃઢ વ્રત કર એતું;
 જે થકી સુખ સિદ્ધિ સાંપડે, મળે શુભ પદ તેતું.—રે જીવં ૧૨
 જન્મ મરણ ભયથી બચી, મોક્ષ-પદ પામવાને;
 દુર્જુણ દૂર વિડારી દે, જન્મ સફળ થવાને.—રે જીવં ૧૩
 ગદગદ કંઠે સ્તુતિ કરી, ભજ સૃષ્ટિનો સ્વામી;
 ‘કા-ન’ પ્રપંચ દે પરહરી, પ્રભુચરણ પ્રણામી.—રે જીવં ૧૪

હૃલ્લુહાહંદ—સિંધુડો.

રાગ પ્રભાતિયાં.

શાન્તવૃત્તિ કરી તું પ્રવૃત્તિ સજી, એક સંભાર શ્રી ઈષ્ટદાતા,
 મલિન આ મનતણી મ્હેચ્છતા ટાળિને, નિલ ગોવિંદ ગા સૂખશાતા;
 અન્યની આશ નીરાશ કરશે તને, અર્થ સરસે નહિ માન સાચે,
 મમત મિથ્યા કરે વ્યર્થ રખડી મરે, કેમકે તું તરે? કાન કાચે. ૧

જગત જંજળમાં લુપ્ત લંપટ થઈ, શ્રીહરિ નામ સ્વપ્ને ન લીધું,
 માફ માફ કરી સર્વ જોયું અને, કામ અવળું ખરે ખૂબ કીધું;
 પુન્ય પરમાર્થ હીતાર્થ નવ આચર્યું, સ્વાર્થ સાર્થક ગણ્યું સૃષ્ટિકેરે,
 બુદ્ધિના ભ્રમથકી બહુજ બકવા કરી, આદર્યું કર્મ તે તે અનેરું. ૨

કૂર જડ ને અનાદી અતિ ક્રમતિ, -ધારી પડ્ડરિપુથકી સ્નેહ જોડી,
 કેમ રાચે અલ્યા મનવિષે પ્રાણ તુજ, ધાણ વળવાતણી વેળ થોડી;
 કાળ વિકાળ જ્યાં આવશે ટાળશે, ધૈર્ય તાફ અરે તેજ ટાણે,
 ભક્તિ સાધન લઈ સત્ય મુક્તિતણું, રોજ તે ધાર તું જાડિ બહાણે. ૩

ચેતિ લે ચિત્તથી હેતુ હિત સાંભળી, ચિત્ત વલખાં તને નાહિ તારે,
 ચકિત પણ ચળિતને ચ્હાય શું ચિત્તથી, કેમકે તે તને ત્યાં ઉગારે;
 ધર્મકારણ હશે તેજ તારણ થશે, દુષ્કારણ થશે સૂખકારી,
 સત્ય થઈ સારથિ, અર્થ એ સારશે, શ્રેષ્ઠ સામર્થ્યથી સાક્ષકારી. ૪

શક્તિ સંપત અને બુદ્ધિ તું પામતો, કર નકી યોગ્ય ઉપયોગ હાથે,
 દેઈ તન મન અને ધન સદા જાણતું, આવશે સર્વથા એજ સાથે;

દેખિ જન દીનને દિલમાં ધર દયા, કર મયા આણિને સાથ સારી,
રંક નિઃશંક નિરધારિ આધાર વિણ, તેતણી ખખર લે ખાંત ધારી. ૫

હુધિતને સુદિત કર અનનું દાન દઈ, તૃપિતને પયતણું પાન પાઈ,
વસ્ત્ર વિણ શરિર આ તો રહું તરફડે, અંગ ઊમંગ ઊછંગ નાહી;
રોગિ જન રંકને દઈ દવા દુખ-હરી, સુખ કરી મેળવી લે ભલાઈ,
પરમ ઉપકાર પ્રીતિ ધરી જો કરે, તો રહે જશ જૂગોજૂગ ભાઈ. ૬

પરમ ઉત્સાહથી ધર્મશાળા કરો, બાળ નીશાળ વીશાળ સારી,
વિમળ જળ આશ્રયો બેશ બંધાવશે, સત્ય સુખદા થશે શ્રેયકારી;
નીતિ ભક્તિ પ્રભુપ્રીતિ સાધન શુરાં, સત્ય રે' સ્મર્યું થૈ સૂખદાઈ,
સૂઝ જનની સભા શીલ સુગુણો પ્રદા, છે સદા સર્વદા મોક્ષદાઈ. ૭

એહ આદી અતિ ધર્મ સત્કર્મનાં, પરમ કર્મો કરો ધર્મધારી,
ફૂરિત દુષ્કર્મના ગર્વને પરહરી, દીર્ઘ ડાંપણ થકી લે વિચારી;
સાધુ જન શ્રેષ્ઠના સંગમાં નિર્ગમી, વિષયની વાત તું કર નકારી,
સુગુણ બૂપણ ધરી દુષ્ટ દૂષણ હરી, થા સદા સર્વને સૂખકારી. ૮

કર સુકર્તવ્ય જગ દેહધારકપણું, ભયનિવારક ભલું પુન્ય પ્રીતે,
તરિશ તારીશ તો રીશથી રહિત રહિ, ઈશ જગદીશ હર્ષિત નિત્યે;
પ્રભુભિ પરમાત્મપદ પ્રેમ સુહૃદે સદા, શાન્તવૃત્તી થકી જ્ઞાન રાખી,
દાન ધરિ ધ્યાન કરિ પાન હરિ રસ સુધા, સત્ય સુજ્ઞાન લે સ્વાદ આખી. ૯

દાહરો.

આ સંસાર તણ જતું, આખર જેની પાસ;
તેની તું ક્યમ ના કરે, રે મન! તરત તપાસ. ૧

સાચો સંબંધ જેહનો, જૂઠી જગજંજળ;
તેને ક્યમ ના ઝાળખે, ધરી ઝાળપંપાળ. ૨

કાયા માયા કામિની, કેય ન આવે સાથ;
તો મમતા શું તેહમાં, રાખવિ દહાડો રાત ? ૩

હર્ષ શોક ઉદ્ગારથી, ચલવે જગ-જહેવાર;
આહ જામ જામિ રહે, જર જોખન પર ખાર. ૪

પણ તેથી તુજ શ્રેય કે, મોક્ષગતી ના માન;
ખોટી ધરવી લાલસા, એ દુષ્કારક જાણ. ૫

રજવા કે વળિ રજવા, વદવા મોટી વાત;
મજે વખત બહુ પેર પણ, ન મજે ભક્તિમાટ. ૬

જાયાં તે તો જાયછે, તું નિજ નજરે જોય;	
ખાલી સંય પ્રપંચમાં, તો શું વખતજ ખોય?	૭
જર જોખનના રંગ તે, ચટકું ફહાડા ચાર;	
રહ્યા ન કોના, ના રહે, કાળ દેખ તૈયાર.	૮
કર જલદી જો થાય તો, એવાં રૂડાં કામ;	
રીઝે જોથી રામ ને, મળે પરમપદ માન.	૯
અમર અજર છે આતમા, નથી અમર આ દેહ;	
અમૂલ્ય માનવિ જન્મ આ, એમાં શો સંદેહ ?	૧૦
તનિ ખોટી ભ્રમણા બધી, સાચી શ્રદ્ધા સાધ;	
કાન કલ્પના પરહરી, અવિનાશી આરાધ.	૧૧

ધોળ—ગરબી.

“ રામ લક્ષ્મણ વનમાં સિધાવતાં ”—એ રાગ.

આવો ઉત્તમ સમય નહિં મળે, કાળ થોભશે નહિં પળ વાર,	
તે તો તું વિચાર,	પ્રભુ ભજ ભાવથી. (ટક)
આખો માણસનો દેહ ઈશ્વરે, તેના શું ઉપકાર વિસાર,	
થઈને ગમાર,	પ્રભુ ભજ ભાવથી. ૧
તારી લેશ અગત્ય તેને નથી, તોય સંભાળે છે સુખકાર,	
નક્કિ વારવાર,	પ્રભુ ભજ ભાવથી.
જન્મ-મરણ એ નાથને હાથ છે, નથી શોધવો સાથ સંગાત,	
થઈશ અનાથ,	પ્રભુ ભજ ભાવથી. ૨
તું તો જર ને જોખનના જોરમાં, દિન રાત રહે ગુલતાન,	
ધરી તેનું ધ્યાન,	પ્રભુ ભજ ભાવથી.
એ તો ચટકું છે દિવસ ચારનું, સાચું માન ખરે સમશાન,	
રે! મન નાદાન,	પ્રભુ ભજ ભાવથી. ૩
નિલ કાળ કરાળના મૂખમાં, જાણુ ચાલ્યાં જો જઈયે જઈર,	
થયું ચકચૂર,	પ્રભુ ભજ ભાવથી.
મૂકિ આશા ભવિષ્યની ઉરથી, કર કાળાં કુકર્મને દૂર,	
થઈ રણુશૂર,	પ્રભુ ભજ ભાવથી. ૪
છાંડ મિથ્યા પ્રપંચ મમતવને, એ તો તત્વ તાઈ હરનાર,	
ચિત્તે એ ઉતાર,	પ્રભુ ભજ ભાવથી.
મોટા રાણા કે રાગ કો નવ રહ્યા, ન રહ્યા શેઠ કે શાહુકાર,	
મહા હુશિયાર,	પ્રભુ ભજ ભાવથી. ૫

મોટી મોટી વાતો વહે ના વળે, કરવો ઘટે શુભ ઉદ્યોગ,
 સાધી શુભ યોગ, પ્રભુ ભજ ભાવથી.
 નથી ખચર તને પણ પણ તણી, દેહ આ દુઃખ રોગને ભોગ,
 સમજ યથાયોગ્ય, પ્રભુ ભજ ભાવથી. ૬
 શુદ્ધ સ્થાનસ્વરૂપને ઓળખી, કર ચિત્ત તેમાં તદાકાર,
 તજ અંધકાર, પ્રભુ ભજ ભાવથી.
 નિલ જપિયે એનું નામ જીભથી, જેને આશરે સદુ સંસાર.
 જગતતંત્ર ધાર, પ્રભુ ભજ ભાવથી. ૭
 છળ કપટ અવિદ્યા આધાં કરી, વિષ વિષયની જાળ નિવાર,
 વિવેકે વિચાર, પ્રભુ ભજ ભાવથી.
 સ્વપ્ન સંસારની બાજી સમજવી, જાગી જેતાં મિથ્યા ઉદ્દગાર,
 જાણાય આચાર, પ્રભુ ભજ ભાવથી. ૮
 જીત જગને તું જપ તપ સાધને, જડે જેથી ધ્વજિત સુખ સાર,
 જાએ અનાચાર, પ્રભુ ભજ ભાવથી.
 મટે વિકટ સંકટ મહા વેદના, સચવાય સંસાર જ્ઞેવાર,
 માટે નરનાર, પ્રભુ ભજ ભાવથી. ૯
 શુભ નિયમ કદાપિ ન ભૂલિએ, દૃઢતાથી રહી સાવધાન,
 મૂકી અભિમાન, પ્રભુ ભજ ભાવથી.
 કાન કરગરી એ અરજ કરે, આપ શુદ્ધ બુદ્ધિ ભગવાન,
 થઇ સાવધાન, પ્રભુ ભજ ભાવથી. ૧૦

જગસાક્ષ્ય.

માલિનીછંદ.

અતિ અદ્ભુત લીલા, વિશ્વમાં મોહકારી,
 પરમ પુનિત તેમાં, જ્ઞાન છે શ્રેયકારી.
 સદ્ગુરુ-પદ-સેવા, ભક્તિ માતાપિતાની,
 સુખદ સુહૃદ સંગે, જ્ઞાનચર્યા મજાની. ૧
 સરસ રસ ભરેલાં, વામ્ય સૂઝા સમાન,
 વ્યથિત ચિત્ત રુમાડી, નિલ દે શાન્તિદાન.
 વિવિધ સુખ વિલાસે, થાય સંતોષ ચિત્ત,
 પરમ પુનિત કાતા-રત્ન માનું સુદીત. ૨
 સુખકર વચનોથી, થાય આનંદ નિત્યે.
 વિવિધ મધુર ભક્તિ, ભીતિ નહોયે કવચિતે.

લવ પલુ નવ થાએ, લોકનિદા નકામી,
ભજન વચનમાંહિ, ચિત્તની વૃત્તિ જમી.
સરસ સુખદ એવો, કાવ્યવિનોદ થાય,
ભગવદ્ભગતી તો પ્રેમભાવે રટાય.
નિશદિન રહ લાગી, જે સ્થળે તે દિસે છે,
સકળ સુખવિભૂતી કાન લાંહિ વસે છે.

૩

૪

સત્યધર્મમાં નિષ્ઠા.

લાવણી—સવૈયા એકત્રીશા.

સત્ય નીતિ આ વિશ્વવિષે છે, તરવા નૌકારૂપ ઉપાય,
એ શુભ હેતૂ સમજી હૈયે, કરશે અંગીકાર સદાય;
અનાચારિ ને અધર્મિ નર તે, નર્કવિષે નિશ્ચે જનનાર,
ધર્મતણો જય ધરણીપર છે, કરણી-ફળ મળશે નિર્ધાર. (૨૬) ૧

સુકૃત કરણી પાર ઉતરણી, દુષ્કૃત તે દુસ્તર થાનાર,
અંતકાળ વેળા છે વસમી, તેનો તું કરિ લે નિરતાર;
દુર્લભ દેહ મનુષ્ય મળ્યાથી, શુભ કોનું કીધું સંભાર.—ધર્મ ૨

મિથ્યા માન પ્રપંચ તજી તું, સમરીલે શ્રી સરજનહાર,
પુણ્યદાન સતકર્મ કર્યાથી, મોક્ષમાર્ગ નિશ્ચે મળનાર;
તક સધળી છે હજી હાથમાં, મેળવ સત્કીર્તિ સુખકાર.—ધર્મ ૩

જીઓ ભલા હરિશ્ચંદ્ર ભૂપને, સત્ય થયું કેતું સુખદાય,
સત્ય તુંબિથી સિંધુ ઉતરી, અસત્ય દૂર કર્યું દુખદાય;
દશરથ સરખા સમર્થ નર પલુ, સત્યજાળવ્યું એક વિચાર.—ધર્મ ૪

પુણ્યશાળી વળિ પ્રૌઢ પરાક્રમી, વિક્રમ, ભોજ અને બળિરાય,
જાત તજી જશ બહાલો કીધો, જીઓ જશ કેવા વંચાય;
કોટિ કોટિ કદિ કષ્ટ વેડિને, ઠેઠ લગી ન થયા લાચાર.—ધર્મ ૫

સત્ય સુધર્મે સૃષ્ટિ રહી છે, સત્યે વૃષ્ટિ થાય વિશેષ,
સત્યે ચંદ્ર સુરજ ચળકે છે, સત્યે જય સમુદ્ર પ્રવેશ;
સત્યે નાવ તરે સાગરમાં, સત્ય નામનો છે આધાર.—ધર્મ ૬

ધર્મ સુદ્ધ જ નિર્મળ મન માની, સજી સુશિળતાનો શણગાર,
વેદેહી વૈદર્ભિ વિશ્વમાં, સતિ શિશોમણી જો વખણાય;
પ્રાચીન ને અર્વાચીન અભિમત-છે સિદ્ધાંત તણો એ સાર.—ધર્મ ૭

સત્ય-નીતિમાં નિષ્ઠા રાખી, કર વિશ્વંભરનો વિશ્વાસ,
 શૌર્ય, ઐક્ય, ઉચીત ચિત્તથી, કર પોષણ કારણ સુપ્રયાસ;
 પરમારથમાં પ્રાણ પરીવી, ભર અક્ષય ધનનો ભંડાર.—ધર્મ ૮
 ધાનંત સમ બંધત કેવલ છે, રે! મન તે અંતરજિતાર,
 બીજ વાવિ ફળ પામિશ તેવું, મિષ્ટ કટુતા સ્વાદ સદાય;
 સુગમ માર્ગ છે સત્યવૃત્તિનો, અસત્ય છે આપતિ દેનાર.—ધર્મ ૯
 સત્યશીળ જન સુરતરુ સરખા, કામદુધા મતિ તેની મનાય,
 ધન્ય જન્મ તેનો ધરણીમાં, જનુનીનો પણ જય ઉચ્ચાય;
 પિતા નામને સાર્યક કરીને, અપૂર્વ પ્યાર લહે સુખકાર.—ધર્મ ૧૦
 હસવામાં પણ અસત્ય ભાષણ, ભાષા ન કરવું કદી લગાર,
 અસત્ય છે અધમૂળ અકામું, અવસ્ય દૂર કરો દિલદાર;
 અસત્યથી અપવાદ ચડે શિર, આળ નડે વ્યાપે કળિકાળ.—ધર્મ ૧૧
 વિશ્વવિષે વિશ્વાસ રહે નહિ, વિશ્વપતિ ન કરે પુરવાર,
 વિસ્મયતાથી વિશોચીને મન, અધમ ગુમાવે છે અવતાર;
 સત્ય એજ સર્વત્ર સુસાધન, ઈચ્છિત અભિમતનું દાતાર.—ધર્મ ૧૨
 સંક્ષેપે સૂચવ્યું વિવેચન, સૂઝજનોને જે સુખદાય,
 સારગ્રહી જન સત્ત્વ ગ્રહીને, લેશો લક્ષવિષે અભિપ્રાય;
 ધર્મસિદ્ધસુત ધર્મ ગણી નિજ, ધરવા કાન ધર્મ અધિકાર.—ધર્મ ૧૩

શ્વાસને શોષ છે.

દેશ.

“આધવજ રે સંદેશડો, કહેજે મથુરાં મોજાર” —એ રાગ.

શ્વાસને શોષ મટે નહિ, જીવતાં જંગળ;
 હરખને શોક એ દીલની, સહુ આળપંપાળ.—શ્વાસને શોષ ૧
 સંસાર સ્વપ્ન વિચિત્ર આ, કરે ક્લેશ શું થાય;
 સુખં દુઃખ ઉપજે સ્વભાવથી, તેને પૂરે તણાય.—શ્વાસને શોષ ૨
 જાગિને જેતાં મિથ્યા કહે, લાગી સ્વપ્નમાં લાલ્ચ;
 સ્વપ્નની આગ તે સ્વપ્નનાં, સલિલેથી બૂઝાય.—શ્વાસને શોષ ૩
 પુન્યને નામે પ્રપંચથી, દેખાડે બહુ ડોળ;
 કપટ કદાપિ ટકે નહિ, ભમે આખો ભૂગોળ.—શ્વાસને શોષ ૪
 કર્ષક ગરીબને મારીને; કરે પૂજન પાઠ;
 ઠાકર તેથી ઠગાય શું? ઠાલો એ ઠાઠમાઠ.—શ્વાસને શોષ ૫
 આખર આ તન જૂટતાં, કાંઈ અટકે ન કામ;
 મિથ્યા તણાએ માનમાં, અભિમાની નાદાન.—શ્વાસને શોષ ૬

માટીમાં માટી મળી જશે, દાટી રહેશે ન દેહ;
 પૂતળું આ પંચભૂતનું, તેમાં નેહ ને લેહ.—શ્વાસને શોષ ૭
 ગંદી ગુમાની કાયની, કરે ચિંતા અપાર;
 ક્ષણની ખબર પડે નહિ, ધાર્યું ન બને લગાર.—શ્વાસને શોષ ૮
 “તોય વલોવેથી તૂટપતો, લેશ પામે ન તોય;
 મહેનત મદત કરી મરે, વિચારીને ન જોય.—શ્વાસને શોષ ૯
 “આ કરું આ કરું આ કરું, કરું આકરું કામ;”
 કંઈ નીપજે નહિ પાધરું, લેશ લે ન વિરામ.—શ્વાસને શોષ ૧૦
 કર્તારે કીધેલા કૃત્યમાં, કાઢે પૂલાર્થ ભૂલ;
 અકળ હેતુ અવિનાશીના, મુંઢ જાણે ન મૂળ.—શ્વાસને શોષ ૧૧
 મરણ કાંઠે આવે લાહરે, સૂઝે ભક્તિ ને ભાવ;
 ભુંડાર્થમાં ભવ બોળિને, માગે મુખથી બચાવ.—શ્વાસને શોષ ૧૨
 છવન વણસાડયું જોખમે, ખેલી જાર જૂગાર;
 અંતે શું વ્યર્થ આડંબરે, તરે તું ભવ પાર ?—શ્વાસને શોષ ૧૩
 ફાકટ ફાંફાં મારતાં, કહો કેમ બચાય;
 પાય વિચારી ભયોં નહિ, હવે તો નિરૂપાય.—શ્વાસને શોષ ૧૪
 રચિર રચી ન રૂપીતણી, કાન જ્ઞાનની વાત;
 અભિરચી કુંચી અજ્ઞાનની, સૂઝીતે ભલીભાત.—શ્વાસને શોષ ૧૫
 ધમણ ધમે તેમ શ્વાસ આ, થાય શ્વાસ ઉસાસ;
 છવ લુહાર ઉઠી જતાં, અંતે પામશે નાશ.—શ્વાસને શોષ ૧૬
 નીતિ-ભક્તિ શુદ્ધ ભાવથી, કરી કીર્તિ પ્રકાશ;
 કાન તજી બધી કલ્પના, ભજને અવિનાશ.—શ્વાસને શોષ ૧૭

દુઃખરૂપી જગત.

૫૬-ઝીંઝોટી.

“નાથ કેસેં ગજકો રે બંધ છુડાયો”—એ રાહ.

જગત દુઃખરૂપ અરે જન જાણો,

તેમાં સાર અસાર પિછાણો—જગત ૦ (૮૬)

માયાના મિથ્યા પ્રપંચમાં પડતાં, શુદ્ધ સાર ન ભેવાણો;

ભક્તિનો પંથ સુલભ લાભકારી, હાથે કરી તે તજાણો.—જગત ૧

હરિરસ અમૃત સ્વાદ તજીને, વીષ વિષયમાં ભજાણો;

પારસમણિની પ્રીતિ તજીને, વોર્યાં પાપના પાણો.—જગત ૨

સસ્ય સદાચાર નીતિથી ચાલે, એજ સૂઝ જન શાણો;
 પુન્ય પવિત્ર સુકૃત્ય કરીને, અક્ષય કીર્તિ કમાણો.—જગત્ ૩
 સ્વપ્ન સમાન જગતનાં સુખદુઃખ, ભય શોક શું ઉર આણો;
 આ ભવનાટક ભજવી બતાવતાં, માનિયે શું લાભ હાણો?—જગત્ ૪
 પુત્ર પ્રિયા મિત્ર માત તાત તે, સ્વારથી સાથ ભરાણો;
 નિશદ્દિન મનડું લગાડિને તેમાં, મોજમાની એ શું માણો?—જગત્ ૫
 ભવસાગરથી પાર ઉતરવા, સત્સંગતનાં લહો વ્હાણો;
 સદ્ગુરુ શ્રેષ્ઠ તે સારથી સબળા, બૂડતા તારે પાપાણો.—જગત્ ૬
 સૂખ સકળ અતુકૂળ ન કોઈને, દુઃખ-ડુંગરનાં દબાણો;
 ધીરજ ધારીને સહન કરો સહ, સધળે એજ મોકાણો.—જગત્ ૭
 લંપટ કપડી ને લાલચુ લુચ્યા, છળભેદની ખણી ખાણો;
 પરતાય અંતે પરન્તુ તજે નહિ, કર પકડી મર તાણો.—જગત્ ૮
 મૃગનયની તરૂણીનાં કરાક્ષ જે, તીક્ષ્ણ મોહનાં બાણો;
 તેથી રહિત રહો જે સુધડનર, પ્રૌઢપણે તે પંકાણો,—જગત્ ૯
 મોહને પાશ પડીને મૂરખ, નિદિત નફટ ગણાણો;
 અપયશ પામિ અધમતે આ વિશ્વે, છવતાં મૂવો જણાણો.—જગત્ ૧૦
 કાન કથામૃત પાન કરીને, જ્ઞાનનો પંથ પ્રમાણો;
 સદ્ગુરુદ્ધિ વૃદ્ધિ કરી અર્થ શોધો, શ્રી હરિચરણ વખાણો.—જગત્ ૧૧

ગીતિ.

સાર રહિત સંસારે, સંશય માત્રજ મળે કદી સાર;
 તો સત્સંગે સુખદા, પામર જનપર કરજે ઉપકાર. ૧
 આશાને અંધારે, તૃણા-તૃષ્ણી, કદી નહિ થાય;
 તજ આશા અભિલાષા, કાન ભક્તિની મળે મહા સાલ્ય. ૨

સૌ સ્વાર્થનું છે.

રામગ્રી.

“ભૂલી ભમે છે ભામની”—એ રાગ.

સ્વારથીઓ સંસાર આ, નથી કોયનું કોય;
 તન ધનનાં સગાં સર્વ છે, તારૂં કોય ન હોય.—સ્વારથીઓ ૧
 હેત હેયાતણું દાખવે, હેતુ પાડવા પાર;
 તજ દેતાં પછી તૂજને, ન લગાડશે વાર.—સ્વારથીઓ ૨
 ધિઃક્ર તે પ્રીતની રીતને, ધિઃક્ર તેવો સંબંધ;
 ધિઃક્ર તે માણસ જાતને, જાણો દેખતું અંધ.—સ્વારથીઓ ૩

સાચી સગાઈ-પ્રીતિ તણ, ડોળમાં જે તણાય;
 પાછળથી પસ્તાઈને, બોલશે હાય હાય.—સ્વારથીઓ ૪
 રડશે કે કૂટશે નાખશે, મોઢે મોટા નિઃશ્વાસ;
 સ્વારથીઆના સોંગ તે, થાતાં મનથી નિરાશ.—સ્વારથીઓ ૫
 પળપણ જે વણ ના ગમે, થાયે ઉરથી અધીર;
 તે વણ વરષો વહી ગયાં, વે'તાં નેત્રથી નીર.—સ્વારથીઓ ૬
 મીઠી મીઠી વાતે રીઝવી, પૂરે મનના કોડ;
 અંતરના ઉદ્દગારમાં, ન મળે કંઈ ખોડ.—સ્વારથીઓ ૭
 ગાયે સૂણે લખે પ્રેમથી, યતલાવીને પ્યાર;
 હૈયાના હાર કહે વળી, કહે પ્રાણઆધાર.—સ્વારથીઓ ૮
 આંખની કીકી કહે અને, કહે નીર સમાન;
 આપેં બને દીન મીનને, દાખવે એહેશાન.—સ્વારથીઓ ૯
 ખાનપાનાદીકથી કરે, બહુ બહુ બરદાસ;
 દાસત્વ દેખાડે દિલથી, કદી ન દિસે ઉદાસ.—સ્વારથીઓ ૧૦
 કમળ ખીલે સૂર્ય ઊગતાં, જોઈ ત્યમ મુજ મૂખ;
 આનંદ દાખવતાં મહા, કે'તાં સહુ મળ્યાં સૂખ.—સ્વારથીઓ ૧૧
 તન ધન તે શી વિશાદમાં, એમ આણુતાં મન;
 તે વેણુ વીચારે ક્યાં ગયા, વળી પ્રસન વદન.—સ્વારથીઓ ૧૨
 પાસે છતાં પણ દૂર છે, થાતાં દિલડું દૂર;
 તું તજે પણ હું ક્યમ તજું, મૂજ મનથી જરૂર.—સ્વારથીઓ ૧૩
 ખચિત લાગે મારી જાતને, જેથી કુંડું કલંક;
 કૃત્ય તેવું કદી ના કરે, મદી મનથી નિઃશંક.—સ્વારથીઓ ૧૪
 પ્રીતિઅંતે એવા દુઃખથી, યાંશે દોહલા દીન;
 સૂઝ ન રહેશે શરીરની, થાતાં ખેદથી ખિન્ન.—સ્વારથીઓ ૧૫
 માટે મૂકી જૂઠી પ્રીતને, ભજે જગદાધાર;
 અચળ લગાડિ એમાં પ્રીતિ, યાશે મુખિયાં અપાર.—સ્વારથીઓ ૧૬
 અનુભવથી કાન પ્રેમનો, કરી શુદ્ધ આકાર;
 સાવધ થઈ સંસારનો, શોધે તો મળે સાર.—સ્વારથીઓ ૧૭

દાહરો.

સસનીતિ આ જગતમાં, તારક નીકારેપ;
 પવિત્ર મન પ્રસન્નથી, દે આનંદ અનૂપ.

પાપનો પશ્ચાત્તાપ.

સોરઠા.

- જીવીને બહુ વર્ષ, હર્ષ શોક ના પરહર્યો;
કર્યો ન દેશાત્કર્ષ, પાપીપથે પરવર્યો. ૧
- વાપરવા તન ધન, જો આખ્યાં જગજીવને;
કામ ન કર્યો સધન, લોભ લાભ લેખી મને. ૨
- વૃથા કર્યો બકવાદ, ભૂલી જઈ નિજ રૂપને;
ઈશ્વર કેરી યાદ, તો ક્યાંથી આવે કુને ? ૩
- કરવાનાં શુભ કામ, વારેધડિયે વીસર્યો;
રાખી ડોળ દમામ, ફાવે લમ ફરતો ફર્યો. ૪
- માત તાત ગુરદેવ, સેવ ન કીધી તેમની;
તજી ન બૂરી ટેવ, પથ્થર લઈ હાથોં મણી. ૫
- વિદ્યાબ્યાસ વિચાર, સત્યસાર સાધન ખરાં;
જાતે જઈ હદખ્હાર, ના હૈયે હોડે ધર્યા. ૬
- પરને દેવા બોધ, બહુ બહુ આગળ પડ્યો;
નિજનો જરા વિરોધ. જોયો નહિ જેમાં સડ્યો. ૭
- બાળાપણમાં બ્હીક, ચીવટ ચિતમાં ના ધરી;
ઠગબાજીમાં ઠીક, ઠોઠ ઠાઠથી શું ક્યો ? ૮
- અતિ ઉત્તમ પુરૂષાર્થ, સાર્થક કરવા સર્વને;
બાળ યુવા ભાવાર્થ, ખરી અવસ્થા બેજ છે. ૯
- ધર્મ અર્થ ને કામ, મોક્ષ સિદ્ધી એમાં મળે;
વ્યર્થ મૂર્ખતા માત્ર, મૂરખ શું રાખે મળે. ૧૦
- પરહરિ સર્વ પ્રમાદ, યાદ કરી પરિબ્રહ્મને;
કાંન ચ્હાય નિજ દાદ ? ભાંગી બૂંડા બ્રમને. ૧૧

વૃદ્ધાવસ્થા.

ગરબી.

“વ્રત રહિયે રે એકાદશી, જળ જમુનામાં નાહિયે.”—એ રાગ.

- આવિ વૃદ્ધવસ્થા અરે, ચિત્ત શાન્તિ ન પામ્યું;
શરીર શીથિલ થયું અતે, બળ સકળ વિરામ્યું.—આવિ૦ ૧
- આંખે આવી ગઈ આંખ ને, કાને ઢાંકણ આવ્યાં;
મુખમાંના દાંત ગયા પડી, માથે પળિયાં વસાવ્યાં.—આવિ૦ ૨

સુવાય તેમ એસાય ના, અંગ અસ્થિનો માળો;
 નાકે વહે બહુ લીંટ ને, મૂખે થૂંકજ ભાળો.—આવિં ૩
 પેટમાં અન્ન પચે નહિ, ન જમાય સરીતે;
 રોગ લાગુ પડે સ્થેજમાં, ઊપચાર ન છતે.—આવિં ૪
 રસ રૂપ ગંધ વિકાર તે, ઝોળખાય ન એકે;
 જોતન રંગ પતંગનો, જાતાં-વેંતજ છેકે.—આવિં ૫
 સેવા કૂડુંખી કરે નહિ, શુદ્ધ ભાવના રાખી;
 મુને ભાવે રામ નામ ને, એને પ્રેમની સાખી.—આવિં ૬
 પાળિ પોષીને મ્હોટાં કર્યાં, બાળ શત્રુ થયાં તે;
 સ્વારથમાં થઇ લીનને, ગુણ બૂલિ ગયાં રે.—આવિં ૭
 સહુ સદ્ગુણ કાળમાં મર્યાં, સામું જોય ન સાચે;
 માગેલી ચીજ પૂરે નહિ, મુખે મૃત્યુને યાચે.—આવિં ૮
 ‘સાહે બુદ્ધિ નાહી ગઈ,’ કહી સર્વ ધિક્કારે;
 પીપળ પાનનો દાખલો, મનમાં ન ઉતારે.—આવિં ૯
 વિષમ વૃદ્ધાવસ્થા મહા, મહા દુઃખનો દરિયો;
 તરિયો તે જન પ્રયત્નથી, હરિરસમાં જે દરિયો.—આવિં ૧૦
 જોતન જાતું નહિ રહે, એમ દીલથી જાણ્યું;
 જરા જરાવારમાં થઇ, રાજ જવાતું ટાળ્યું.—આવિં ૧૧
 દુઃખી દુઃખી થઇ દીલથી, પરાધીનતા ધારી;
 દોહલા દિવસ ગુજરવા, બહાર આવ મુરારી.—આવિં ૧૨
 આરંભમાં દે સુબુદ્ધિ કે, આખરે ન પિગાઉં;
 ભીંજ તારા રંગ રાગમાં, કાન મન હરખાઉં.—આવિં ૧૩

૫૬.

વૃદ્ધ થયો પણ મમતા નવ છૂટી, તૃષ્ણાતણી જાળ કાંઈ ન તૂટી. (ટેક)
 શી ગતિ મારી હરિહર થારો, દુખના દિવસ આ કઈ પેર જશે;—વૃદ્ધ ૧
 બોલાય કે સંભળાય ન પૂરું, વંચાય કે ન લખાય અધૂરું;—વૃદ્ધ ૨
 સરવ ગયાં ગાત્ર છૂટાં થઈને, અરજ કડું કોણ પાસે જઈને;—વૃદ્ધ ૩
 સગાંસંબંધી તે સ્નેહ ન રાખે, ચાલતું જેને ન પલ મુજ પાખે;—વૃદ્ધ ૪
 વિત્ત ગયું ચિત્ત શૂન્ય થયું ને, શુદ્ધ સ્વધર્મમાં તન ન વહ્યું રે;—વૃદ્ધ ૫
 કીધું કરાવ્યું ન કંઈ કામ સાફ, થારો હવે શું હરિહર માફ?—વૃદ્ધ ૬
 નામ જાણ્યું જગદીશ ન તારું, વાક્ય ખરું તો લાગે ખૂબ ખાફ;—વૃદ્ધ ૭
 વિષમ વિષયમાં પ્રીતિ કરીને, વિશ્વભરને ગયો વીસરીરે;—વૃદ્ધ ૮

સ્વરૂપ સૂચન પણ ધ્યાને ન ધાર્યું; ઉત્તમ અધમ મને ના વિચાર્યું;—૫૬૦ ૯
કો-ન અચાવ પરચો તુજ ચરણે, તરણ લઈ મુખ છે તુજ શરણે;—૫૬૦ ૧૦

વિચારી જે વાત આ એક સારીરે.

ગરબી.

“રઘુપતિ રામ રૂદેમાં રહેજેરે.”—એરાગ.

વિચારી જે વાત આ એક સારીરે, થાય જેથકી તું સુખકારીરે,
ખરી છે તુજ હિતની ખારી,—વિચારી જે વાત આ એક સારીરે. (૨૬.)
ગયો વખત નહિ હાથ આવેરે, શાને ફેકટમાં તું ગુમાવેરે;
કદિ કરતો નહિ જેમ કાવે,—વિચારી જે વાત આ એક સારીરે. ૧
પશુ પણ પ્રેમે વૈભવ માણેરે, પુત્ર સ્ત્રિને પ્રીતિથી પીછાણેરે;
ફેર તુંમાં તેમાં શો આ ટાણે?—વિચારી જે વાત આ એક સારીરે. ૨
તુંને યુદ્ધિની બક્ષીશ મોટીરે, તેની કેમ કરે ન કસોટીરે;
બદનામી રે’શે સર ચોટી,—વિચારી જે વાત આ એક સારીરે.
રહે ધન ને ધંધામાં ધરાઈ રે, સજે છે ઠાવકી સુધડાઈરે;
મન મલિનતા રહિજ છવાઈ,—વિચારી જે વાત આ એક સારીરે. ૪
તન ધનનો ભડંસો ખોટોરે, જીવ જાણુવો જળ પરખોટોરે;
કાળનો શિર લાગશે સોટો,—વિચારી જે વાત આ એક સારીરે. ૫
પ્રભુપદમાંહિ પ્રેમ જગાડી રે, લગની એની સાથ લગાડીરે;
કામ ક્રોધને ઝટ દે ભગાડી,—વિચારી જે વાત આ એક સારીરે. ૬
મૂક ટેવ ખોટી સહુ તારીરે, જૂઠું જરૂરી અવિદ્યા અકારીરે;
કાન વાગશે તીવ્ર કટારી,—વિચારી જે વાત આ એક સારીરે. ૭

હિતશિક્ષા.

ગરબી.

હોજરે હેને હરિગુણ ગાધયે, નથી એ સમાન જગતમાં કાંઈએ.

હોજરે (૨૬.)

તર્થી ભક્તિતણાં નાવથી જૂઓ ધણા, પામ્યા મોક્ષ-મુક્તિમાં નહિ કંઈ મણા;
અંધ સિંધુ સમા ગાય ગુણ તે તણા,—હોજરે ૧
હરિભક્તિનો પ્રભાવ તો અકથ છે, એનાં ધૂન ધ્યાનમાં મુનિ તટસ્થ છે;
હરિરટણુવિના જીવું અકળ છે,—હોજરે ૨
જ્ઞાનવિના માનવી પશુ પ્રમાણુવો, પૂન્યવિના શૂન્ય દેહ આ પિછાણુવો;
અર્થ સૂખભોગ ગર્વ મન આણુવો,—હોજરે ૩

સાચ લઈ જવાનું સાચ દ્રવ્ય સાચવો, સાચ ભક્તિ પ્રભુ-પ્રેમથી અનુભવો;
કૃર કર્મતણો ખોદિયે નહિ કુવો,—હોજરે. ૪
હતા બાળ સારે કાલું કાલું બોલતા, શુદ્ધ-સાચ મનનું રહસ્ય બોલતા;
બની વૃદ્ધ દૂષ ભાવ ધરી ડોલતા,—હોજરે. ૫
ચિત્ત દુષ્કૃતિ થકી હમેશ વારવું. હીત નિજસમાન સર્વનું વિચારવું;
વિશ્વનાથતણું નામ ન વિસારવું,—હોજરે. ૬
ખોવિ તક ન થટે ખાલિ તકારાથી, દહો ઉગારશે કોણુ યમ મારથી;
કાન ધર્મવિના કોણુ થશે સારથી ?—હોજરે હેતે હરિચુણુ ગાધ્યે. ૭

લલિતછંદ.

અકળ છે ગતી કાળની સદા, સુજન વાત તે માનજો યથા;
પ્રતિત તેનિથી દુઃખિયા થશો, વિકળ વ્યાધિના પાશમાં જશો.—૧
વખત જે ગયો તે નહિં મળે, અધિક યત્ન કે યુક્તિઓ કરે;
ભલભલા મહા લોક જે ગયા, કુછબિશાદમાં આપણે રહ્યા?—૨
ખચિત મોત તો મસ્તકે ભમે, પળપળે કરી લે અનુક્રમે;
મનતણી મને રે રહી જશે, સુગમ માર્ગ તો નાજ સૂઝશે.—૩
સહુ સંબંધી છે ધન ધામનું, નથી સુમિત્રકો હાડ્યામનું;
તજિ દઈ બધો તેહ ખર્જશે, હરિકૃપા તણો દ્યોજ આશરો.—૪
અચળ જે કૃપા સર્વદા કરે, સધન સાધને સંકટો હરે;
કપટ સ્વાર્થ કે લોભ ના મળે, અખિલ વિશ્વનું શ્રેય જે કરે.—૫
સુમનથી કરો ભક્તિ તેમની, સુરસ ભાવને વૃત્તિ ક્ષેમથી;
ગરવ ઠાઠ ને વાદ વારવા, નિડર થઈ દવા એજ લે રવા.—૬
પરમ ધર્મનાં કાર્ય આદરો, નરમ મર્મથી પાર જિતરો;
વચનસાર છે એ ખરેખરો, ભવપતી ભજી ભવદંધી તરો.—૭

ધરસંસારની ઘટમાળ.

ખિલાવલ—૫૬.

“કુંવરી કુંવર મારાં લાડકાં”—એરાગ.

ઘટમાળ ધર સંસારની, ફરે દિવસ ને રાત;
શાન્તિ સંતોષ વિના નહિ, કંઈ ઠરવાની જાત.—ઘટમાળ
સંસારરૂપી આ કૂપને, ઘટ અડચણુ ધાર;
ભરાય ભરાય ઠાણા વળી, એમ જેનો બહેવાર.—ઘટમાળ

નીર તે મનના તરંગ જે, ઝટ થાય સમાય;
 આર ચરણ ચિદ્ધનવડે, ચાલે તંત્ર સદાય.—ધટમાળ૦
 વીધન અનેક વાતે નડે, ન મળેરે વિરામ;
 સાત સાંધે તૂટે તેર લાં, ઠરવાનું ન ઠામ.—ધટમાળ૦
 એકલ અલગ ગમે નહિ, ધર ધરણીનું સ્થાન;
 તે પણ સૂઝ જો નહોય તો, આગ થાએ નિદાન.—ધટમાળ૦
 ગુણશીલ હોય જો કામની, નહોય સંતાન પેટ;
 હોય કાં તો તે કલક્ષણાં, ઠરી એસે ન ઠેઠ.—ધટમાળ૦
 હોય સદ્ અનુકૂળતો, પડે દ્રવ્યની તાણ;
 લાજ રીપૂ લૂટે કદી, એ તે શું થોડી હાણ?—ધટમાળ૦
 ઊપજતો પંથ એક ને, ખર્ચવાના અનેક;
 લાજ નિભાવવી સર્વમાં, મૂકી ટેક વિવેક.—ધટમાળ૦
 પરવશતા વળી વેઠવી, સહેવો ખાલી રવાળ;
 દાસત્વ સ્થિતિ દયામણી, માથે અઘટિત દાળ —ધટમાળ૦
 સ્વારથુ સગાંસંબંધીઓ, તેનું જળવી મન;
 કામ લેવું બહુ કળ થકી, ખરચી તન ધન—ધટમાળ૦
 ઓછું આવે મનમાં વળી, ખામિ લેશ કરાય;
 હુંગ બળ્યા એ સંસારના, પ્રેમ ન મળે જરાય.—ધટમાળ૦
 ખોટી રીતે જો ન ચાલિયે, થાય મ્હોટો કંકાશ;
 હાસ વાળીને ન એસવું, થાવું દિલમાં નિરાશ.—ધટમાળ૦
 સિદ્ધો સુધારો સુધા સમો, કરે જગનું કલ્યાણ;
 મ્હાથે પરન્તુ ચાલે નહિ, જન મૂર્ખ અજાણ.—ધટમાળ૦
 સાચ સુપંથમાં પાઈએ, પ્રીતથી ન ભરાય;
 ચોર, અનંગ, જળ ધાતથી, વણુશે તે ખમાય.—ધટમાળ૦
 વડીલ કૃપાળુ ચાલી ગયાં, હતી જેમની ઓથ;
 સંસારનો ભાર ખેંચવો, થઈને લોથપોથ.—ધટમાળ૦
 ધૂંચવણી ઘણી વાતમાં, ધીમે ઊકેલી ધીર;
 લવ ન ચુકે નિજ ધર્મને, ધન્ય તે શૂરવીર.—ધટમાળ૦
 ગૃહસ્થાશ્રમ શ્રેષ્ઠ સર્વથી, વદે વેદ પુરાણ;
 સત્યસદ્ગુણ થાય જો કરે, કાન લોકકલ્યાણ.—ધટમાળ૦

હરિગીત.

ઘટમાળ સરખી છે ગતી, મૃત્યુ અને જીવીત તણી,
 દક્ષવાય તેમ ભરાય કુંભો, પળ પળે તેવી બની;
 કદિ હરખધેલાં થાય કે, પૂલાય ફાકટ ફુંદથી,
 કદિ અધિક ચિંતાતુર થઈને, રહે છે આકંદથી. ૧
 મનની કૃતિ સહુ જાણુવી, તે પળ પળે ફરતી ફરે,
 ઘડિ ઘડિ રંગ તરંગમાં, નવ નવા ઘાટ ધજા કરે;
 જન્મતાં થાએ દુઃખ તે તો, જ્યમ અસહ્ય જણાયછે,
 જીવતાં જોતાં અંત સૂધી, તંત તૂલ્ય વણાયછે. ૨
 સુખનો ઝરો સંતોષ કે, વૈરાગ્ય સાધનથી મળે,
 પણ ચિત્ત થઈ નિશ્ચિત જો, ભગવંત સંત વિષે બળે;
 “ નથિ સાર કંઈ સંસારમાં, મોહનો મિથ્યા ભાસ છે, ”
 ખાલી વદેથી શું વળે, વર્તન તણો જ્યાં નાશ છે. ૩
 મન મમ રસ મસ થઈ બિંજે, ને વહે અશ્રુ આંખથી,
 સાક્ષાત્ નિરખે ધ્યાનમાં, તે જ્ઞાની લીજે ઓળખી;
 કર્ણાણુ ઉર જેવું સદા, પરમાર્થ પર મમતા મહા,
 સમતા થકી નમતા દિશે, રમતા કહાન તદે અહા! ૪

પ્રકરણ ૨ જી.

નીતિ તથા ઉદ્યોગસંબંધી.

દક્ષ લક્ષણ.

સિંહાવલોકન સચૈયા.

જગમાં જન જન્મિ કરે શુભ કામ, ઠંગાય ન લંપટ મારગમાં,
 રગમાં દિનરાત વહે શુભ રક્ત, ભણાય ન ભક્ત કદિ બગમાં;
 બગમાં બહુ મૌન્યપણું પરખી, સૌજન્યપણું ખરચે વગમાં,
 વગમાં ન તણાય જરાય કહાન, ભરે પગલાં જીગતે જગમાં. ૧
 કદિ નીચની સંગતમાં વિચરી, ચરચાષ ચિત્ત ધરે ન મદી,
 મદિરાથી અને પરદારથી દૂર-રહી મદમસ્ત હરેજ બદી;

બદિનો બદલો પણ દે અલગત, સહાયક વાયક શુદ્ધ વદી,
 વદિ કે શુદ્ધિની ન કરે દરકાર, ધરે પુર પ્યાર કહાન કદી. ૨
 રસમાં લલચાઈ અને નહિ લંપટ, છેવટ જાણિ અતિ વસમાં,
 “વસ માં” જન સૂચ કહે કદિ ત્યાં, ન વસે અભિમાનથી આજસમાં;
 લસમાં લસ એક ગણે મસ મુખ્ય, રહે ચિત ચોટી હરિજશમાં,
 જશ-માન તણી પરવા ન કહાન, ભજે ભગવાન નવે રસમાં. ૩
 કળથી કરિને પરમારથ કામ, મુખે કદિ કે’ ન કીધું કરથી,
 કર થીર કરે ન સુકાજવિષે, જર વાવરે ધીરજ ને ધરથી;
 ધરથી ધરણીધર જર ધરી, ન વિકાર વિચાર ધરે વળતી,
 વળતી વળિ વેળ વિસોકિ શિરે, ઝટ કાન ઉપાય કરે કળથી. ૪
 પળમાં ન પ્રયાણ કરે અવળાં, સવળો થઈ તત્વ જૂએ તળમાં,
 તલમાં રહ્યું કેટલું તેલ ભરેલ, અને ઊંડાણ વળી જળમાં;
 જળમાં જલદી ક્રીપણાવિ દિએ. પરમારથ બુદ્ધિ ધરી બળમાં,
 બળમાં કળમાં રહી નંતર આદિ. છજે ન કહાન કદી પળમાં, ૫
 તનથી મનથી સુવિચાર રચી, ઉપકાર કરે ધન સાધનથી,
 ધન થીર રહે નહિ વીર અમીર, ગયા મરિ એમ ગણે મનથી;
 મનથી મનમથ્ય સમર્થ દહી, “દહિમાં દુધમાં” ન કરે જનથી,
 જનથી ન કથીરપણું કરશે, દૃઢ કાન રહે તનથી મનથી. ૬
 ગણના ગુણવંતની એહ ગણી, અવગૂણ તણો ગ્રહિયે કણ ના,
 કણનાજ ઉગે કુલટા મતિમાં, ઉલટા કુવિચાર ભર્યા મણના;
 મણના મણ જ્યાં અંધાઈ સદાય, ઉગ્મશ અરણુ દિસે પણ ના,
 પણ નામ તણું ન મળેજ વિરામ, કુલક્ષણ કાન કહે ગણ ના. ૭
 ગણમાં અવગૂણ તણા ઉદ્ગાર, ઉચાર ન વેણ કુલક્ષણનાં,
 ક્ષણમાં તું ખચિત થશે ક્ષય રે, ભય આખર ઊપજશે રણમાં;
 રણમાં પકડે જ્યમ પારધિ તેમ, કુબીશ ભલા ભય દારણમાં,
 રણમાંધિ છુટિશ કહાન કદાપિ, બનીશ વળી રૂપ માગણમાં. ૮
 જરિયે જરનો કરિયે નહિ મચ્છર, સ્વચ્છપણે ફરિયે હરિયે,
 હરિયે નિરમાણુ કર્યું ન ફરે, ઉપકારિ થઈ હરિને સ્મરિયે;
 મરિયેજ પરસ્પર પ્રેમ વિના, શુભ નેમ વિના ન કદિ તરિયે,
 તરિયે ફરિયે ન સુવેણ થકી, જર કાં ન કદાપિ જડે જરિયે. ૯
 પણમાં પણ ડા’પણ વાપરિ રોજ, જવું નહિ ખાંપણના પ્રણમાં,
 વણમાં વળ જે ઉલટા ઉવળે, શુભ સ્વાદ લહી દાહિ આખણમાં;

ખણમાં કદિ ખાડ ખરાબ અરે ખળ ! તુંજ પડીશ ખરે ક્ષણમાં,
ક્ષણ માત્ર પવિત્ર ધરિ મતિ મિત્ર, કહાન પ્રભુ બજ ડા'પણમાં. ૧૦

સત્પાત્રે દાન.

દુભિલાછંદ.

વરસે વરસાદ સમુદ્ર વિષે, સરશે નહિં અર્થજ વ્યર્થ જશે;
વરશે શુભ કામ ન જો ધન તો, ધનનો મનમાં પરિતાપ થશે;
કરશે કરથી સત્કર્મ સદૈવ, સદૈવ બલાં ફળ તો ફળશે;
કરશે હરિ સાથ સદાય તને, મન જો સત્મારગમાં વળશે. ૧

પરિપૂરણ પ્રેમ ધરી મનમાં, ચિત શાન્ત યર્ષ કરણ કરજો;
નજરે નિરખી દીન દુઃખી અનાથ, સનાથ કરી તદ્દયે ઠરજો;
દિલમાંહિ દયાળ ઉદાર છતાં, ગુણહીણ ગમાર થકી ડરજો;
ધરિ ધર્મે તણો શુભ મર્મ મહાન, કહાન પરાઈ પિડા હરજો. ૨

ઉપકાર કર્યાથી દુરિજનનો, અપકાર કરી અપવાદ અપાવે;
સાલ્ક લાયક થાય નહિં, ઉલટો પરિતાપ ઉરે ઉપજાવે;
વાયક કાઢિ વળી હલકાં, છલકી છળભેદ કરીજ ફસાવે;
લાજ અને મરજદ તણ, અતિ દંભ ધરી દિલ તેહ દુખાવે. ૩

કરવો ન ઘટે જન મૂરખનો, શુભ આશ્રય કે વિશવાસ કદાપી,
મૂરખ સૂખ કદી ન દિયે, ઉલટું અણચિંતબુંદે દુઃખ પાપી;
કરતાં ઉપદેશ પ્રીતે હિતકારી, કરે વિપરીત રીતે દુખ પાપી;
પાય પીએ નહિ જો જશ નિર્મળ, રહેજ રહે દિનરાત ઉતાપી. ૪

મળશે ન મનુષ્યતણું તન ઉત્તમ, કાઠિ પ્રકાર ઉપાય કર્યાથી;
ગઈ કદિ એક મિનીટ ફરી, ફરિથી નહિ તે મળશેજ કસાથી;
આજ ગણી મન જન્મ અમૂલ્ય, કરો શુભ કૃત્ય પ્રભૂની કૃપાથી;
તો ઉપકાર અપાર સુધાકર, કાન થશે કૃત્યકૃત્ય ત્વરાથી. ૫

પિતૃલક્ષિ.

દોહરા.

કર સેવા પિતૃમાતની, એજ તીર્થનું સ્થાન;
અન્ય તીર્થ આધું અને, સમિપ તીર્થ આ જાણ. ૧

વિનય રાખિને વૃદ્ધનો, કરિયે અંગીકાર;
શુભ ઉપકાર વિચારીને, ધરિયે પૂરણ ધ્યાર. ૨

આ જગમાં થાવું નથી, એના જેવું એક;	
મળે ભલે સ્નેહી સગાં, ખીજાં સુજન અનેક.	૩
ફરિ ફરિ સુખ સધળાં મળે, મળે ફરી ધન ધામ;	
માત તાત તે નહિ મળે, યજ્ઞ યજ્ઞી કો ઠામ.	૪
પ્રિયા પુત્રને મિત્ર પણ, ફરિને કદિ મળનાર;	
પણ પિતુમાત નહિ મળે, આ વિશ્વે નિરધાર.	૫
ગણે ગણિતે ગુણી જનો, ગગને ગ્રહો તમામ;	
પણ પિતુમાત તણા ગુણો, ગણાય નહિ કો ઠામ.	૬
અકથ્ય એવો પ્રેમ છે, માત તાતનો નિલ;	
નિશ્ચળ ને સુખદા સદા, પૂરણ મનની પ્રીત.	૭
તન-ત્વયા-તાણું ચર્ણું પર, અર્પો કરી ઉપાન;	
તોપણ ઓશિંગણુપણું. ક્ષણભર ગુણનું ન માન.	૮
‘કાન’ વિનંતી કાન ધરિ, કાં ન વિચારે મૈન;	
વિચાર સમજી શાન્ત થઈ, કર પિતુમાત પ્રસન્ન.	૯

પ્રેમપ્રલાવ.

ગરબી.

“ઓધવજી માધવ રે મેલી કયમ ગયા” — એ રાગ.

પ્રેમતાણું કારણુ તે પ્રેમી જાણુશે, અજાણુ જનને તેને શો ઉપયોગજ્ઞે ?
પ્રેમતાણી કિંમત કરવી છે દોહેલી, ઈશ્વર તત્વતણો જેમાં સંજોગજ્ઞે.—પ્રેમ૦
સીતા-રામતણે તદ્દયે જે કે વસ્યો, વસ્યો વળી નળનૃપ દમયંતી કીરજે;
પેખ્યું પ્રેમનું ચિત્ર ખરેખર તેમણે, ખીજાપણુ ઇતિહાસ બહુ મશહૂરજે.—પ્રેમ૦
અન ધન સાધન તે પાસે સહુતુચ્છ છે, સ્વચ્છ પ્રેમનો થાતાં પ્રગટ પ્રકાશજે;
એકજ તન મન તેનાં નિશ્ચે જાણુવાં, જોવામાં મર આપે જે આભાસજે.—પ્રેમ૦
પતિ પાછળ બળિ મરતી રજપુતની સુતા, સુતિ સળગતી ઝાળમંદિત તતકાળજે;
પુનિત પ્રેમની નેમકદી નવ ચૂકતી, ધિક્ક ધિક્ક પ્રેમવગર જીવન જંગળજે.—પ્રેમ૦
રાજજેલ સુખવાસે જે ના સાંપડે, જડે ન વિદ્યાવંતવિષે જે દેશજે;
તે તો પ્રેમ પુનિત નિશ્ચે જેને મળે, પૂર્વપુન્ય-સંચિત-બળ હોય વિશેષજે.—પ્રેમ૦
અખુટ અખંડિત અવિચળ અવિગત પ્રેમ એ, અતર્ક્ય ને છે ઈશ્વરપદનું રૂપજે;
ધર્મે મોક્ષ સિદ્ધિ જે આપે સહેલથી, છે મુશ્કેલ થવું પણ તે તદ્દરૂપજે.—પ્રેમ૦
શુદ્ધ પ્રેમ તો સ્વર્ગિય સુખ આપે સદા, ઉત્તમ ઈશ્વરભક્તિનું દૃઢ જ્ઞાનજે;
અધમ મોહનું મૂળ સમૂળું ઠાળિને, પ્રગટે સાત્વિક ભાવ સરળ સુખધામજે.—પ્રેમ.

ત્રેમ વિનાનું પશુ, નહિ તે માનવી, માનવિ સાચી મિત્રા મારી વાતજે;
પય પાણી જેવી પ્રીતિ સંભાળતી, કાન અનુભવ થાશે ઝટ સાક્ષાત્જે—ત્રેમ૦

મૈત્રીમાહાત્મ્ય.

છાપય.

આજ જગતમાં એક, મિત્ર સાધન સુખકેરું;
તન ધનથી કરી સાંભં, દુઃખ ટાળેજ અનેરું;
માત તાત ગુરૂ પાસ, વાત જે કદિ ન વદાયે;
પુત્ર અને સ્ત્રી સાથ, ગુણની ગાય ન થાયે;
તે મિત્ર પાસ વિસ્તારથી, વાદ વદે મારગ મળે;
દુઃખ દારણુ જે અંતરતણું, મિત્ર પ્રતાપે તે ટળે.

૧

વસંતતિલકા.

મૈત્રી વિના જગતમાં સુખ તે નકામું,
મૈત્રી ગણો પરમ પાત્ર પવિત્રતાનું;
મૈત્રી વડે સુગમ માર્ગ સદા મળેછે,
મૈત્રી વિના કઈક મૂર્ખ કુપંથ લેછે.—૧

શાર્દૂલવિકીરિત.

મૈત્રી મોંઘુજ રત્ન શ્રેષ્ઠ સહુમાં, સદ્ભાગ્યથી સાંપડે,
પાળે જે સહપ્રીત શુદ્ધ મનથી, તો સાર સિદ્ધિ જડે;
રાખ્યાથી ચિતમાં વિવેક ગુણને, રે નેકનિષ્ઠા ખરી,
જામે મિત્ર પવિત્ર સંગ સહજે, તો ખ્યાર નિશ્ચે કરી.

૧

દોહરા.

માયક ગરબૂ જનને, બહેમી મન ફરેલ;
તેશું પ્રીતી ખાંધતાં, પછી પડે મૂશ્કેલ.
કોધી કૂર જુગારિને, જૂઠું વદે જે વાત;
તેને અંતર આપતાં, અંતે થાય ઉઘાટ.
પૂર્ણ પ્રમાણિક સદગુણી, શોધીને નર રત્ન;
કાન સફળ મૈત્રી કરી, લહો લાભ સંપન્ન.

૧

૨

૩

ગીતિવૃત્ત.

સજ્જન સમાગમેથી, અનુપમ સુખના અનુભવો થાય;
વળિ ઉત્તમ શુભ ભક્તિ, નીતિનિયમો હમેશાં નિરખાય.

નિશ્ચળ ચિત્ત બનેછે, અચળ ધર્મમાં વૃત્તિ ખરિ ધારી;	
ચળિત જગતની કૃતિને, સાત્વિક મતિથી સદાય ધિક્કારી.	૨
સુખ દુખ મન રચનાને, ગણી સ્વભાવિક ઉરે નહિ આણે;	
ઉત્તમ યશ ફળ મળવા, કરિ પરમારથ કૃતાર્થતા જાણે.	૩
સજ્જન સેવા સારી, નવ સારિ મૈત્રિ મૂર્ખતણિ ભાઈ;	
દાનો દુશમન રૂડો, મૂર્ખ મિત્રથી હમેશ હલકાઈ.	૪
ક્ષણ રૂષા ક્ષણ તૃષ્ણ, ક્ષણ ક્ષણ જેના વિચાર પલટાય;	
કહો તેથી શા સુખનો, ભવિષ્યમાં લાભ મર્મ ન પમાય.	૫
ચંદનતરૂ સમ ચાર, સજ્જન મૈત્રી અપાર સુખકારી;	
ધસતાં દહનજ કરતાં, સુગંધની એક ટેક ઉર ધારી.	૬
અહિ અતિ વળગિ રહેછે, ચંદનતરૂ તે વિપતિમાં હોય,	
પણ પરિભગ નવ મૂકે, કમળ કીચમાં મળી રહે તોય.	૭

ચોપાઈ—ત્રિતાળી.

પાત્ર પ્રવિણ પ્રમાણિક મિત્ર, મળે વિરલ આ જગમાં ખચિત;
 હોય હંસ તે સરવર ક્યાંહી, હોય મણિ ફણિધર કાયમાંહી.
 ખળ સ્વારથી જન સહુ જાગે, મળે વિમળ ગુણી મહાભાગ્યે;
 દુઃખ નિજ રંચમાત્ર ન જાણે, મિત્ર રજ દુઃખ પરમ પ્રમાણે.
 પૂર્ણ પતિતકારી પ્રીતિવંત, ધન્ય એવા સુમિત્ર મહંત;
 બન્ધુથી પણ બહુ સ્નેહવાન, એનું વિસરીયે શું હેસાન.
 પાળે વિનય વચન રાખે ટેક, અંત સૂધી તજે નહિ નેક;
 અંત રાખી અનેક ઉપાયે, સાચા થાય છતાં નિરૂપાયે.
 કરી કાજ કયે ન મેં કીધું, નિરાભીમાની નિશ્ચળ સિંધુ;
 હરે ત્રિવિધ વ્યાધી તન મનની, ધન્ય ધારણા એ મિત્રજનની.
 એવા સુશિક્ષ સુમિત્ર જે મહારા; નિલ દુખહરી સુખ દેનારા;
 પૂર પ્રેમે હું નમન કરુંછું, ચિત્ત સ્મરું સુગુણનું ધરુંછું.
 કીધા આપે પરમ ઉપકાર, આણી અંતર ખાર અપાર;
 નથી આપવા બદલો સમર્થ, વાળું પાડ નથી ગાંઠે ગર્થ.
 જોવો તેવો જાણીને તમારો, નિલ નિભાવી ભાવ વધારો;
 દીઠા કુળન મહા દુઃખકારી, ભય ગ્લાનિ આપે અતિ ભારી.
 મિત્ર મસ્તકે આજ ઓઢાડે, પડે અલગ પડીને રંજાડે;
 મટે ગર્જ મૂકી સોડલાજ, લડે વડે નજીવાં કાજ.

દીશે પયસમ ઉજ્જવળ ખંડાર, માંઘા પાપ પ્રપંચ અપાર;
 ડોળધાલુ ને દાંભિક ખોટા, છતાં નિજને મનાવે મોટા.
 નથી ઈશ્વરનો ડર જેને, અન્યનો તો કહો કેમ તેને ?
 રહો તેવા કુમિત્રથી દૂર, સારે શત્રુની ગરજ જરૂર;
 કરો એકજ પણુ ઈષ્ટમિત્ર, લાભ આપે ને લે જે અભીષ્ટ.
 અને શત્રુ કદી જે ન ક્યારે, નીજ ઉજ્જવળ ધર્મને ધારે;
 કરો કાન તેનું સન્માન, ભાગો ભવતી ભાવકને નિદાન.

વિચારવાળોગ વાતો.

દોહરા.

જનમીને આ જગતમાં, લીધો તે શું સાર;	
કીધું શું જનનું ભલું, રે! મન તેહ વિચાર.	૧
પ્રીત ધરી પરમાર્થપર, નીતિ યજ્ઞ નિર્ધાર;	
રાખી રીત રીત શી ? રે! મન તેહ વિચાર.	૨
ન્યાય નેહ ને વિનયથી, વિશ્વવિષે વહેવાર;	
રાખ્યો રોજે કેટલો, રે! મન તેહ વિચાર.	૩
સત્ય સાચવી સર્વથી, ભક્તિ ગણિ સુખકાર;	
નિર્દોષિ સંતોષિ થઈ, રે! મન તેહ વિચાર.	૪
લોભવિષે લુપ્તધાઈને, લેવા લાભ અપાર;	
લોલુપતા રાખી તદે, રે! મન તેહ વિચાર.	૫
જીરસાના આવેશમાં ભૂલી સાર અસાર;	
ભવમાં ભટક્યો કેટલું ? રે! મન તેહ વિચાર.	૬
પ્રીતે ઉઠી પ્રભાતમાં, જપવા જગદાધાર;	
રાખી તે રતિ કેટલી ? રે! મન તેહ વિચાર.	૭
સ્વારથ ને પરમાર્થ પર, પૂરણુ ધરિને પ્યાર;	
સ્વધર્મ ધાર્યો કે નહિ ? રે! મન તેહ વિચાર.	૮
ખળ દુર્જનથી અલગ રહિ, શીલપણે સુખકાર;	
મન નિર્મળ રાખી શક્યો, રે! મન તેહ વિચાર.	૯
નિંદા વાદ પ્રમાદ લમ, તજિ વળિ વિષયવિકાર;	
વશ ઇંદ્રિયો તે કરી, રે! મન તેહ વિચાર.	૧૦
વહેમ મલિન મન ચૂકીને, ધરી દેશ પર પ્યાર;	
શી મ્હેનત ખંતે કરી, રે! મન તેહ વિચાર.	૧૧

દુરાચાર દુરવાદની, દૂર કરી દરકાર;	
દૂરજ બળવી ધિરજથી ? રે! મન તેહ વિચાર.	૧૨
સુખ દુખ અસ્ત ઉદય અમુક, — વખતે વારંવાર;	
કાળ ચક્ર માથે બમે, રે! મન તેહ વિચાર.	૧૩
સ્વપ્રરૂપ સંસારમાં, સસ ઈશ આધાર;	
મોહ મમત મદ મૂકિને, રે! મન તેહ વિચાર.	૧૪
સ્નેહિ સંબંધી સકળ જન, છે મતલબનાં યાર;	
આખર કો તારૂં ખરૂં ? રે! મન તેહ વિચાર.	૧૫
મૃત્યુ અંતે સર્વને, મોડું વેલું લેનાર;	
પુન્ય પાપ સંગાય છે, રે! મન તેહ વિચાર.	૧૬
આશાથી પરવશપણું, જાય સુયશ વિસ્તાર;	
પશ્ચાત્તાપ પછી થશે, રે! મન તેહ વિચાર.	૧૭
વિત વાવર કર સરવદા, પ્રીતે પર ઉપકાર;	
તો વિશ્વે શુભ નામના, રે! મન તેહ વિચાર.	૧૮
ક્રોધ કુપ્તુહિ દૂર કર, વૃથા વાદ વદનાર;	
પળપણુ એક અમૂલ્ય છે, રે! મન તેહ વિચાર.	૧૯
કાન ધ્યાન ધરિ ઈષ્ટનું, શ્રેષ્ઠ પંથ સ્વિકાર;	
નષ્ટ કષ્ટ જેથી થશે, રે! મન તેહ વિચાર.	૨૦

વિવિધ ઓધ.

માલિની.

નથિ બળ, જરૂરી નમ્રતામાં જરૂર, વગર અરથનો તે શું ધરે ગર્વ જીર ?
 થઈ ઉર અભિમાની સાર કાઢ્યો ન સારો, ભટકિ ભવવિષે તે શું ધર્યો શીશ ભારો.
 કરકસર કરી તેં દ્રવ્ય જે છે બચાવ્યું, ખચિત શ્રમ કરી તે તેં નવું જીવનવ્યું;
 સરસ કૃત કરીને માન આનંદ ભાઈ, નરતનતણું સાચું તેજ સાકલ્ય આંહી.
 સતવચન સુકૃત્યો, ચિત્તના સૂવિચારો, સતત સરળનીતિ-ન્યાય એનેજ ધારો;
 જગત-જિવન નીતી નિત્ય તેતો રૂપાળી, ધરિ મનદૃઢતા તે મેળવે ભાગ્યશાળી.
 ચ્હડતિ પડતિ એ આ સૃષ્ટિનો છેજ ધારો, સમયસુચક થઈને જાળવો સૂવિચારો;
 પ્રભુપદ શુભનિષા રાખિ શ્રદ્ધાવિશેષ, લેદયકમળનો ના મૂકિયે સૂવિવેક.
 શરિરસુખવિનાની સર્વ સંપત્તિ શૂન્ય, તન ધન શુભ પામે પૂર્વનાં હોય પૂન્ય;
 અતિ દુરલભ એવી ઈશબક્ષીશ છેતે, નિરખિ નિરખિ નેત્રે કાન ભક્તિ થકી લે.
 અતિ સુલભ છતાં જે છે મહામૂલ્યવંત, પરમપ્રભુની ભક્તિ શ્રેષ્ઠ છે શક્તિવંત;
 દ્વિંકર તજિ સહુ તું દ્વંદ્વી થા નિરાજો, ધર હરદમ ધ્યાને મનને મારિ ભાલો.

ઉત્તમ આધારો.

દોહરા.

માત-તાત-સદ્ગુરુતણી, શિક્ષા જે સુખકાર;	
સમજીને નિત વર્તવું, એ ઉત્તમ આધાર.	૧
હિતકારક મિત્રોતણાં, હિમ્મત ને સુ વિચાર;	
ચિત્તે નિત શાન્તિ કરે, એ ઉત્તમ આધાર.	૨
સુખન્ધુ કેરા સ્નેહનો, સહજ ન આવે પાર;	
સંકટ વેળા શિર દિયે, એ ઉત્તમ આધાર.	૩
દ્રઢ મનથી દાતાર જે, કરવા પર ઉપકાર;	
જર વાવરતાં નવ ડરે, એ ઉત્તમ આધાર.	૪
પવિત્ર નીતિ પુસ્તકો, સદ્ગુણના ભંડાર;	
સુબોધ આપે સર્વદા, એ ઉત્તમ આધાર.	૫
શાણાં પાડોશી અને, સંપીત્રો પરિવાર;	
સુખ દુઃખમાં પાંતી લિયે, એ ઉત્તમ આધાર.	૬
અધિકારી સરકાર ને, શાણા સલાહકાર;	
પાળે પ્રભુ દયાધરી, એ ઉત્તમ આધાર.	૭
તારક ભવસાગર થકી, કર્તા જે નિસ્તાર;	
સદ્બક્તિ સાધન સદા, એ ઉત્તમ આધાર.	૮
સદાચાર સુવિચારથી, શોધી સાર અસાર;	
સાર સાર ઉરમાં ધરો, એ ઉત્તમ આધાર.	૯
કરુણાસાગર શ્રીપ્રભુ, દીનબન્ધુ દાતાર;	
જે સૌતું સાઈ કરે, એ ઉત્તમ આધાર.	૧૦
સંતોષી સાત્વિક મતિ, નિર્મળ મન વિચાર;	
નિત પ્રેરે શુભ પ્રેરણા, એ ઉત્તમ આધાર.	૧૧
અધમ કર્મ અળગાં કરી, આણી પૂરણ પ્યાર;	
ધમે 'યાન નિશ્ચળ ધરો, એ ઉત્તમ આધાર.	૧૨
'કાન' વિનતી કામની, શુભિચલ વારંવાર;	
શુભ લક્ષણ ધારણ કરો, એ ઉત્તમ આધાર.	૧૩

નીતિમાન અધિકારીઓવિષે.

સોરઠા.

નીતિ નિપૂણ વિચાર, પાળે પ્રભુ વિવેકથી;
દાળે ભય દુષ્કાર, ધન્ય એજ અધિકારિને.

રંક અને શ્રીમંત, સમદ્રષ્ટે નીહાણીને;	
ન્યાય કરે ગુણવંત, ધન્ય એજ અધિકારિને.	૨
ઈશ્વરના ઉરથીજ, આલે નિલ વિચારિને;	
સત્ય કરે કરથીજ, ધન્ય એજ અધિકારિને.	૩
ન્યૂન ત રાખે લેશ, સ્વધર્મને સંભારિને;	
કાપે કુમતી કક્કેશ, ધન્ય એજ અધિકારિને.	૪
જર જીવતીને જોઇ, જરા ન ચિત જેનું ચળે;	
અજર અમર જશ સોલ્ય, ધન્ય એજ અધિકારિને.	૫
દેશ થવા ઉત્કર્ષ, હૈયે હર્ષ વધારિને;	
સાધન શોધે સર્સ, ધન્ય એજ અધિકારિને.	૬
લંપટ લૂચ્યા ચોર, ત્રાશી નાશે હારિને;	
પાડે સાપટ સોર, ધન્ય એજ અધિકારિને.	૭
રૈયતનાં સુખ દુઃખ, નિજ અંતર જિતારિને;	
પોતે અને પ્રમૂખ, ધન્ય એજ અધિકારિને.	૮
પ્રજાપીડનું નામ, સાંભરિ શબ્દ પુકારિને;	
કરે અભય આરામ, ધન્ય એજ અધિકારિને.	૯
થાતાં અધઠિત કર્મ, જાતે જૈ અટકાવિને;	
ધારે ઉજવળ ધર્મ, ધન્ય એજ અધિકારિને.	૧૦
જોઈ ગેર રિવાજ, સર્વે સઘ સુધારીને;	
શુભ શોભાવે રાજ, ધન્ય એજ અધિકારિને.	૧૧
વેરા ને વળી વેઠ, કર દુખકારી ટાળિને;	
પોષે જાણી પેટ, ધન્ય એજ અધિકારિને.	૧૨
બ્રમર કમળ રસ જેમ, પિએ થઈ હિતકારીને;	
લહે લવાજમ તેમ, ધન્ય એજ અધિકારિને.	૧૩
દેખી દુઃખ પ્રપંચ, મનને રાખે મારિને;	
આપ ડોળે નહિ રંચ, ધન્ય એજ અધિકારીને.	૧૪
ખેતિ અને વ્યાપાર, હુજર યુક્તિ સારિને;	
કરે જગત જયકાર, ધન્ય એજ અધિકારીને.	૧૫
દરિદ્રતા દધિમાંલ્ય, દૂળંતાં નરનારિને;	
દેખી ઝાલે બાંલ્ય, ધન્ય એજ અધિકારિને.	૧૬
પરમારથ શ્રમ સર્વ, અંતર આપ વિસારિને;	
અર્થ ધરે નહિ ગર્વ, ધન્ય એજ અધિકારિને.	૧૭

ધર્મ નિયમ મનથીજ, સાચપણે સંભાળિને;	
વર્તે જેહ ખચીત, ધન્ય એજ અધિકારિને.	૧૮
કરિને પર ઉપકાર, કારી કષ્ટ નિવારિને;	
ગણે સફળ અવતાર, ધન્ય એજ અધિકારિને.	૧૯
સાચો સુશિક્ષ સદાય, સદ્બુદ્ધિ વિસ્તારિ ને;	
'કાન' હરિગુણ ગાય, ધન્ય એજ અધિકારિને.	૨૦

દોહરા.

દેશ દુર્દેશા ટાળવા, કરે સુધારા કામ;	
નિજના નેક અનુભવે, ધીરજથી સુખધામ.	૧
સાફ કરે ધનસાફ જો, અમલદાર સુખકાર;	
ગરિબ બિચારા તો નિમે, મટે પાપ પોકાર.	૨
લાંચ લઈ લુચ્ચાઈથી, રચે પ્રપંચ અપાર;	
હાય ખાય જે રંકની, ધિક તે નર ને નાર.	૩
ધિક તેનિ બુદ્ધિ બધી, ધિક તેનો અધિકાર;	
ધિક સમૃદ્ધિ તેમની, જેને નહિ સુવિચાર.	૪
ન્યાય પાસ *નાતો અગર નાત જાત શું કામ ?	
ન્યાય પાસ અધિકાર કે, ધનતું હોય ન ધામ.	૫
ન્યાય તહાં નીતી ટકે, ટકે પ્રમાણિક વાત;	
ગોળ ખોળ ન ટકે ખપે, ટક ટકે સાક્ષાત.	૬

દુર્વ્યસન નિષેધ.

લાવણી.

સહુ સુણો સૂઝ સન્મિત્ર, ધરીને પ્રીત, અર્જ આ મારી;
 દુર્વ્યસન દૂર કાઢવા, કરો તૈયારી. (ટેક)
 દેશી જન દુખડાં ખમે, આજ આ સમે, સૂખને ખોઈ;
 વળિ એદી થઇને રહે, રાત દિન રોઈ.
 અન ધનના સાંસા પડે, શોકમાં સડે, ખેદ ઉપખવે;
 હસવું ને થાએ હાણ, મન લજવાવે.
 તે માટે કરો ઉપાય, અતિ સુખદાય, આપ યુક્તિથી;
 બુદ્ધિ ને ધન વાપરો, ચોખ્ખ શક્તિથી.

જૂલ.

દુર્વ્યસને વિદ્યાતણા, નાશ થાએછે,
દુર્વ્યસને દુનિયાંધકી, સુયશ જાએછે;
દુર્વ્યસને સહુ સદ્ગુણા, દુર્ગુણા જેવા,
દુર્વ્યસને દુરવિકાર, ઉપજે કેવા !

તેનો કરિ અંતર તોલ, સુચ બે બોલ, દિલ વિચારી;
દૂપણુ તે દૂરે કરો, સુલક્ષણુ ધારી.—સહુ સુણો ૧
ગાંજે ને ભાંગ અરીણુ, દેહને ક્ષીણુ, ખરે કરનારાં;
પણુ લાગે દુર્વ્યસનીને, પૂર્ણુ તે પ્યારાં.
મદિરાથી મૂર્ખ પ્રસન્ન, મમ થઈ મન, પ્રીતથી પીએ;
પણુ આખર દારણુ દુઃખે, સુખે નવ સુખે.

જૂલ.

ખોશે શક્તિને શૂર, નૂર તન મનનું,
નિરસે થાશે ચક્રચૂર, ભાન ન તનનું;
નવ ગમે લેશ ઉદ્યોગ, યોગ્ય પોષણુનો,
તો ખીજે શો સંયોગ, સૂખ સાધનનો.

ખાળક તે દુખથી બજે, વળી તરફડે, નિશાસે નારી;
દેખીને વ્યસની પતિ, બને લાચારી.—સહુ સુણો ૨
નિત્યે ઉત્તમ મિષ્ટાન, સરસ પકવાન, ક્યાં થકી લાવે ?
જે દળિ કાંતિ દુખવડે, નિભાવ ચકાવે.
સન્મિત્રોને સંતાપ, રડે માખાપ, શાપ દે ત્રાશે;
કર્મે ક્યાંથી આ પાપ, પામિયાં આશે.

જૂલ.

દુર્વ્યસની જન આચરે, કાજ ના સાફ,
દુર્વ્યસની નિશ્ચે કરે, સ્વચ્છદે ધાર્યું;
દુર્વ્યસની રમે જુગાર, ચોરિ ને જારી,
લંપટ લુચ્ચાઈ કરે, ખરી ખૂવારી.

બુંદું જીએ ઉચરે, શરમ ના ધરે, દંભ દિલ ભારી;
મદમસ્ત થઈને ફરે, ફૂર કુવિચારી.—સહુ સુણો ૩

છે કેદ જીવતો જંમ, માર મોકન્મ, જનને મારે;
વળી કરી હાલ બેહાલ, દિલમાં સાલે.
અતિ ક્રોધ એયિ જીવને, ધિરજ તે તને, રોગ વાધેછે;
સંખી જંખી ના રહે, ક્લેશ સાધેછે.

જૂલ.

દુર્વ્યસનીનો વિશ્વાસ, વિશ્વથી જશે,
દુર્વ્યસની દુખમાં દુખી, પછી પરતાશે;
દુર્વ્યસન કરીને દૂર, પૂર પ્રેમેથી,
શોધીને શાન્તિ શર, રહો ક્ષેમેથી.

કહે કાન, માનજો મન, સર્વ સજ્જન સુખદ્વિશાળી;
રહે ના એવો ધાવ, કેદનો કારી.—સહુ સુણો

૪

દોહરા.

દુખદાયક દુર્વ્યસન તે, કરવાને દિલ દૂર;
સુખદાયક ઉપદેશથી, થાશે અસર જરૂર.
એ ઉત્તમ અભિલાષથી, કરી કાવ્ય ધરિ નેહ;
આદરપૂર્વક સ્મર જન, વાંચો આણી રનેહ.
કુહંદ કપરાં કાપીને, કરો અલગ કુવિચાર;
સુંદર સુખ સન્માર્ગથી, થાશે વિજય અપાર.

૧

૨

૩

પ્રસ્તાવિક.

દોહરા.

વડીઆ સાથ ન કાળિયે, વિવાહ ને વીવાદ;
બળિયા સંગ ન ભીડિયે, અધિરાર્થથી બાધ.
સાગરમાં રહિ મગરથી, ઝાઝું કરતાં વેર;
સુખસિદ્ધી નવ સાંપડે, નિપજે કાળો કેર.
નિત્યે સમય વિચારિને, આચરિયે શુભ કામ;
સુખતિ સમે જો ઉપજે, તો સુધરે પરિણામ.
દેખો આ દુનિયાં વિષે, મનપર સધળી વાત;
મનને ભાવ્યું તો મિહું, લવણ કા'વ્યું સાક્ષાત.
મન તૂટે તત્કાળ ને, મન મળતાં બહુ વાર;
મૈત્રી મોઘું રબ છે, મિત્રો કરો વિચાર.

૧

૨

૩

૪

૫

ઓળખાણુ પણ ખાણુ છે, જાણે સૂઝ પ્રમાણુ;	
શાણુપણું ને સુજનતા, સુખ આપે નિરવાણુ.	૬
પ્રપંચિ જનને પારખી, રહિ તેથી બહુ દૂર;	
ચિત ચેતીને વર્તિયે, જોખમ જાણિ જરૂર.	૭
નિજ ગુણુ મુખથી વર્ણવે, તેજ અપૂર્ણુ ગણાય;	
સૂર્ય શશિ વરસાદની, ગંભિરતા વખણાય.	૮
એકલ કામ ન નીપજે, નિષ્કૂળ નિશ્ચય જાય;	
જુગલ મળે જો હાથ તો, તાળી તુર્ત પડાય.	૯
અનુભવ વિના અશક્ય છે, શુભ યાતું પરિણામ;	
અનુભવ-શિક્ષક સર્વથા, સર્વ સુધારે કામ.	૧૦
ગુણિજન ગુમ રહે નહિ, વણુ મહેનત પંકાય;	
દિનકર વાદળ ઢળવિષે, દાટયો પણ દેખાય.	૧૧
મણિ મોતિ પાષાણુ લાભ, સજ્જન દુર્જન પાત્ર;	
જાણે એક ઝવેરિ ને, બીજે ગુણિજન માત્ર.	૧૨
કપટી કપટ તજે નહીં, રચે પ્રપંચ પ્રકાર;	
કરો ભલાઈ ભાધ પણ, આખર દુઃખ દેનાર.	૧૩
દૂર્જનથી નહિ દુષ્ટ કો, પાપિ પ્રાણિ એ એક;	
દૂર્જનને ડર કે દયા, ન મળે નેક વિવેક.	૧૪
ગરબૂને અક્કલ નહિ, અર્થાને નાહિ દોષ;	
નિર્લજને લજ્જા નહિ, લોભીને સંતોષ.	૧૫
જરીજન તે નવ જુએ, કૂળ શીળ આચાર;	
ચોર ન્યાયને જોય નહિ, જુદમી દયા વિચાર.	૧૬
શાણુને તૃષ્ણા નહિ, નહિ પ્રપંચ વિચાર;	
સાધુને શાન્તિ ચિતે, રાગ-દ્વેશ ન લગાર.	૧૭
પ્રેમ નેમ નિર્મળ તહાં, સંશયની શી વાત;	
ભિન્નભાવ મનમાં રમે, ધિઃક્ર પ્રીતડી જાત.	૧૮
પહેલે પરખી પાત્રનો, રૂપ રંગ આચાર;	
પછી પ્રસંગજ પાડિયે, સાવધ યદ્ય નિરધાર.	૧૯
વૃદ્ધ વડિલનો માનિયે, પવિત્ર હિત ઉપદેશ;	
અંતરથી ન વિસારીયે, શુભ લક્ષણુ ગુણુ લેશ.	૨૦
વિષ્ણુ નડે શુભ કામમાં, માર્ગ ન જડે લગાર;	
તોપણુ ખંતી પ્રેમથી, અંતે પામે પાર.	૨૧

પુખ્ત વયે પરિપક્વતા, અનુભવિ જનમાં હોય ;	
તેવિ માત્ર અભ્યાસિમાં, નિશ્ચય કદી ન હોય.	૨૨
વિદ્યા ભૂષણ વિનય છે, વાણી વિમળ પ્રકાશ ;	
શોભેછે જન તેહશું, કરે ઝવેરી ક્યાસ.	૨૩
સૂમ તણી સેવા વિષે, યશ ન મળે લવલેશ ;	
સુરતરુસમ સંતોષિજન, આપે લાભ હમેશ.	૨૪
દાવાનળ દુખરૂપ આ, છે અસાર સંસાર ;	
પ્રભુભક્તિ સતસંગતી, ઉત્તમ ફળ દેનાર.	૨૫
ખાધે વાધે વૈર ને, બોલે થાય બિગાડ ;	
માટે રાખી નિયમમાં, માન પ્રભુનો પાડ.	૨૬
સુશીલતાથી યશ મળે, ખળતાથી કુળનાશ ;	
વિદ્યાર્થી શોભે વપૂ, સત્યે સુખ ચોપાસ.	૨૭
સુખે સાંભરે સ્ત્રી અને, દુખે સાંભરે વીર ;	
ક્ષણક્ષણ ગુણ પિતુમાતના, સ્મરતાં આવે નીર.	૨૮
નિજ અભિપ્રાય બતાવતાં, જુઓ કસીને જાત ;	
પાછળ પરતાવો કરે, લાગે ઉલટી લાત.	૨૯
પંથે પાડોશે નકી, જાતિ ગૂણ જણાય ;	
દુર દુંગર રળિયામણા, સમિપ નહીં સુહાય.	૩૦
લાજ કરે વેહેવારમાં, અંતે થાય વિરોધ ;	
રસ ચૂસી લે સમયને, થાય પરસ્પર ક્રોધ.	૩૧
જર જોર ને જમિનથી, જામે જગમાં ઝેર ;	
માટે જરૂર વિચારિને, કરવી તેની પેર.	૩૨
અન્ય જનો જાણે નહિ, ગુણ આપણી વાત ;	
માટે તેના મતવડે, નહીં ચાલિયે જાત.	૩૩
લઈ સર્વની શીખને, શોધી ઉત્તમ સાર ;	
કાન વિચારી વર્તતાં, બય ઉપજે ન લગાર.	૩૪

બોધપ્રકાર.

છાપ્પય.

અસર ન જોને થાય, ઘટે નહિ તેને ક'વું,
 મટે ન મનનો મરજ, બુદ્ધિઔષધ વિષ જોવું ;
 કરતાં સત્ય સુબોધ, ક્રોધ ધરિ કૂર બનેછે,
 અંતર ધર્માભાવ, રાખિ ઉલટોજ હણેછે ;

તે માટે મૌનપણું લહી, હોય દુરીજન ને અરી,
તું ઠગવશ કર બગ ગુણધરી, દેશકાળને અનુસરી. ૧

સુખે બોલવો બોલ, તોલ તત્કાળ કરીને;
માર્મિક એવું વચન, રૂઠો ઉપદેશ ધરીને;
ગુરુ અર્થ સુવિચાર, મિષ્ટ ઔપધસમ ભારી,
કરે અસર ઉરવિષે, એવિ સજ યુક્તિ સારી;
રે! વદવું વચન વિચારીને, એજ વહેરી વાત છે,
પ્રિય-નાણીને વશ વિશ્વ આ, ધમ્મિત સુખ સાક્ષાત છે. ૨

વાણી સુણી કરાય, કયાસ સારો કે ખૂરો,
વાણી થકિ પરખાય, ચોર કે શા'નન શૂરો;
વાણી વટે જણાય, શાન્ત, કોધી, પતરાળ,
વાણીથીજ ગણાય, ભલો કે ભૂંડો પાળ;
એ આદિક ગુણ ને વાણિના, પરખો પૂરણ પ્રીતથી,
વળિ વિનય વિચારે વર્તતાં, મળશે વિજય ખચિતથી. ૩

સજ્જન દુર્જનતણી, નથી ગણના ને જનને,
દેતાં બોધ વચન, વૃથા શ્રમ થાશે તનને;
દુરિજન ખળ દુષ્કાર, છળપણેયકી ઉછળશે,
ઉલટો દધિ અપવાદ, કલેશ કુત્સિત આદરશે;
રે! તેથી ચેતી ચિતવિષે, સમતા શીલ સરળપણે,
શુભ પાત્ર પ્રમાણી પ્રેમથી, કર ઉપદેશ પ્રતિક્ષણે. ૪

પરધન ને પરદાર, હરણમાં રહ્યોજ મોહી,
પરસુખ પેખી બળે, દેશનો દારણ દ્રોહી;
એવા નર ઉપદેશ, લેશ લક્ષે નહિ લેશે,
થશે ન જ્ઞાન પ્રકાશ, તિમિર અંતરમાં રે'શે;
જેથી કરિ પ્રથમ વિચારને, સજ્જન સૂઝ સમાજમાં,
શ્રમ લઈને શબ્દ બિચારતાં, થશે સદ્ગુણ નિજ કાજમાં. ૫

ટાહરા.

સામ, દામ ને દંડ એ, સુખ્ય દિસે ત્રણ ભેદ;
મૂર્ખ મુંઢને વશ થવા, સાધન એજ વિવેક. ૧
સરળ નમ્ર ને સભ્ય ધમ્મ, ગંભિર વાત મધૂર;
કરે પ્રથમ સુવિચારિને, સરે અર્થ મહશૂર. ૨

પહે દામ ભય દાખવી, ઝોખખી વદવી વાત;	
દૂષ્ટ દંડને પાત છે, એમ ગણો સાક્ષાત.	૩
અનુક્રમે એમજ કરે, તોજ અસર કંઈ થાય;	
જાતિ સ્વભાવ મટે નહી, કરતાં કોટિ ઉપાય.	૪
ઝોષધ ને ઉપદેશ એ, દેખીતાં દુખદાય;	
પીતાં પ્રીત વધે નહિ, પણ સુખના જિપાય.	૫
માટે સુણિ ઉપદેશને, સમજી અર્થ વિચાર;	
વર્તોં જો નિશ્ચય મને, તોજ સફળ થાનાર.	૬
કાન વિનંતિ કાન ધરી, કાં ન વિચારે મન;	
કાન કાવ્ય મતિથી કયે, શોધો સાર સજ્જન.	૭

લોભ.

શાર્દૂલવિક્રીડીત.

લોભી લાલચને પ્રપંચ કરમે, પામે મહા આપદા,	
મિથ્યા વાદ ઉપાધિ જિર વધતાં, શાન્તિ ન ચિત્તે કદા;	
સંતોષી સુખિયો સદા સમજજો, જેની પ્રતિ ઈશમાં,	
રહેજે શ્રેષ્ઠ મળ્યું ગણે સકળથી, કોઈ નહિ રીશમાં.	૧
રે! રે! દ્રવ્ય અને જીવાનિ વચનું, તે પૂર પૂરું નથી,	
તાં ધાર્યું અને કદિ ન જરિયે, જાતું અર્થિતું નકી;	
રે'શે સર્વ પડયું બધું જાહિ તહિ, કાંઈ નહીં સૂઝશે,	
થાએ અંતરમાં ઉતાપ તદપી, તેનાથિ શું નીપજે.	૨
લોભે લાભ ગુમાવી સર્વ સુજનો દુઃખો ધણું દેખશે,	
લોભે લક્ષ વસા સુલક્ષ તજિને, લજ્જાથી છૂટા થશે;	
માનો જો મનથી સુબોધ વચનો, સંતોષ તો રાખશે,	
શાન્તિદા સુખદા સદા સુજનતા, -સારાં ફળો આપશે.	૩

દોહરા.

એમ માનિ સંતોષના, ઉપયોગી બહુ લાભ;	
લોભ લુપ્તપતા પરહરી, કરો યોગ્ય શુભ કાળ.	૧
પ્રસન્ન થાશે શ્રી પ્રભૂ, કરશે સારિ સહાય;	
કાન વચન જનમંડળે, ધન્ય ધન્ય કહેવાય.	૨

તુષ્ટા. (દોહરા)

તુષ્ટા વિષે તણાઈને, બહુ સુખ લેવા ધામ;	
લલુતા લલુતા મૂળપણ, રે! અમ વીસરી નય.	૧

જાય માન સન્માન ને, મહત્વ મુખનો રંગ;	
અતિ લોભે પ્રીતી નિતી, પ્રેમ ભક્તિમાં ભંગ.	૨
જાતન કરે તન ધનતણું, પણ તે પતન થનાર;	
શ્વાન શકટ પેઢે ધરે, મિથ્યા માથે ભાર.	૩
વિશ્વનિયંતાની કૃતી, નિશ્ચે ચાલુ હોય;	
મિથ્યા મનુષ્ય પ્રયત્ન સહુ, ભલે હસે કે રોય.	૪
અજર અમર અવિગત અકળ, જે છે જગનો નાથ;	
તારક પ્રેરક તુજતણો, કેમ ન સાહે હાથ.	૫
કર ગમતાં કૃત તેહને, ભર પગલું તે ઠામ;	
ડર દિનનિશ દુષ્કર્મથી, ધર તેનું શુભધ્યાન.	૬
વિગતે ધર્મ વિચારિને, તર ભવસાગર પંથ;	
સંત સાધુનાં વચન પર, અંત લગી ધર ખંત.	૭
વૃથા પ્રપંચ થકી નહિ, અર્થ સરે લવલેશ;	
તો શામાટે મૂર્ખ મન, કરે અવિદ્યા ક્લેશ.	૮
માફ માફ સહુ કરે, સાફ ગમે સુરેશ;	
પણ તું જે તારો નહિ, તો શી આશ વિશેષ ?	૯
પંચભૂતના દેહની, ખાખ રાખ થાનાર;	
સહુ સહુના સ્થળમાં મળે, જીવ ઉડિ જનાર.	૧૦
ખાલી તર્ક વિતર્કથી, થાય અપાર ખવાર;	
ચિતના વિચિત્ર ધર્મમાં, શાન્તિ નહિ લગાર.	૧૧
તૃષ્ણાતણા તરંગનો, પાર ન પામે કોય;	
દીપક પતંગની પરે, યશ આયુષ સુખ ખોય.	૧૨
તૃષ્ણાનો સંગી સદા, દુઃખસાગર મોઝર;	
ફીણુ ધરે કર પણ નહિ, તેથિ તરાય લગાર.	૧૩
મથી મરે ધન યશ પુઢે, પણ તે નાવે સાથ;	
કંચન કિમતી ખોઈને, કાચ ધરે શું હાથ ?	૧૪
ભવિષ્યપર નહિ ભૂલવું, થઈ વળિ નિરૂપાય;	
પળની ખખર પડે નહિ, સાવધ રેવું સદાય.	૧૫
કાન વિશ્વ કાનન વિષે, ભૂલિ ભમે દિનરેન;	
કામ ક્રોધના પાશમાં, ધડી પડે નહિ ચેન.	૧૬

ધનવંત પ્રસંશા.

કેદારો.

“જલસહી રે તને હરિગુણ ગાતાં, આવડું આળસ ક્યાંથી રે.”—એ રાગ.

ધનવંતાને માન મળે છે, આશ્રય ને યશ ભારી રે;
 સર્વ કર્મની હદ ત્યાં આવી, ધન ધનની અળિહારી રે.—ધનવંતાને
 જર જંગળે દુઃખ હશે પણ, સુખ ઉપરથી ભાસે રે;
 જગત્ અધું જરની ખટપટમાં, લટપટ કરી તપાસે રે.—ધનવંતાને
 સ્વારથ કે પરમારથ સહુમાં, છે ધનનાં ધીંગાણાં રે;
 ધનથી રહું ધનવિણ કુહું, ધનનાં ગવાય ગાણાં રે.—ધનવંતાને
 ધન સાધનથી સર્વે સીધું, ધન વિણ ઉંધું ધારે રે;
 ધનિકને આધાર અપારે, નિર્ધનનો નહિં આરે રે.—ધનવંતાને
 ધનવંતો તે શ્રેષ્ઠ મનાયે, વિદ્યા ડા'પણવંતો રે;
 ધનવંતામાં ખોડ ન ખાંપણ, ધન તુંખિથી તરતો રે.—ધનવંતાને
 ધનિ અધિકારી સર્વ વાતનો, કહેવા કે સાંભળવા રે;
 નિર્ધનને જન ગણી નગુણો, દે નહિં ઉભો રે'વા રે.—ધનવંતાને
 સ્વરૂપ મળે ધન અધિક ગણીને, મન સંતોષી રાખો રે;
 તન ધન સાધન અચળ નથી કંઈ, અર્થ બધા અભિલાખો રે.—ધન
 યોગ્ય રીતે મેળવવું જોતું, સુકૃતમાં વાવરવું રે;
 અધિક મળે થવું અધિક નમ્ર ને, દુઃખ પરાયું હરવું રે.—ધનવંતાને
 ધનવણ દુખ ધરવું નહિં ભારી, ધન સહુ દુખનો પાયો રે;
 ધીરજ ધર્મ પ્રેમ ચૂકાવે, હાથ ન રહે ઉપાયો રે.—ધનવંતાને
 કળિમાં એનું મહાતમ માની, કંઈ અનીતિ ન કરશો રે;
 સાચું ધન તો ધર્મનીતિ છે, જોથી અંતે તરશો રે.—ધનવંતાને
 નિર્ધનીઆ તે થાય ધની ને, ધનિ નિર્ધનિયા દીકા રે;
 કાન તજી અભિમાન તું એનું, ગાને હરિગુણ મીઠા રે.—ધનવંતાને

આળસ તજવા વિષે.

ઝૂલણાછંદ.

આળસે કામ તું મુલતવી રાખશે, આળસે તે ન પરિણામ સાઈ,
 સમજ ઝટ સાનમાં યઈશ હેરાન કાં? માનમાં કાં ન સમજે તું માઈ;
 આળનું કામ નહિં કાલ પર રાખવું, રાખતાં રૂપ એ મોટું પકડે,
 થાય અસ્વાર એ આપણી પર અને, મન કાયર બને જીવ યડકે.

દેવું લેવું સહુ કાર્યનો રસ ચુસી, કાળ કરિ નાખશે રહેજ કુચો,
 વખત ખોમાં ખરાખી અને છે ઘણી, વખત જોખમ નથી જીવ ઓછો;
 કાળનો છે ન વિશ્વાસ કદિયે વળી, ગાળવી વેળ તો શું નકામી,
 વ્યર્થ ગપ્પાં અને નીચ નિંદા કરે, આળસુ એદિ લુચ્ચા હરામી. ૨
 જગતપતિ દેવને જે ગમે તેહપર, રાખ વિશ્વાસ સંતોષ નિશ્ચે,
 થા તું આધીન તેને બલા ભાવથી, ભક્તિથી શ્રેય થાશે ભવિષ્યે;
 મોતિ માણુક મણી શ્રેષ્ઠ સોનાકણી, કાળનાં મૂલ્ય પાસે ન કાંઈ,
 સકળ મળશે ફરી સમય ન મળે જરી, કાટિ યત્નો કરે એક રાઈ. ૩
 વખત તક સાધતાં કંઈક કામો થયાં, નામ અંમર રહ્યાં વિશ્વમાંહી,
 વખત ખોતાં ગયાં રાજ અધિરાજનાં, મૂર્ખતા જગતને છે જણાઈ;
 ધર્મ સત્કર્મમાં વેળ જે જાય તે, થાય છે સફળ એમ માન સાચે,
 કેમ દરકાર તલભાર તેનિ ન કર, વ્યર્થ તકરારથી શું તું રાચે? ૪
 આજતું કાલપર કાલતું પરમપર, એમ કરતાં સહુ કાળ રખડે,
 જાય આયુષ્ય વહિ, થાય કાંઈ નહીં, કિંમતી જન્મ આ જરૂર યગડે;
 વૃદ્ધ થાતાં પછી શુદ્ધિ નહિ રે' જરા, બુદ્ધિ પણ યગડિને બહેર મારે,
 કાન અજ્ઞાનમાં કેમ ઉંઘી રહે, પ્રેમ હરિપદ વિના કોણુ તારે? ૫

લાખની લાજ.

સોરઠ-૫૬.

“કૃષ્ણચરણ અરવિદ, લજ લજ.”—એ રાગ.

છે લાખેણી લાજ, જગમાં છે લાખેણી લાજ. ટેક.
 લાજ વિના નહિં કાજ અને કંઈ, મ્હેટો મળે સમાજ.—જગમાં
 લાજ ગુમાવી રાજ કરે પણ, તરે ન તેતું જહાજ.—જગમાં
 લાખ ખોય જન લાજ કારણે, નામ નીરની દાઝ.—જગમાં
 મર મસ્તક મણતું છેદાએ, નવ નવટાંકતું નાક.—જગમાં
 સર્વ કાજમાં લાજ પાળવી, વૃથા તજ પતરાજ.—જગમાં
 લાજ તાજ લાજમ જનને છે, પણ પ્રભુ હસ્તક આજ.—જગમાં
 કાન કૃપાનિધિ સમર સર્વદા, ભક્તિતણા સજિ સાજ.—જગમાં

સુખ દુઃખ.

દોહરા.

ચક્ર ફરે દિન રાત્રીનું, અસ્ત ઉદયનું તેમ;
 અડતી પડતી સર્વની, જો આ જગની નેમ.

ઉદય સમય નવ ગર્વથી, કરશે ક્રોશ લગાર;	
ઉદય થવાનો અસ્ત ને, અસ્ત ઉદય નિરધાર.	૨
સુખે ગર્વ કરવો નહિ, દુખે ન ધરવો રોશ;	
સમય વિચારી સર્વદા, મન રાખો સંતોષ.	૩
પ્રાતઃકાળે પૂજ્ય જે, પ્રફુલિત થઈ પૂજાય;	
વળતે દિન તેનો નખી, જૂદો રંગ જણાય.	૪
મનુષ્યની ને સમયની, સ્થિતિ ફરે છે નિલ;	
વિરમય થવું ન તેહથી, સહુ ઈશ્વર નિર્મિત.	૫
આપણનો જે વાતમાં, ચાલે નહિ ઉપાય;	
મિથ્યા શોય તજી રહ્ય, રે'વું રાજ સદાય.	૬
હરિશ્ચંદ્ર નળવૃષ અને, દશરથ સુત શ્રીરામ;	
સમય અનુસરી સુખ દુખે, રાખી વૃત્તિ મહાન.	૭
એવા નરપતિનો નથી, રહ્યો એક જે રંગ;	
કાન કલ્પના તો તજી, સંભારે શ્રીરંગ.	૮

કુંડળિયા.

સુખ સાઈં લાગે સદા, દુખ લગરી ન ખમાય;	
સુખનાં સો વર્ષો વિતે, દુખની ધડી ન જાય.	
દુખની ધડી ન જાય, થાય ચિંતા અતિ જીરમાં;	
મન તો મહા મુંઝાય, લાલ લાગી અંતરમાં;	
પૂર્વ કરણી ફળ ફળે, ત્રાસ દુખ તેથી જાગે;	
તેનો નહિ વિચાર, સદા સુખ સાઈં લાગે.	૧
સુખને ઈચ્છે સર્વ પણ, દુખ ઈચ્છે નવ કાય;	
દુખથી જે કંઈ ઉપજે, તે સુખથી નવ હોય.	
તે સુખથી નવ હોય, જોય અનુભવ જે વાતે;	
દુખથી દયા વિચાર, વિનય વાગે વિખ્યાતે;	
અસ્ત-ઉદય સુખ દુખ, કાન જગ જન્મી પ્રીછે;	
ફરતા ફરતી છાંય, સુખને સૌકા ઈચ્છે.	૨
સુખ વૈભવ વાધ્યાયકી, મૂરખ મન મકલાય;	
સાર અસાર વિચાર વિણ, કાર્ય કરે દુખદાય.	
કાર્ય કરે દુખદાય, સુખ શાન્તિ ના આપે;	
ત્રેમ ધર્મ શુભ રીત, નીતિ નિર્મળ જાપે;	

- કહે કહાન કર જોડિ, કર્મ એ અધરિત આંધે;
મૂરખ યોગે નહિ, સુવિદ્યા વિનયજ વાધે. ૩
- ભગ્યો દિનકર આપમે, પૂલે તે કરમાય;
દિવસ તેમ સુખ દુખના, જો જલદી વહિ જાય.
જો જલદી વહિ જાય, ત્રિગુણ વ્યાપે તે વારે;
અસર કરે સુખ દુખ, હર્ષ ને શોચ પ્રહારે;
મન વશ કરી જે જન, ઇંદ્રિને જીતિ ચૂક્યો;
ધર્મ ન સુખ દુખ મન, 'કાન' દિનકર તે ઉગ્યો. ૪
- ઝહડતી પડતી સ્થિતિતણો, તદે ન ધરવો શેષ;
ઈશ્વરને આધીન સહુ, નિજને દેવો દોષ.
નિજનો ગણવો દોષ, શેષ પરિતાપ નિવારી;
નિવારિ અડચણ બધી, રહેવું ધીરજ ધારી;
કહે કર જોડી કાન, કદી બદલવી ન સુમતી;
પરાપૂર્વથી થાય, સર્વની ઝહડતી પડતી. ૫
- તૂઠે દૈવ કૃપા કરી, દેવા અલબ્ય લાભ;
રૂઠે છે વાળી કો સમે, એનું તે શું માપ ?
એનું તે શું માપ, સૂચ વિચારી જૂઓ;
અંતરનું અજ્ઞાન, અને અણસમજણ ખૂઓ.
કરવાં એવાં કામ, રામ રીઝે, ના રૂઠે;
પુન્ય પરિશ્રમ કરો, પ્રભુ ત્રિગુણાત્મકતૂઠે. ૬
- બાજીગરના ખેલનું, લઈ દિલમાં દૃષ્ટાંત;
સુમાર્ગમાં મન વાળિયે, નિશ્ચે રાખી શાંત.
નિશ્ચે રાખી શાંત, બ્રાંતિ ને બીતિ વિદારી;
સાર રૂપ હરિ નામ, સદા તદદયે સંભારી;
દોડંતો દશ દિશે, મન રૂપી જે વાજ;
કરવો તેને વશ, અવશ્ય બધી આ બાજી. ૭
- ધરવી ચિત્ત ઉદારતા, ઉદય સમય સુખકાર;
પ્રપંચ માન મમત તણ, ભજવો જગદાધાર.
ભજવો જગદાધાર, દ્રવ્યનું સાર્થક કરવું;
વ્યય સુપાત્રમાં કરી, નક્કિ નિજ ઉરમાં ઠરવું;
દાંભિક બનવું નહિ, રે'ણી સારી આચરવી;
હરિઈચ્છાથી બને, એજ શુભ વૃત્તી ધરવી. ૮

જીવ્યાથી જોયું ભલું.

સોરઠા.

- રે મન! મૂક પ્રમાદ, શ્રેય થાય કર તેટલું;
પછી આવશે યાદ, જીવ્યાથી જોયું ભલું. ૧
- વિશ્વંભરનું નામ, પણ પણ ના કર વેગળું;
કર દર્શન સુખધામ, જીવ્યાથી જોયું ભલું. ૨
- છે હરિ સરજનહાર, તુટે ન તુંથી તણખલું;
કર અંતર નિરધાર, જીવ્યાથી જોયું ભલું. ૩
- નિરખ નિરખ સુખમૂળ, ધર્મતત્વ વણ તું ખળું;
મ્મમ તે કર પ્રતિકૂળ, જીવ્યાથી જોયું ભલું. ૪
- કરી વિચાર તપાસ, કાર્ય આગલું પાછલું;
થાશે પછી નિરાશ, જીવ્યાથી જોયું ભલું. ૫
- હરિ હગલાં ભર નિલ, ચંચળ થઈને ના ચળું;
ખોટી પ્રીત પ્રતીત, જીવ્યાથી જોયું ભલું. ૬
- નચિંત થઈ વિચાર, અંતે જઈ કોને મળું?
મિથ્યા સર્વ વિકાર, જીવ્યાથી જોયું ભલું. ૭
- પ્રીતે કરી પ્રયાસ, વિદ્યા-જ્ઞાનવિષે વળું;
સુખકર છે અભ્યાસ, જીવ્યાથી જોયું ભલું. ૮
- પળની નથી પીછાન, કેમ ખને અતિ આકળું;
મેળવી લે ગુણ જ્ઞાન, જીવ્યાથી જોયું ભલું. ૯
- દેશ દેશની ગાય, વાટ ઘાટની સાંભળું;
છે અનુભવ આખાદ, જીવ્યાથી જોયું ભલું. ૧૦
- વિવિધ રીત ને ભાત, તર્કતણું નાવે તળું;
ઈશ્વરકૃતિ અગાધ, જીવ્યાથી જોયું ભલું. ૧૧
- કળા આતૂરી તેમ, કુશળપણું જેમાં ખરું;
સુખનું સાધન ક્ષેમ, જીવ્યાથી જોયું ભલું. ૧૨
- ગ્રંથ-સમુદ્ર અપાર, ગળણું લઈને શું ગળું?
જો તુજ જોગ પ્રકાર, જીવ્યાથી જોયું ભલું. ૧૩
- ઈશ્વરતત્વ વિચાર, અંતે જઈ જેમાં ભળું;
જ્ઞાન થાય ઉદ્ધાર, જીવ્યાથી જોયું ભલું. ૧૪

મૂર્ખોની કુટેવ.

ભુજંગપ્રયાત.

નિરઘોગી મૂર્ખો મળી એક ટોળે, કરે નિત્ય પંચાત ખીમત્સ ખોલે;
વદે નીચ નિંદા નકામી હમેશે, કહો મસ્કરા મૂર્ખ શું સાર લેશે. ૧
ભણ્યા ને ગણ્યા તે બધું ધૂળધાણી, શિખી પુસ્તકો ફેરવે મૂર્ખ પાણી;
શિખ્યાની કરે સિદ્ધિ તો નાજ લેશે, કહો મસ્કરા મૂર્ખ શું સાર લેશે. ૨
કરે ના કંઈ દેશ-ઉન્નતિ કામ, દિએ ના નિરાશ્રીતને એક દામ;
રહે નિત્ય મુંઝાઈને દ્રેષવીષે, કહો મસ્કરા મૂર્ખ શું સાર લેશે. ૩
સુધારા વિરૂદ્ધે રહી વાંક કાઢે, કુબુદ્ધિ ધરી વૃદ્ધનો ડોળ દાખે;
ખરે ખાય ખત્તા પછીથી પ્રદેશે, કહો મસ્કરા મૂર્ખ શું સાર લેશે. ૪
બ્રહ્મા ખોય છે જીવ નિર્જીવ વાતે, લડી કાં વડી કોષથી આપ હાથે;
વળી ગુણ કે જ્ઞાનને ના ઠગવેશે, કહો મસ્કરા મૂર્ખ શું સાર લેશે. ૫
ધણા વાટ ધાટે ભમેછે વિકારી, રમે મસ્કરી જૂઠ જાંઘરી જુગારી;
સુણી સર્વ શર્માય લોકો વિશેષે, કહો મસ્કરા મૂર્ખ શું સાર લેશે. ૬
નકી નીચ વીચારથી થાય ખવાર, ખરેખાત તે ખાયછે ખૂબ માર;
તિરસ્કાર ધિઃક્ષાર પામે હમેશે, કહો મસ્કરા મૂર્ખ શું સાર લેશે. ૭
વળી તેહ દોરાયછે રાજદારે, સહેછે પરીતાપ ભારે પ્રકારે;
તથાપી રૂડી છાપ તેને ન ખેસે, કહો મસ્કરા મૂર્ખ શું સાર લેશે. ૮
ગુમાવે બધી રિદ્ધિ જે સૂખદાઈ, કમાઈ કરે ના ધરે એક પાઈ;
લહે ના સુવીચારની વાત લક્ષે, કહો મસ્કરા મૂર્ખ શું સાર લેશે. ૯
મળ્યો વખત તો આદરે કામ એવાં, વખાણે સદ્દ વશ્વના લોક જેવાં;
છવાઈ ખરી કીર્તિ ભૂલોક રહેશે, કહો મસ્કરા મૂર્ખ શું સાર લેશે. ૧૦
વદી-વીનતી નમ્રતાથી વિચારી, સુણી સબ્ય લેશે સુશિક્ષા સુધારી;
હશે સુર તે શાન્ત થાશે ઉદ્દેશે, કહો મસ્કરા મૂર્ખ શું સાર લેશે. ૧૧
સુધારાનિ ધારા અસી ધાર ધારી, વધારાની વાતે તજે ના નહારી;
સુધા લાભ તે કેમ પામે કલેશે, કહો મસ્કરા મૂર્ખ શું સાર લેશે. ૧૨

કળિકાળનાં કષ્ટ.

બિલાવલ.

“ભૂલ્યો મન ભમરા તું ક્યાં ભમ્યો”—એ રાગ.

કેર એવો કળિકાળનો, કહો કેમ ખમાય;

મ્હેર કરે મહારાજ તો, દુઃખ દૂર પળાય.—કેર૦ ૧

- ભરત ભૂમિની દશા થઈ, અતિશે વિપરીત;
જ્ઞાન, હિમ્મત ને વિચારની, પડી તંગી ખચીત.—કેર૦ ૨
- નિજનું કલ્યાણ જાણે નહિ, દેશી ભોળા ભટાક;
ટાંક કેરી કરે તૂળના, નવ જોય અથાગ.—કેર૦ ૩
- ખાળે ઠૂચ્યા ધાલે ખિહકમાં, ખુણાં મૂકિને દાર;
વિનય વિનાનો વ્યથ કરે, શ્રેય કેમ થનાર.—કેર૦ ૪
- અતિ શરમે અતિ આળસે, થયા સાધનહીણ;
આગળ જે પંકાયલા, બહુ વાતે પ્રવીણ.—કેર૦ ૫
- રસ કસ સર્વ ઘટી ગયો, ગયું શૌર્યનું નામ;
કૃષિ સરખાં શુભ કામની, હાથ લે ન લગામ.—કેર૦ ૬
- કારીગરીથી અમેરીકા, અને ખંડ યુરોપ;
રોપ મારીને વધી ગયા, હિંદપર મહાકોપ.—કેર૦ ૭
- શીખી સહુ ચાહે ચાકરી, અન્ય ન કરે ઉપાય;
હાંસી કરે ઉપદેશની, લાગે મૂર્ખને પાય.—કેર૦ ૮
- કરિને કુસંપ કુટુંબમાં, વાપરે બહુ ધન;
દીન જનો દુઃખમાં સડે, તેનું લેશ ન મન.—કેર૦ ૯
- મોટા તે સર્વ ખોટા દીસે, સાચાંથી છેટા છેક;
ડોળ ધાલે સૂધારાતણો, જરા ન મળે વિવેક.—કેર૦ ૧૦
- સંસારકેરાં સંબંધિયો, ધારે ના નિજધર્મ;
મ્હોટાં ન્હાનાં મૂકી ટેકને, કરે ક્ષાવતાં કર્મ.—કેર૦ ૧૧
- એવા અતી દુરાચારથી, થઈ દુર્દેશા આજ;
ગાંઠનું ગોપીચંદન ગયું, ભરદરિયે જહાજ.—કેર૦ ૧૨
- પતિત બને ન નારિ નરો, પાળે શુદ્ધ આચાર;
ઈશ એવી કર પ્રેરણા, સૂઝે સાર વિચાર.—કેર૦ ૧૩
- શેઠ તજ શક્તા બધી, રાખે દૃષ્ટિ સમાન;
રિદ્ધિ સિદ્ધિ શુભ પામિને, આપે દીનને દાન.—કેર૦ ૧૪
- વિદ્યા કળા સુવિનય અને, કૃષિ શિલ્પ ઉદ્યોગ;
દાર સંસારનાં સૂખનો, કર દૈવ સુયોગ.—કેર૦ ૧૫
- થાય આબાહ આ દેશને, મટે કલેશ વિશેષ;
કાન વિનંતી એજ છે, પરિબલ પરેશ.—કેર૦ ૧૬

મૂલબાહાંદ.

લોભ લાલચ પ્રપંચે મચિ સર્વદા, સલ શુભ ભાવના રે ન ધારે,
સાચપર રાચિ નહિ પાછ પણુ ખર્ચશે, જૂઠપર દામ દેશે હજારે;
કંપટનું ચપટ એ નિયમ કર્તાતણો, મૂર્ખ મન મમતથી શું વિસારે,
કુંભ કૂભાંડનો રે' ન ફૂટયાવિના, કુંભ કે મિથુન આવે ન બહારે. ૧

સલ તારે સદા વિકટ સંકટ થકી, જૂઠ જર જય અને જશ નસાડે,
ઉભય અપરાધ કરિ ઉભય સુખ ખોય ને, ભય વહોરી ઉભય ભવ બગાડે;
ખોટ મોટી ખમે તોય મોટપ ગમે, મોટપણુ યોગ્ય નવ કાજ સૂઝે,
લોક ઠગવા ધરે વેષ ભગવા નવા, લેશ ભગવાનમકિત ન બૂઝે. ૨

સલને સુચશ સુખ સદ્ય આવી મળે, અષ્ટમાસિદ્ધિ નવનીધિ ભેટે,
શાન્ત-આનંદવૃત્તિ અને ને વળી, ક્લેશ કંકાસ સહુ થાય છેટે;
વિષ-વિષયલાલસા વિમુઘ વિચારજ્ઞે, સકળ સુખશાન્તિને ટાળનારી,
ધર્મમાં પ્રેમમાં નિયમમાં જ્ઞાનમાં માનમાં સાનમાં શૂળ ભારી. ૩

દુખદ સહુ પડૂરિપૂ મનથકી લાગીને, જાગિયે જીવ જમદીશ ભજવા,
માગિયે સુખ સુધારો સદા સ્નેહથી, લાગિયે સાધનો એજ સજવા;
કાળ વિલા પછી કોઈ નહિં કામનું, નામનું ધામ ને દામ તાંડે,
શ્વાસને શોષ છે અંત સંતોષ પણુ, જીવતાં તો કરે માંડે માંડે. ૪

તર્ક બહુ બહુ કરે દ્રવ્ય સંપાદવા, ધર્મનો મર્મ જીરે ન લેશે,
દેખિ દુષ્ટિ દીનને લવ દયા નવ ધરે, જીલટો ક્લેશ કરશે વિશેષે;
ધિઃક્ર તે જીવને પંચભુત તત્વને, ખાઈપી પંડને પુષ્ટિ દે છે,
આપનું અવરનું ત્રેય સાધે નહિં, કાન પાપાણુ પાપિષ્ટ તે છે. ૫

અર્થશાસ્ત્રની અગત્ય.

સવૈયા એકત્રીસા.

શીખો લખો શાસ્ત્ર બહુ વિધિનાં, તેની લેશ મનાઈ નથી,
પણુ સુખદાયક અગલ સાધન, શોધો શુદ્ધ વિચાર મથી;
ગાયન નાટક ચેટક ગ્રંથો, વળી વારતા ને ઇતિહાસ,
આપે અતિ આનંદ શીખવે, સૃષ્ટિનો અદ્ભુત અભ્યાસ. ૧
ભુગોળ ને વ્યુત્પત્તિ વ્યાકરણ, ખગોળ જળચર સ્થળચર ગ્રંથ,
શીખો પણુ કંઈ પાર ન પામો, અતી અટપટો જોનો પંથ;
પણુ વિદ્યા કારિગરી ગિરિસમ, હેંચ ગણો પુરુષારથ રૂપ,
મળે જે થકી અર્થ ગઈ ને, થવાય સદ્ય સમર્થ સ્વરૂપ. ૨

યુદ્ધિ ડાપણુ ખેશ વધે પણુ, દેશોદય નવ થાએ લેશ,
 પોપટિયા પંડિતજીથી તો, ઉલટો અનર્થ થાય હમેશ;
 અર્થશાસ્ત્રની અગલ મોટી, માટે મિત્રો તજી ઉચાટ,
 મોડો મદદ થઈ મસ્તાના, વીલા થઈ જીઓ શું વાટ ? ૩
 નીતિશાસ્ત્ર પહેલું પગરણુ પણુ, પોષણુનો છે મારગ જેહ,
 ખરી ખાંતથી ઘટે ખોળવો, ટેકીલા થઈ નિઃસંદેહ;
 નીતિવંત પણુ દિસે દરિક્રિ, જાતાં વણજ તથા વ્યાપાર,
 ક્યાંઈ ન જેનો લાગે પત્તો, નર હુન્નરવણુ જાણે નાર. ૪
 મોહ પમાડે બહુ વિદ્યા પણુ, રાત થોડિ ને વેષ ધણુ,
 ભૂતકાળ તો ગયો નકામો, ભવિષ્ય ભ્રાન્તિમાં ન મણુ;
 વર્તમાન જે વીતિ જાય છે, ખટપટ ને આળવશ આમ,
 ડામાડોળે ચિત્ત ચળે છે, ગાંડે ગરથતણું નાહિ નામ. ૫
 સર્વ પ્રપંચ તણો સંચય તજી, શુદ્ધ નિખાલસ ધાર વૃત્તિ,
 બોધક મટિ શોધક થા ઝટપટ, કર એની ખટપટ કિમતી;
 રૂચે ન રૂચે કે ખૂંચે પણુ, જે ચાહે તારી દરકાર,
 ખરી ખાંતથી વિદ્યામાં વળ, પળપણુ આળસ ના કર ચાર. ૬
 ધર્મ કર્મ ને શર્મ જગત્તી, મૈત્રી સહુ સાધનનું મૂળ,
 પરમારથ પણુ સિદ્ધ થશે જે હશે એજ સાધન અતુકૂળ;
 શીખો વિદ્યાકળા વિવેકે, દૃઢ આગ્રહી થઈ ઝટ આજ,
 સ્વતંત્ર શૂરા બનો સર્વદા, આગળવત્ મહારાજધિરાજ. ૭
 ઉઘોગે ને અર્થશાસ્ત્ર-અનુસારે અંગ્રેજોને જે આજ,
 વેપારે વ્યવહારે ઉજવળ કુશળ બની ચલવેછે રાજ;
 રાતદિવસ વશ રાખી દિલકું, વસમાં દુઃખ વસવાટ સહી,
 આરંભેલું મૂકી અધૂરું, વિરામશે ન કદાપિ કંઈ. ૮
 ખેતીને જે નીચ ગણો તો તેમાં છેજ તમારી જૂલ,
 કારણુ રસ કસ ધટ્ટી ગયો ને ગઈ સંપત્તિ અતિ અમૂલ્ય;
 ખેતિ અને કારિગરી કેરો, છે આખા જગને આધાર,
 કાંન કરે દરકારજ તેની, એ તે કોણુ ગણે સુવિચાર. ૯

વ્યાપારનું મહત્વ.

દોહરા.

વ્યાપારે રિદ્ધિ વધે, વધે વળી સન્માન;
 નીતિ ધર્મ સંભાળતાં, અલભ્ય લાભ નિદાન. ૧

સદ્ધ્યુદ્ધિ શોધક થઈ, વર્તો બહાલા યાર;	
સર્વે સુખ અનુકૂળ છે, સંશય નહિ લગાર.	૨
સદ્ઉદ્યોગે સર્વદા, મેળવીને ધનધાન્ય;	
પરમારથ પ્રેમે કરો, ધરી દેશ અભિમાન.	૩
(આ) સૂક્ષ્મ સમયને અનુસરી, ધરિને હિંમત ધીર;	
ઉલટ અને આગ્રહયત્રી, કરો કાર્ય ગંભીર.	૪
સત્કરણી સુખદા મણી, પ્રભુનિદા વિશ્વાસ;	
સત્ય સમ્યતા રાખિને, પામો વિજય પ્રકાશ.	૫
દીર્ઘદૃષ્ટિથી દેખશો, દોલતકેરાં દાર;	
સંપ, શૌર્ય, ઉદ્યોગથી, સફળ થશો નિરધાર.	૬
ગ્રાહકનું મન સાચવી, સ્વહક વિચારી હમેશ;	
અદલપણું નહિ બદલવું, લેવા લાભ વિશેષ.	૭
શાણુપણે સંભાળતાં, શાહુકારનો કાર;	
પામો માન મહાનમાં, વધે વિશ્વ બહેવાર.	૮
શાહુકાર સરકાર એ, મુખ્ય કાર આકાર;	
ઉદારતાથી તો નકી, કરવા પરઉપકાર.	૯
યોગ્ય પાત્રને પરખિને, પવિત્ર પંથે નિલ;	
પરદુષ્ખભંજન સુજન થઈ, ખરચો વિત્ત ખચીત.	૧૦
કરવા ઉદય સ્વદેશનો, સદ્ગુણી ગૃહસ્થ જોઈ;	
તન મન ધન અર્પણુ કરે, સત્ય બતાવી સ્નેહ.	૧૧
ધન તેનાં પિતૃ માત ને, ધન તેની વિદાય;	
ઉદય કરી જે દેશનો, અંતરમાં હરખાય.	૧૨

કુંડળિયો.

જુઓ આજ અંગ્રેજનો, સ્હેજસાજ ઉછરંગ;
 હિંમત ને યુક્તિયત્રી, કેવો રાખ્યો રંગ!
 કેવો રાખ્યો રંગ, વિશ્વ વિરહાક વગાડી;
 કર્યો કાર્ય અદ્ભૂત, તાર ને પાવકગાડી.
 ઉઠો આર્યજન આજ, નૂર ને શૂર ન ખૂઓ;
 કરો વિત્તની વૃદ્ધિ, આંખ ઉધાડી જૂઓ.

શેઠાની શકતા.

છપ્પથ.

શક શેઠાનો ડોળ, દેખિ દિલ દાઝે માફ,
 પણ નહિ કંઈ ઉપાય, ગર્થ ગાંઠે નહિ વાફ;
 પાડે પૂર જૂલુમ, વિચાર વિવેક વિસારી,
 સારિ વાત ના મહે, કરી ફાકટ દ્રિસિયારી;
 યારી તો તુચ્ચ લાંઠની, ખ્યારી ખ્યારી પરતણી,
 ખચે ન પઈ પરમાર્થમાં, કુમાર્જમાં ખોચે મણી. ૧
 મીઠાખોલા અને, દંભ આડંબરવાળા,
 ગણાય બહુ હુશિયાર, થાય જહિદ વગવાળા;
 ઉશિયાળા બાપડા, ખમે જે રંજ અતિશે,
 નહિ દાદ ફરિયાદ-મળે જેની દિનનીશે;
 પરતંત્ર પેટ ભરવું અને, સહુ સ્વાધિનતા વર્જવી,
 જિવવું પણ કદિ જોવું નહિ, કાન વિપત એ ફેટલી ? ૨
 વાંકાં વસમાં વેણુ, સબૂરી રાખી રહેવાં,
 પેટ નિમિત્ત નિરધાર, નહિ અંતરમાં લેવાં;
 શેઠ કરે તે કામ, યોગ્ય ને સાચું સાફ,
 સર્વ ગુણને યોગ્ય, એમણે દિલમાં ધાર્યું;
 ગરવી થઈ ત્રાસ ધણો દિએ, સમય વિચારે નહિ કંઈ,
 જર જોખન જૂઠી સાહેબી, પળમાં ઉડિ જશે ભઈ. ૩
 મેળવિ સસ સુવાસ, સાલ કર કંઈ શુભ કામે,
 રહે અવીચળ નામ, વખાણે આખું ગામે;
 જઈ નહિ રહેશે પાસ, જશે જવ સમયજ તારો,
 આપિ વખતને માન, માનના તજ ઉદ્દગારો;
 ઈશ્વરકૃત ભવનાટકવિષે, વેશ સદ્ધ ધારણુ કર્યા,
 નથિ ચાકર શેઠ સિપાઈકો, ગર્વ કોઈના ના રહ્યા. ૪
 રંકતણી હાયથી, નક્કિ નહિ સાફ થાશે,
 જશે એકના આઠ, સાઠ વર્ષે પરતાશે;
 દિલ ના દુખવ દેષ-ધરી ઝટપટ થા દાનો,
 પાળ તું તાફ વેણુ, ફેણુ નહિ ખમે જમાનો;
 જર ને જશ જતાં જર ફો, નજરે પણ નવ ન્યાળશે,
 આંખે આશુડાં આવશે, કહે કાન સંભાળજો. ૫

હાસત્વનું દુર્લભ્ય.

મનહર-ધૃપદ.

“ ગમે તેવી મળે આકરી ચાકરી કંઈ તોય,
ભાખરીની મને ખરેખરી પેટ ભૂખ છે; ”
વઢે વાણી એવિ શાણી આજના જૂવાન જન,
કેળવણી લહે પણ દારણુ એ દુઃખ છે;
કારણ કે ભણી ગણી નિજનો ન ધંધો કરે,
થવા કારકુન મન માને મહા સુખ છે;
રાજ તે નિભાવે કહો કટલીક પ્રજાને રે,
કમરગ બોળવાળાં જેનાં મોળાં મુખ છે. ૧
હુત્તર ઉદ્યોગ આજ આપણો ન ફાવે તેમાં,
કારીગરની ધણી કસુર સમજાય છે;
સાઈ સોંધું કામ કદી દેશીઓ કરી ન જાણે,
દ્રેષિલા બનીને બહુ હાડમાર થાયછે;
ભણેલા ગણેલા તે તો નોકરીની પુંઠે લાગે,
માગે ભીખ એવા હાલ દુઃખમાં રીખાય છે;
બી. એ. એમે. થયા પણ બિવાનું ન મૂક્યું તેઓ,
ભણ્યા પણ ગણ્યા વિના કાન ક્યાં સમાય છે ? ૨
લૂહાર સૂયાર મોચી ધાંચી ને કુંભાર આદિ,
સીદી સતવારા તેહ ભણવાના ભાનમાં;
કાળી વાઘરી સીપાઈ કણબી કડિયાભાઈ,
કઠિયારા ભઠિયારા ભલે તેના તાનમાં;
શીખે લખે રૂડી રીતે તેને માટે સહુ રાજ,
પણ પાજ ધંધો ગણે કાજએ મકાનમાં;
એ તો ભણવાનો કરે છે ઉલટો ઉપયોગ,
યોગ એ નકારે કાન કહે વાત સાનમાં. ૩
ખેતિવાડી-કૃષિ કામ, આધાર જેનો તમામ,
નામ સૂણી નાસે હલકાઈના વિચારથી;
જાતે ન ચલાવે તેમ મદદ ન મૂળ આપે,
પોષણ સાધન પ્રાંદ જૂએ નહિ પ્યારથી;
વેપાર વાણિજ્યની કરે ન દરકાર કાંઈ,
સૂખની કમાઈ માટે મથે છે સવારથી;

કારીગરી કામ સહુ આમજ વિરામ પામ્યાં,
 સંધે અંધાધુંધી કાન પ્રપંચ પ્રસારથી. ૪
 ભણીગણી બહાર પડો, સડો સહુ દૂર કરો,
 નડો મટાડો તમામ ખડો કરો ત્રેમને;
 જગાડો ઉમંગ અંગ જડે જડિત સુનંગ,
 ખોઈને કુટંગ રંગ હાથ કરો હેમને;
 દાસપણું ઓશિયાળ શિયાળસમાં કંગાળ,
 ગાળી દુઃખવાળી વેળા પામો હરિ રે'મને;
 આગળનો વાંચી ઇતિહાસ સુખરાશ થઈ,
 કાન કોણુ કેવી રીતિ સ્થિતિ થઈ નેમને. ૫

કૃષિકામની ઉત્કૃષ્ટતા.

ભુજંગીછંદ.

લઈ અર્જ આ લક્ષમાં લાભકારી, પ્રિતે વર્તશે તો થશે સૂખકારી;
 મહા મૂલ્ય હેતૂ સ્વદેશી વિચારો, ખરી ખાંતથી ખેતિધંધો વધારો. ૧
 નથી ખેડમાં ખોટનો અંશ લેશે, વિમાશે નહિ આર્ય અજ્ઞાનવેષે;
 ખરા ક્ષત્રિ પુત્રો નહિ હામ હારો, ખરી ખાંતથી ખેતિધંધો વધારો. ૨
 ભુદેવો વૃથા માનને આધું ઠેલી, કરો સેવના ભૂમિમાં મન ભેળી;
 ભલી ભૂમિકા ભાંગશે ભૂખભારો, ખરી ખાંતથી ખેતિધંધો વધારો. ૩
 કરો ચિત્ત એકત્ર સંપી સ્વદેશી, સદ્ સૂખછત્રે પ્રિતે નિલ્ય ખેતી;
 મનોમનની મૂર્ખતાને વિદારો, ખરી ખાંતથી ખેતિધંધો વધારો. ૪
 સુચિન્હો ધરાનાં ધરો એક ધ્યાને, વળી મેળવો સાધનો મનમાન્યે;
 કરો કેળવી પાક શાકાદિ સારો, ખરી ખાંતથી ખેતિધંધો વધારો. ૫
 અહા! આર્યભૂમી નથી ક્યાંય આવી, મહા મિષ્ટતા સ્વાદથી મન ભાવી;
 કરો યોગ્ય ઉદ્યોગ છે લાગ સારો, ખરી ખાંતથી ખેતિધંધો વધારો. ૬
 તજ શર્કરા કાંકરા શીદ આવો, કૃષિછત્ર મૂકી કુસેવા સુહાવો ?
 હજી હોંશિ થઈ સર્વ સુસ્તિ વિસારો, ખરી ખાંતથી ખેતિધંધો વધારો. ૭
 વનિહ વાયુ વર્ષાદની વૃષ્ટિકારી, રસાયણનું જ્ઞાન લ્યો સૂખકારી;
 થશે પૂર્ણ હેતૂ હશે પૂર્ણ ખારો, ખરી ખાંતથી ખેતિધંધો વધારો. ૮
 કરે ખેડ તે વેદનાને વિરામે, સદા સૂખ શાન્તિ પ્રતીનિલ પામે;
 જુએ ઈશ લીલા તણા સુપ્રકારો, ખરી ખાંતથી ખેતિધંધો વધારો. ૯

- ધરા ધોરિ તે ધનને ધાન્ય આપે, ક્ષુધા ને તૃષ્ણા તાપ કાપે પ્રતાપે;
કહ્યું શાસ્ત્રમાં શ્રેષ્ઠ આ ધર્મ ધારો, ખરી ખાંતથી ખેતિધંધો વધારો. ૧૦
- સહુ જીવ જીવંત છે અન્ન ભાઈ, મહા મહેનતે મેળવો સુખદાઈ;
દરિદ્રી દશાના હવે દીન ટાળો, ખરી ખાંતથી ખેતિધંધો વધારો. ૧૧
- સહુ દાનમાં અન્નનું દાન દીસે, સદા સર્વદા સુખદાતા વિશેષે;
પ્રભૂની કૃપાથી તમે દેશ તારો, ખરી ખાંતથી ખેતિધંધો વધારો. ૧૨
- પટેલાર્હનું માન ઓછું ન માનો, કહ્યું શાસ્ત્રમાં ધાન્યકર્તા પ્રધાનો;
દિસે એજ પદ્મી પ્રતિષ્ઠા પટારો, ખરી ખાંતથી ખેતિધંધો વધારો. ૧૩
- કરે પુત્રિના વિક્રયો અન્ન માટે, દરિદ્રી દશાથી ખરાં દુઃખ સાટે;
કુતર્કો ક્રિયા ચોરિ જ્વરિ પ્રચારો, ખરી ખાંતથી ખેતિધંધો વધારો. ૧૪
- અધર્મો અને કૂરતાયુક્ત એવા, વિમુક્તે વિના શ્રમથી લાભ લેવા;
બધી તે ખુરી ધારણાને ધિકારો, ખરી ખાંતથી ખેતિધંધો વધારો. ૧૫
- કૃષિવૃદ્ધિથી દેશ આબાદ થાશે, મને ને શરીરે સુખીયાં થવાશે;
ખરાં તત્વની ખાણુ તે કાંન ખોલો, ખરા માર્ગ મૂકી દુખે શીદ ડોલો. ૧૬
- ખરાખી નીવારો ખરાં બીજ વાવી, ખરા મિત્ર આ વાત ચિત્તે ઉતારી;
કહે કાનજી છે હજી લાગ સારો, ખરી ખાંતથી ખેતિધંધો વધારો. ૧૭

હોહરો.

સાંતી મન શાન્તિ કરી, કાન્તિ કરે ઉન્નેશ;
જ્ઞાંતિ ન રહે જૂખની, સુખમાં વસો હમેશ. ૧

કરકસર.

છપ્પા.

કાંકરિ કાંકરિ કરી, પાળ બંધાય રૂપાળી;
સ્વલ્પશ્રમે આગ્રહે, થવાએ કીર્તીશાળી;
પર્થ પર્થ કરતાં થાય, લક્ષ કોટી જર ગાંઠે;
હરિરસ સુયશ પિવાય, ભક્તિ તો જામે આઠે;
ધન ખિંદુ ખિંદુ વૃષ્ટિવડે, સૃષ્ટિ થાય સુખમય સહુ;
ઉત્તમ કરતાં તો કરકસર, કાન લાભ ઝાઝા લઉં. ૧

કરકસરે વિધાય, કીમતી સઘ શિખારો;
કરકસરે શુભકળા, ખંતથી મળે પ્રયાસે;

કંકણ સમય કરકસર, ટેવ બહુ કામે લાગે;
અકરાંતિયો ઉડાઉ, આળસુ માથે ભાગે;
માટે તજ લોભ લુલૂપતા, ધટિત કરકસર વાપરો;
નિજ કર ને કમર કસી ધસી, વીર વિજયધ્વજ શિર ધરો. ૨

કુંડળિઓ.

અધિક લાભના લોભથી, ખોશો હીત ખચીત;
વિત્ત મળે નહિ વેવલાં, થશે વાત વિપરીત.
થશે વાત વિપરીત, નાત ને જાતે ન્યારી;
મનમાં મસ દુખ થશે, મૂડી વચ્ચે સોપારી.
માટે થજો ઉદાર, શાન્ત ગુણ જે બહુ શોભે;
ખાસો ખત્તા અગર, લાભના અપાર લોભે. ૧

અતિ લોભે દુખ ઉપજે, થાય અતિ અન્યાય;
“મૂળ સમૂળ જાય પણ, ખોટ ન ખેતસિ ખાય.”
ખોટ ન ખેતસિ ખાય, કહેણિ સાચી નહિ જૂઠી;
ધણ દાખલા બન્યા, બને શું વરણું મૂઠી.
કર લંબાવી કાન, કરો જગ કીર્તિ મોભે;
ખાસો શોભા સાર, લાભના અપાર લોભે. ૨

પ્રકરણ ૩ જી.

સંસારસુધારાસંબંધી.

દાંભિક સુધારો.

કલિંગડો-માંડ-ગરબી.

સણજો શીખામણ સાર, સૌ નરનારી રે;
કહું હીતવચન સુખકાર, પ્રીતિ ધારી રે;
આ સુધારાનો સાર, સૌ સમજાવે રે;
નિજ અનુભવનો આકાર, નહિજ ખતાવે રે.
પોતાપર આવે લાગ, જલ્દિ નાસે રે;
શું કીર્તિશીખા, તેણિ પ્રકાશે રે; ૧

એ વર્તનથી શું થાય, દેશસુધારો રે; જુસ્સાથી દિલ ઉભરાય, તેહ લવારો રે.	૨
જોડે વળી નિબંધ છંદ, મોટાં પોયાં રે; ફાગટનાં ફાંફાં ફંદ, ખવાડે ગોથાં રે; આલે પરમતથી રોજ, નિજ ન વિચારે રે; થઈ રોઝ કરે નહિ ખોજ, તે શું તારે રે ?	૩
શિષ્યા સાડાત્રણ ગ્રંથ, ભભકો ભારી રે; દરશાવે મોટા પંથ, જનહિતકારી રે; કરિ વૃદ્ધાપણમાં બાળ-સાથ કળેડું રે; એ સળગે શીખર ઝાળ, દુઃખ શું થોડું રે ?	૪
વનમાં આબું વય તોય, દયા ના તનમાં રે; તનમાંની શક્તિ ખોય, વાત વિધનમાં રે; ધરી ધીરજને નવ જોય, સાફ બૂફું રે; અતિશય દુઃખમાં પડિ રોય, કામ અધૂરું રે.	૫
નારીને આપે છૂટ, પરની નકલે રે; વિધવાની માથાકૂટ, અવળી અકલે રે; નહિં ધર્મ કર્મ નાદાન, જાતે જોએ રે; જ્ઞાતાનું ધરી ગુમાન, બહેકે તોએ રે.	૬
જૂનું તે સરવે તુચ્છ, તેને ભાસે રે; સોના-સમ હોય સ્વચ્છ, તોએ ત્રાસે રે; રૂચે સહુ એને રીત, નવા લોકોની રે; ખુંચે ચિતમાં જો હીત, કસુર તો કોની રે ?	૭
ખોયાં ધન સાધન સૂખ, વ્યસનો વાધ્યાં રે; દાર ચીરટ પ્રભૂખ, કંઠે બાંધ્યાં રે; ઉત્તમ ગુણ ગ્રંથો ન લેશ, અવગુણ લીધા રે; બીધા ને બાળ્યો દેશ, રહ્યા ના સિદ્ધા રે.	૮
ફાંકો રાખે દિલ ફેક, ઠગે લોકોને રે; જાણે નહિં કાંઈ છયોક, લાભ ન કોને રે; એવા જનનો દુર્બોધ, અજગો કરવો રે; કરી જ્ઞાન ગુણનો શોધ, ક્રોધ વરજવો રે.	૯
છે બાંધી મૂઠી લાખ, સરવે સારી રે; ઉઘાડી જોતાં ખાખ, શી બળિહારી રે ?	

પરને સતિ કરવા સઘ, આગળ યાશે રે;
 નિજ સમય આવતાં ઝટ, નાસી જાશે રે. ૧૦
 છે સારા પણુ બહુ જનન, બુદ્ધિવંતા રે;
 દુનિયાનું કરે દોહન, રહી ધીમંતા રે;
 ઉલટો જનને ઉપદેશ, એ નહિ આપે રે;
 કરિ પરોપકાર હમેશ, કછો કાપે રે. ૧૧
 ધન ધન તે નર ને નાર, ખરાં સુધરેલાં રે;
 કરવાને પરઉપકાર, શું સરજેલાં રે ?
 લઈ તેનો શુભ અભિપ્રાય, એતી ચાલો રે;
 દુઃખ કાન ન જોયી યાય, તે સંભાળો રે. ૧૨

હોળીની હલકાઈ.

હોરી—રાગ કાફી.

“સામરો અજહું નહિ આયો”—એ રાગ.

તજો હોળીતણી હલકાઈ, એમાં સાર નથી કાંઈ ભાઈ—તજો (ટેક)
 ફેલ શીતૂર ઉફાંડ કરીને, ફેકટ રહે જે પૂલાઈ;
 નફટ નિર્લજ થઈ જે ફરતાં, બળિરે તેની નિપૂણાઈ;
 ખરેખર એ મૂરખાઈ.— તજો હોળીતણી હલકાઈ ૧
 કાદવ ધૂળ ઉરાડીને મૂરખ, મનથી રહે મકલાઈ;
 ખાઈ વળી ખીર બાસુંદી બરણી, કાં તો લડીને લડાઈ;
 વદે મુખ આપવડાઈ.— તજો હોળીતણી હલકાઈ ૨
 સાર્યક એયિ નથી કાંઈ આપણું, એ અનીતિ દુઃખદાઈ;
 આર્યને એ અઘટિત ઘટે નહિ, નિંદિત એ તો નાગાઈ;
 ભુંગળ વિનાની લવાઈ.— તજો હોળીતણી હલકાઈ ૩
 ફાગણમાસ વસંતઋતુ શુભ, પરમ પુનિત ગણાઈ;
 અકળ કળા કરતારની લીલા, ગાઓ ઉરે હરખાઈ;
 રૂડા ફાગના રાગમાંહી.— તજો હોળીતણી હલકાઈ ૪
 ગાળના બોલ બિભત્સ જે બકવા, પૂરી એ પશુતાઈ;
 ખૂરાઈની હદ એમાં સમાઈ, ઇશ્વર સાથ ઠગાઈ;
 મહાદોષનું મૂળ ભાઈ.— તજો હોળીતણી હલકાઈ ૫
 જુની નહારી કુરીત નક્કી એ, અસલ નથી અંધમાંહી;
 વિષયી અનાચારી નરનારીએ, ફેલાવી લકઠાઈ;
 જેતાં જાય દિલ તવાઈ.— તજો હોળીતણી હલકાઈ ૬

રમત ગમતની ધટિત કરી યોજના, ચાહિ ચિતે ચતુરાર્ધ;
 દેશનું કલ્યાણ કરવા નિરંતર, અંતર રહે ઉભરાર્ધ;
 તેમાં આપણી અભિરાર્ધ.— તજ્ઞે હોળીતણી હલકાર્ધ ૭
 ચંપો ચંબેલી ગુલાબ મનોહર, ગુલછકડી જૂઈ જઈ;
 વિધવિધ પૂજ્ય પ્રદુક્ષિત થઇને, દે પરિમળ સુખદાર્ધ;
 (પણ) મૂરખમાં નહિ સુધાર્ધ.—તજ્ઞે હોળીતણી હલકાર્ધ ૮
 આંખે આંખો મોર જો અતિ નૂતન, ચિત્ત ચોરે ચાહી ચાહી;
 થાય નવી આવૃત્તિ આ જગતની, રૂપ ભય બદલાર્ધ;
 થાયે સુખ-શાન્તિ સવાર્ધ.— તજ્ઞે હોળીતણી હલકાર્ધ ૯
 અવલ આર્ય સહુ રહિને નીતિમાં, ધર્મ પ્રેમમાં ધરાઈ;
 યોગ્ય લેતા ઉપભોગ નિયમમાં, ઉલટી આજ રીતિ આંહી;
 લાગે છે નવલ નવાઈ.— તજ્ઞે હોળીતણી હલકાર્ધ ૧૦
 અખિલ ગુલાલ કેશર ને ચંદનનાં, લેપનની ભભૂકાર્ધ;
 ગાન તોને ગુલતાન છતાં પણ, કરતા ન ઉદ્ધતાર્ધ;
 નાદાન રમત દુઃખદાર્ધ.— તજ્ઞે હોળીતણી હલકાર્ધ ૧૧
 રીત અસભ્ય અનાચારી એ, અસ્તવ્યસ્તની આગાહી;
 સુધરી સુધારો કરવો ઘટે ઝટ, એજ વિવેક વધાર્ધ;
 રહે કાંન કાંચે લખાઈ લખાઈ.—તજ્ઞે હોળીતણી હલકાર્ધ ૧૨

રાગ ઉપર પ્રમાણુજ.

સજન સજ્ઞે આજ સુધારો, કરો ન્યારો નહારો કુધારો.—સજન ૦ (ટેક)

પ્રેમ વિવેક અને સુવિચારે, દુરિત રીવાજ વિગરો;
 હોળીતણી હલકાર્ધમરેલી, વિપરીત રીતિ ધિઃકારો;
 શોધીને સદાચાર સારો.— સજન સજ્ઞે આજ સુધારો ૧
 નકટ બિભત્સ બોલ બકવા ને, હાથે ઉડાવવો ગારો;
 અખળાનું દિલ દુખવવા કરવા, અધટિત જો ઉપચારો;
 વિચારો એ ચારો! તમારો.—સજન સજ્ઞે આજ સુધારો ૨
 વૃદ્ધ-અંધ-દુઃખી નર દેખી, મુખથી કરોછો લવારો;
 વારો અરે આપનો આવવાનો, મનોવિકાર તે વારો;
 દેખી દુઃખી રંક બિચારો.—સજન સજ્ઞે આજ સુધારો ૩
 ચોરી જરી જૂઠું પાપ મૂળ એ, પરહરવા નિરધારો;
 વ્યર્થ ઉત્તેજન એને ન આપો, કાઢશે ધાણુ તમારો;
 માટે માનો બોલ આ મારો.—સજન સજ્ઞે આજ સુધારો ૪

જગકર્તા જગદીશ્વરકેરી, શુભ લીલા ઉર ધારો;
 વિસ્તારો વાત વિવેક પ્રેમની, નિર્મળ મનના વિચારો;
 ખરો ખેલ કાં કરો ખારો.— સજન સજો આજ સુધારો ૫
 નાયતાં કુદતાં મશ્કરી કરતાં, થાયછે કેર અકારો;
 ચૂલે ચઢે ચતુરાઈ સરવ ને, વાધેછે વૈર વિકારો;
 તેવી ઉદ્ધતાઈ વિડારો.— સજન સજો આજ સુધારો ૬
 ઋતુ વસંત અતિ સુખકર છે, પૂજપત્રતાનો પસારો;
 શીતળ વાયુ અમળ સુખદાયક, ચિત્ત શાન્તિકર ધારો;
 સ્વપત્નિ-પ્રેમ વિસ્તારો.— સજન સજો આજ સુધારો ૭
 જગદીશ્વરપદ પૂજ પ્રેમથી, બ્રાત ભર્તૃખંડ તારો;
 દુઃખ દરિદ્ર દશા ફેરવીને, ક્યમે લાવો કિનારો;
 માનું કાન પાડ તમારો.— સજન સજો આજ સુધારો ૮

દુરાગ્રહી દેશસુધારકો.

૫૬.

“હરિભજન વિના, દુઃખ દરિયા સંસારનો પાર ન આવે.”—એ રાગ.

ઓ ! દુરાગ્રહી, દુરિજન તમથી શું છે લાભ સંસારને ?
 કહું વેળુ કઠોર, કડવાં લાગે તો કરજોજી ક્ષમા મને.—(ટેક) ૦
 તમે ડોળ સુધારાનો રાખો, ભરી સમાવિષે ભાષણુ ભાષો;
 ભપકામાં ડા'પણુ નવ દાખો.— ઓ ! દુરાગ્રહી ૧
 “પ્રતિમાપૂજન નથી વેદવિષે, શ્રુતિ શાસ્ત્ર સહુ ખોટાંજ દિસે;”
 એમ શોધ કર્યાં વણુ કહોછ રીશે.— ઓ ! દુરાગ્રહી ૨
 “ગંગા યમુના તે તીર્થ નથી, છે વ્યર્થ કયા એતો અમથી;”
 એમ ભાખોછો મૂરખ બ્રમથી.— ઓ ! દુરાગ્રહી ૩
 ખંડન કરવાને અખંડપણુ, પાખંડ કરો પાંડિલપણુ;
 પણુ કર દેશો પછીથી લમણુ.— ઓ ! દુરાગ્રહી ૪
 ભોળા જનને શું ભરમાવો, શુભ નામ સુધારો લજવાવો;
 તમને ઘટતો નથી એ દાવો.— ઓ ! દુરાગ્રહી ૫
 ગીતા ને રામાયણુ અંધો, પૂરાણુ પ્રવર્તક શુભ પંથો;
 તેને પરહરવા વ્યર્થ મંથો.— ઓ ! દુરાગ્રહી ૬
 ફોકટ રાખો મ્હોટો ફાકો, બ્રહ્મઅક્ષર ન આવડે પાકો;
 શું માન મહાન તમે તાકો.— ઓ ! દુરાગ્રહી ૭

અઘટિત છુટ અબજાને આપો! શુભ મર્યાદા મૂળથી કાપો!	
દુશ્વરિત તણા જપતા જાપો!—	ઓ! દુરાચહીં ૮
નિજ ધર્મ કર્મ લગરી ન ગમે, નિત મન ભમતું દીસે ભરમે;	
ડરતા નહિં લજ્જા કે શરમે.—	ઓ! દુરાચહીં ૯
નિજ મતનાં પુષ્ટિપણાં માટે, પરભાષા ભાષોછો ઘાંટે;	
રઝજો રખડો વાટે ઘાટે!—	ઓ! દુરાચહીં ૧૦
કંઈ અંગ્રેજી સંસ્કૃત જાણી, અંતરમાં આડંબર આણી;	
નથી શીખામણુ સુણુતા શાણી.—	ઓ! દુરાચહીં ૧૧
શીખો સંપૂરણુ સદ્વિદ્યા, મતભેદ વિહારો દુરવિદ્યા;	
શું કાન કરો નવરા નિંદા?—	ઓ! દુરાચહીં ૧૨

કન્યાવિક્રય નિષેધ.

પરજીઓ—ગરબી.

“કેફી સહિયર જેનો કંથડો.”—એ રાગ.

બાળાનાં દુઃખ સહુ બાળજો રે, કરી દૃઢ્ય વિચાર;	
સૂણી શિખામણુ સ્નેહથી, હારે શાણાં નર તેમ નાર.—બાળાનાં ૧	
કન્યાવિક્રયના ચાલથી રે, સહે બાળકી દુઃખ;	
રાંકડી દુઃખ તે કોને કહે, હારે લેશ પામે ન સૂખ.—બાળાનાં ૨	
કોપ થશે કીરતારનો રે, એથી પાપ અપાર;	
વેર થશે અન્ન દાંતને, હારે રીએ દુખડાં મોઝાર.—બાળાનાં ૩	
રીત નહિં એ કુરીત છે રે, બૂંડી છે ભરપૂર;	
ધરમ, શરમ, શોભા સામટી, હારે જય સધળું જર.—બાળાનાં ૪	
ગાય અને દુહિતા સમાં રે, જહાં દોરે લ્યાં જય;	
બોલ ન બોલે જરા મુખથી, હારે તેની ધરવી દયાય.—બાળાનાં ૫	
બળતાં અંતરથકી એ દીએ રે, દિનનિશે બહુ શાપ;	
વેરી ગણે પૂર્વ જન્મનાં, હારે ભલેં હોય તે માઆપ.—બાળાનાં ૬	
ધૂળ પડો તે ધનમાં રે, મહા પાપનું મૂળ;	
(એ) દુષ્ટ કસાઈ માઆપને, હારે થાય પ્રભુ પ્રતિકૂળ.—બાળાનાં ૭	
બુઢ્ઢા અપંગ રોગીથકી રે, ખરાં સુખની શી આશ?	
વય-રૂપ-ગુણુ જે વિરૂદ્ધજો, હારે આવે મળતી ન રાશ.—બાળાનાં ૮	
શ્રદ્ધા ન હોય જો કાંઈ તો રે, વર ધર જોઈ સાર;	
કંકુ ને તુળસીને પાંદડે, હારે દેવી કન્યાકુમાર.—બાળાનાં ૯	

ઉલટો અતિ ધન લોભથી રે, કરવો ન અન્યાય;
કાળી ગળીનો ડાઘ એ, હારે કાન કદી ન ભુંસાય.—આળાનાં ૧૦
ગરબી.

“આધવજ સંદેશો કહેજો સ્થામને”—એ રાગ.

(આળા)—અરે દૈવ છોડવ આ દુઃખ ને દાખથી,
માઆપોને મનમાં ન મળે મેહેર જો;
કરે કળેડાં ધન માટે ખોટી રીતે,
કળિયુગનો એ તે શો કાળો ફરજો?—અરે દૈવ છોડવ ૧
સાઠ વરસના બુઢાને દે બાળકી,
આઠ અગર નવ વરસતણી નિરધાર જો;
શું સમજે સંસારતણા આચારમાં,
છૂટે છે એ વાત ઉપર ધિઃકાર જો.—અરે દૈવ છોડવ ૨

(આપા)—શો પોકાર મચાવો છો સમજ્યા વિના,
ધન દોલતનાં પામોછો સુખ સાર જો;
તમો વડે તરતી હાલત મારી બને,
આલી તેનો ખેદ અને શો ખાર જો?—શો પોકાર ૩
ધન છે ઉત્તમ વસ્તુ આ સંસારમાં,
અઘટિત પણ એમાટ ઘડાએ ઘાટ જો;
ઉચાટ એનો ઉરમાં મુજને થાયછે,
દીકરીઓ બોલી ના વાળો દાટ જો.—શો પોકાર ૪
વર ને ધર બને રૂડાં ક્યાંથી મળે ?
બાળલગનનો છે રૂડો રીવાજ જો;
બાળો સુખવૈભવ ને પૈસા જાળવો,
પૈસા તે પરમેશ્વર છે મહારાજ જો.—શો પોકાર ૫

(આળા)—સાઠે બુદ્ધિ નાહી કાકા આપની,
ધૂળ પડી તમ ધન જીવન મોઝાર જો;
બાળકડીને બાળોછો અગતી વિના,
બબ્બા તમારા તે આચાર વિચાર જો.—સાઠે બુદ્ધિ ૬
શાસ્ત્ર કથા ને સરવ પુરાણોમાં કહ્યું,
કન્યાવિક્રમમાં તો અતિશય પાપજો;
શું તે વાણી વેદતણી જૂઠી કરો,
નહિ સાંખે બાપાજી જગનો બાપ જો.—સાઠે બુદ્ધિ ૭

નાત સુધારા નડિયાદે ચાલી રહ્યા,
 ધન ધન ખેડાવાળ* તમારી રીત જો;
 બાળકડીની વસમી પીડા ટાળવા,
 ખાંતે ખરચોછો શુભ વિદ્યા વિત્ત જો.—સાહે બુદ્ધિ ૦ ૮
 દંડાર્થ ચ્યતે સીધા ચાલો પછી,
 નફ્ટ ગણાર્થ થઈ નાતની ખહાર જો;
 પહેલાં દિલમાં વાત ન લગરી ઊતરી,
 હવે થવાના ખરેખરા લાચાર જો.—સાહે બુદ્ધિ ૦ ૯
 પંચ શીખામણુ દે છે રૂડી પેરથી,
 ફરી ન કરતા એવાં કાંઈ કામ જો;
 થઈ બદનામ મહા હેરાન થશો ચ્યને,
 ખોશો દામ ચ્યને વળી રૂંડું નામ જો.—સાહે બુદ્ધિ ૦ ૧૦

બાળલગન.

૫૬.

“ રામચંદ્ર રઘુવીર જો જો ”—એ રાગ.

બાળલગનની રીત, ટાળો, બાળલગનની રીત.—(ટેક)
 બહુધા બાળલગનને ચોગે, થઈ દશા વિપરીત;
 બાળલગનની ખૂરી રસમે, ખોયાં વિદ્યા વિત્ત.—ટાળો ૦ ૧
 ચિત્ત શૌર્ય ચાતુર્ય વિનાનું, કદિયે નહિ નચિત્ત;
 માનપ્રતિષ્ઠા મહત્વ ન મજે, ન મજે નિર્મળ પ્રીત.—ટાળો ૦ ૨
 આયુષ ને યશ ગુમાવિ એજે, થયા મૂંઢ સાખીત;
 જીત મેળવો જડ કુમતિપર, પ્રગટે ધર્માદિસ.—ટાળો ૦ ૩
 રૂપુષ્ટ રહિ ગાઓ ઉમંગે, ગુણાતીતનું ગીત;
 પ્રગટે પ્રેમ પુનિત ધર્મ ને, શશિસમ શાન્તિ અચીત.—ટાળો ૦ ૪
 વિધવાપણુ ને વ્યભિચારનાં, ઘટશે ભય ભયભીત;
 દેશસુધારાનું એ પગલું, ગણુશે સર્વ ધટીત.—ટાળો ૦ ૫
 કેર કળેડાં તણો અટકીને, દમ્પતિ થશે મુદીત;
 પરીપક્વ તન મન થાવાથી, કાન ખરેખર હીત.—ટાળો ૦ ૬

* નહિયાદની બાળ ખેડાવાળ ગ્રાહ્યણ જ્ઞાતિયે કન્યાવિક્રયનો નિષેધ કરી, કેટલાક ધારા બાંધ્યા હતા. એ ધારાનો અનાદર કરનારને જ્ઞાતિ સમક્ષે મળી દંડની તેમજ નાત-બહાર ચૂકવાની શિક્ષા કરી હતી.

ધરેણીની રીતિ.

૫૬—પ્રભાત.

“મોરો ગિરિધર ગોપાલ, દૂસરો ન કોઈ” —એ રાગ.

છે વિનાશકારી ભલાં, છે વિનાશકારી;	
ધણી ધરેણીની રીતિ, છે વિનાશકારી.—છે વિનાશકારીં	૧
નકટ પૂટકાઈ એ, ગણો તમે નકારી;	
હવે જાય થાય દુઃખ, હાય એ આકારી.—છે વિનાશકારીં	૨
હાય પ્રિયપુત્ર કે, પવિત્ર પુત્રી પ્યારી;	
લાડ લડાવો પરન્તુ, ચિત્તમાં વિચારી.—છે વિનાશકારીં	૩
ખાન પાન વસ્ત્ર વસ્તુ, દીજે સૂખકારી;	
કાન દીજે જ્ઞાનદાન, જે સહાયકારી.—છે વિનાશકારીં	૪

મર્યાદા.

દોહરા.

મનની મર્યાદા વિના, તનની શી મર્યાદ;	
મન જીભાવિણુ વ્યર્થ છે, જગત જીતની યાદ.	૧
અનેક ઉપચારે થકી, મન વશ રાખે જેહ;	
તનથી તત્વ ચુકે નહિ, ઉત્તમજન તો એહ.	૨
મર્યાદીનું નામ ધરિ, ફરિ તીર્થાટણ માંહ;	
વેષ વિચિત્ર ધર્યાં થકી, નહિ મર્યાદિ મનાય.	૩
ડોળધાણુ દાંભિક જનો, એવા આજ અનેક;	
મર્યાદી એ શબ્દનો, સમજે નહિ વિવેક.	૪
મર્યાદી એ તો નહિ, મતવાદી ઉન્મત્ત;	
કામ ક્રોધ મદ મત્સરે, રાત દિવસ રહે રત.	૫
જપતપ ધ્યાન ધરિ સદા, શમદમ નિયમે શાન્ત;	
રજ તમ દુર્ગુણ દૂર કરી, સત્વ સજે સિદ્ધાંત.	૬
પાળે પરમ પુનિત થઈ, નીતિ ભક્તિ સદ્ભાવ;	
સત્ય સદાચારે રહે, નિરભિમાન દિનદાવ.	૭

ચોપાઈ.

માનો એ મર્યાદી જન, નિર્મળ મન જેનું પાવન;	
પ્રીતે નિલ હરિયુણ ગાય, પ્રભુભક્તિમાં પ્રીતે ધાય.	૧

જેકરીછંદ—(ચોપાઈ.)

સસતાથકી ભક્તિ કરે, સસ નીતિ પંથે સંચરે;	
સસ સાચવે જીવનથકી, અસસ તો સ્વપ્નામાં નથી.	૧
શાન્ત ચિત્ત રાખી ભાવના, કરે નિત્ય પ્રભુની સેવના;	
ધર્મનિષ્ઠ થઈ ધીરજ ધરે, પુણ્યકર્મ પ્રેમે આચરે.	૨
વશ્ય વાણિ જેને સરવદા, સર્વે ઇંદ્રીઓ વશ છે સદા;	
હંસ ગુણે પય પાણીથકી, જૂદું કરી પીએ જે નકી.	૩
તત્ત્વ માત્રને ગ્રહણ કરે, અતત્ત્વ તે દ્રષ્ટે નવ ધરે;	
ચોટિ પ્રભુપર ચિત્તની રતી, ખરો એજ મર્યાદી યતી.	૪
અંધકાર અજ્ઞાની(ની) મતી, જ્ઞાન-ભાનુ પ્રગટી દીપતી;	
પ્રેમે જેહ પ્રકાશન કરે, સૂઝ એજ સંજ્ઞાને વરે.	૫
એવા નર વિરલા અવનિમાં, ધનભાગ્ય તેની જનુનિનાં;	
સકૂળ જન્મ કરી લ્હાવો લીએ, સુકૃત કરિ જ્ઞાનાંમૃત પીએ.	૬
મર્યાદા વિણ અર્થ ન બને, વ્યર્થ અનર્થ અતી ઉપજે;	
મુખ્ય ગુણ મર્યાદાતણો, જેનો મહિમાં મહિમા ધણો.	૭

ચોપાઈ.

મુંઠ જનોના શૂન્ય વિચાર, મહાન્ત સમજી લેશે સાર;	
એ આશાએ કંઈ પ્રણામ, દોષ ક્ષમા કરશે ગુણવાન.	૧
કહે કાન હું તે કોણ માત્ર, અતિ અજ્ઞાન તણુંછું પાત્ર;	
મર્યાદાના ગુણ ગણિ મન, માન્ય કરો સઘળા સજ્જન.	૨
પિતા માત ગુરની મર્યાદ, પાળો તો સઘળાંમાં સ્વાદ;	
શીખો વિદ્યા વિનય વિવેક, રાખો જ્ઞાનવાન થઈ ટેક.	૩

ગૌરક્ષા.

૫૬-ધનાસરી-ખરવો.

“ નિરધનકો ધન રામ, હમારો નિરધનકો ધન રામ.”—એ રાગ.	
ગૌઆદાણુ પ્રતિપાળ, સુજનો ગૌઆદાણુ પ્રતિપાળ;	
કંઈ અર્જ ગૌરક્ષણુ કાળે, ધ્યાન ધરો તત્કાળ,—સુજનો.	૧
‘ જય ગોપાળ ’ બણાય તમોને, સદાય વચન વિશાળ;	
કરી યોગ્ય ઉપયોગ તેમનો, ધરો ધર્મ પ્રેમાળ,—સુજનો.	૨
આર્યખંડ એ આર્ય પ્રજાનું, શ્રેષ્ઠ સ્થાન નિર્માલ્ય;	
આજ થયું ગૌવધ દોષોથી, કરો સઘ સંભાળ,—સુજનો.	૩

પામર પૂજ્ય પવિત્ર પ્રાણિ એ, સહે વિપત વિકરાળ;
 સાંખો નિરખી આપ આંખથી, એ અથ અનહદ હાલ,—સુજનો૦ ૪
 અગણિત લાભ વળી આપે એ, વણ વાચા લાચાર;
 પોષેછે પ્રતિનિત દૃત દૂધે, અતી રંક કંગાળ,—સુજનો૦ ૫
 રસ કસ સર્વ ગયા પાતાળે, થયા હાલ બેહાલ;
 બાળાપણમાં કાળ થાય છે, એ પરિણામ કરાળ,—સુજનો૦ ૬
 હવે સંપિ સહુ એકચિત્તથી, તજી આળખંપાળ;
 કરો પ્રયત્નો ગાય રક્ષવા, લેશ ન કાઢો કાળ,—સુજનો૦ ૭
 ગાય ગુણતણું નિલ રમરણુ કરી, કાન કવિતા ગાય;
 શાણુ રહાય કરો તનમનથી, સમજી ઝટ અભિપ્રાય,—સુજનો૦ ૮

છાપો.—(અંતરલાપિકા)

ગૌસેવન સુખકરણુ, સરણુ હરિપદ દેનાઈ,
 વર્જે જે જન મૂર્ખ, ભાર ભવને થાનાઈ;
 ધરી ધીર સજ્જનો, નાર* ઝટ એનો પાડો,
 રહે ન કલેશ જરાય, જરૂર જમ ત્રાસ નસાડો;
 ક્ષમા શૌર્ય સદ્ગુણુ થકી, યશસ્વી આર્થો આ સમે,
 કરો સાચા શુભધર્મની, હોય વિજય એમજ કમે. ૧

અન-કૃળ-શાકજ સેવો.

રાગ-કાફી.

“ભવાની મા, કરોની અમ સાર,”—એ રાગ.

અન-કૃળ-શાકજ સેવો, છોડો માંસ અહાર—(ટેક)

અન કૃળ શાક આહાર કર્યાથી, અગણિત લાભ થનાર,—અન કૃળ શાકજ૦ ૧
 સઘ વિચાર કરો સુખકારક, નીરમીત જે નિરધાર,—અન કૃળ શાકજ૦ ૨
 ઈશ્વરે માણસને જે આપ્યો, જનમથકી અધિકાર,—અન કૃળ શાકજ૦ ૩
 નિર્દોષ પ્રાણીનો વધ કરવો તે, પાપી નીચ પ્રચાર,—અન કૃળ શાકજ૦ ૪
 સુર હિંદુ સહુકો શુભ રીતે, પાળેછે એ આચાર,—અન કૃળ શાકજ૦ ૫
 પારસિ અંગ્રેજ આદિ સુધરિયા, સમજીને રૂડો સાર,—અન કૃળ શાકજ૦ ૬
 ગૌ તેમ બીજાં ગુણિયલ પ્રાણી, આપશે લાભ અપાર,—અન કૃળ શાકજ૦ ૭
 પરદેશી પરધરમી પૂર પ્રીતે, યત્ન કરેછે આવાર,—અન કૃળ શાકજ૦ ૮

હિંસાનો પ્રતિબંધ થાવામાં હિત છે, નિશ્ચળ એજ વિચાર,—અન કૃળ શાકજૃં ૦૯
સરજનહાર પ્રસન્ન થશે ને, જગમાં થશે જયકાર,—અન કૃળ શાકજૃં ૦ ૧૦
શુદ્ધ ખુદ્ધિ વધશે ને વિરામશે, દિલના દૂરવિકાર,—અન કૃળ શાકજૃં ૦ ૧૧
વગર દવાએ દફે દઈ થાશે, એજ સરસ ઉપચાર,—અન કૃળ શાકજૃં ૦ ૧૨
અસુર સરિખી એ ધાતકી રીતમાં, હિત નથી તલભાર,—અન કૃળ શાકજૃં ૦ ૧૩
સર્વ સંપત્તિનું મૂળ એ સાચું, વિપત્તીનો આધાર,—અન કૃળ શાકજૃં ૦ ૧૪
તરફડે રંક દુઃખી દીન પ્રાણી, જળહિન મિન લાચાર,—અન કૃળ શાકજૃં ૦ ૧૫
આપણે જો એ જગોપર હઈએ, થઈએ કેવાં બેઝાર?—અન કૃળ શાકજૃં ૦ ૧૬
તનની ત્વચા, મળમૂત્ર થકી પણ, અંતે કરે છે આભાર,—અન કૃળ શાકજૃં ૦ ૧૭
તે સધળું વિસરી થઈ પાપી, કરીએ કેમ પ્રહાર?—અન કૃળ શાકજૃં ૦ ૧૮
આપણું પોષણ નિલ કરે છે, ઇશ્વર અધમોધાર,—અન કૃળ શાકજૃં ૦ ૧૯
લમ આપણે એમનીભણી જોતું, કરિ કંઈણા વિસ્તાર,—અન કૃળ શાકજૃં ૦ ૨૦
કાન લગાડિને તાન હવે શુભ, વખત ન ખોલો લગાર,—અન કૃળ શાકજૃં ૦ ૨૧
સ્વાદ એનો એકવાર અનુભવી, ધરશે પૂરણ પ્યાર,—અન કૃળ શાકજૃં ૦ ૨૨

“વિજયાપાર્વતી” નું વ્રત.

ધનાસરી—ગરખી.

“અલબેલી રે અંબે માત, જોવાને જઈયે.”—એ રાગ.

બળી બળી રે એવી રીત, હિંદુ બાળાની;

દેખીને દાઝે ચિત્ત, હલકા ચાળાથી.—(ટેક)

બાળક બાળકુમારી કન્યા, જે શિક્ષાને યોગ્ય રે;

રડે કુટે* એવાતણુ પરવે, એ કેવો સંયોગ?—હલકા ચાળાથી. ૧

મંગળ કાળે એહ અમંગળ, રીતિ તો વિપરીત રે;

કરે અપશુકન આપહાયથી, એ અતિશે અનુચીત.—હલકા ચાળાથી. ૨

તળાવપર દરીયે કે નદીયે, નહાવા નિત્યે જાય રે;

દર આદીતવારે ઊઠીને, ગલીચ ગીતડાં ગાય.—હલકા ચાળાથી. ૩

છાતી માયું છૂટાં મૂકી, કરે મહા તોફાન રે;

શીખે ટેવ નહારી નિશ્ચે, છેક છકી નાદાન.—હલકા ચાળાથી. ૪

જવ ડાંગર કે ગદ્દાં ધાન્યનું, મોળું કરે અક્રાંત રે;

લવણતણોતો લાગ કરીને, પૂજે દીપક જ્યોત.—હલકા ચાળાથી. ૫

રમે જીગાર સોગડે પાને, નાચે કૂદે ગાય રે;

માતતાત ને પતિસેવા તે, નવ લવલેશ ભણાય.—હલકા ચાળાથી. ૬

- બહેમી ને વઠેલી વનિતા, વળિ એમાં જોડાય રે;
કથળે કામ શરમ ઉપજવે, દુનિયામાં નિંદાય.—હલકા ચાળાથી. ૭
- હોળી દિનમાં જેમ ઘેરેયા, ઉપજવે છે ત્રાસ રે;
ગોરા ટાણે લ્યમ કુમારિકા, દુખ ઉપજવે ખાસ.—હલકા ચાળાથી. ૮
- પતિ પામવા અતી રૂપાળો, ભણેલ ભભકાદાર રે;
કરવું વ્રત ઘટે સદ્ભાવે, પણ નહિં સમજલગાર.—હલકા ચાળાથી. ૯
- શાસ્ત્ર ગ્રંથ જે વેદ પુરાણો, વહે એજ ઉપદેશ રે;
રડવું ફૂટવું પાપ કામનું, છે અપરાધ વિશેષ.—હલકા ચાળાથી. ૧૦
- ઉઠો સુધારાવાળા હિંદુ, કાંઈ કરો ઉપાય રે;
નય આખર જેએ દુનિયાં, કેમ કરી ઢંકાય ?—હલકા ચાળાથી. ૧૧
- દાતરડું દિલગીર થઈ કહેછે, આળો એવી રીત રે;
કરો સુધારો જલદી જાતે, કદી ન થાય અહીત.—હલકા ચાળાથી. ૧૨

આળબોધ.

દોહરા.

- નિલ પ્રભાતે ઊઠવું, રાખી મન ભ્રમંગ;
દાતણુ નાવણુ આદિથી, કરવું નિર્મળ અંગ. ૧
- માત તાત પદ વંદિને, કરવો શુભ અભ્યાસ;
સંભારિ સ્ત્રજનારને, એક જેહ અવિનાશ. ૨
- જેણે જગ સરજ્યું બધું, સૂર્ય ચંદ્ર આકાશ;
રાત દિવસ ઋતુ તર તથા, તારા તણો પ્રકાશ. ૩
- પોષેછે જે જગતને, આપી અન ફળ ફૂલ;
પાણી પવન વસ્તુ સહુ, કરિ જેણે અનુકૂળ. ૪
- ત્રાતા તેહ તમામનો, રક્ષક ગરિબનિવાન;
નોંધારા આધાર ને, જગકર્તા મહારાજ. ૫
- શુભ ભક્તિ તેની કરો, રાખી સાચો ભાવ;
માનો તેના નિયમને, લહો અચળ સુખ લ્હાવ. ૬
- આકાશે અવનીપરે, અને વળી પાતાળ;
કૃતિ જેની અદ્ભૂત છે, લે છે તે સંભાળ. ૭
- પછિ નિજકેરા કાજમાં, જોડાવું શુભ રીત;
એક ધ્યાન આનંદથી, કાન મેળવો જીત. ૮

સ્ત્રીશિક્ષા.

સાખી—મરાઠી ચાલની.

સતી સ્ત્રીઓએ પ્રીતિ ધરીને, પતિની લક્તિ ભાવે;
રાત દિવસ મન વશ રાખીને, કરવી પ્રેમ પ્રભાવે;
સતિ અનુસૂયા દમયંતી ને, પાંડવ-વિનતા સીતા;
પતિ-પદસેવન તે કરવાથી, પામી લાભ અમીતા. ૧
ખ્યાતી પસરી જે દશ દિશમાં, વાંચો વેદ પૂરાણુ;
પ્રાણ જતાં પણ એકજ ટેકે, પદ રાખ્યું નિરવાણુ;
ક્રોધી અંધો કૂર જુગારી, પતી પાતકી હોય;
તોય ન તેની કરો અવગા, વ્રત ઉત્તમ એ સ્થોય. ૨
સર્વ કરો વ્રત દાન ધર્મ જે, શ્રદ્ધાથી શુભ રીત;
પતિતણે જે કરે અનાદર, થાયે અદ્વજ ખચીત;
નિષ્ઠા રાખી ખરિ સ્વધર્મે, કરવાં ધરનાં કામો;
લક્ષ ખરૂં રાખો નિજધર્મે, તો શુભ લાભો પામો. ૩
રૂઢિ નીતિની રીતિ ઝાલી, ચાલવું દિન ને રાત;
પાત્ર પ્રમાણે પ્રીતિ રાખી, રે'વું ત્હદે રળિયાત;
સંપી જંપી શુદ્ધ વિચારે, રાખી શુદ્ધચાર;
કાન ભજે ભગવાનજ ભાવે, ધન તેનો અવતાર. ૪

ગરખી.

“આધવજ સંદેશો કહેજે સ્થામને”—એ રાગ.

માનુનિયે શિક્ષા એ મનથી માનવી, રે'વું હમેશાં તનમનથકી પવિત્રજે;
સત્યશીલ થઈ નિત્યપ્રતિ સંભારવાં, સીતા સાવિત્રીનાં ચાર ચરિત્રજે.—મા૦
પણે તેટલું વેળુ સુખેથી બોલવું, સુખ દુખમાં પાળી રૂઠો આચારજે;
છેક કદી આછકલાં થઈ છકવું નહિ, બકવું નહિ લવચેશ તજ સુવિચારજે.—મા૦
બાળાપણથી શુભ નિજધર્મ વિચારવો, અંતલગી જે અગલનો સુખદાયજે;
માતપિતા ગુરુજનની શિક્ષા પાળવી, મન વચને ને કર્મે કરી સતકારજે.—મા૦
કટુ ઓસડ ને શીખામણુ સરખાં સદા, ખેલાં વસમાં પણ પાછળથી મિષ્ટજે;
ભય વામીને ભવિષ્યમાં દે સાહ્યતા, માટે કરવાં ઘટે પ્રથમથી ઈષ્ટજે.—મા૦
પરણી સાસુ સસરા ને સ્વામિતણી, ઈચ્છા ને આગ્રામાં રહી નિશદિનજે;
વધુસેવાનો ધર્મ કદી નાચુકવો, સુખ દુખમાં રાખી મનને આધીનજે.—મા૦
પિયરપનોતાં પરણીને ધાવું નહિ, તજવો નહિ પતિમંદિર રતિપુર પ્રેમજે;
સાત્વિકવ્રયે પતિ આદિ સંતોષિયે, શુભ લક્ષણથી કરવું સૌનું ક્ષેમજે.—મા૦

ગુરસો કે હઠ લવલેશે કરશે નહિ, ભાવવગર સૌ ભક્તિ નિષ્કળ જાયજો;
 સમય વિચારી ધીરજને નહિ મૂકિયે, સ્હાસકૃતથી હસવું-હાની ધાયજો.—મા૦
 રૂડિ રહેણી કરણી નહિ વિસારવી, શાસ્ત્રમ્થનો કરિ રૂડો અભ્યાસજો;
 વૃથાવાદમાં પગ પણ વેળ ન ગાળવી, અભિમાને જશજરનો થાય વિનાશજો.—
 નિજવર વગર અવરને કર ના આપવો, હસવું નવ કાઢી મુખમાંથી દાંતજો;
 ઉઘાડે મસ્તક ધરમાં ફરવું નહિ, કેળવણીથી ઉલટા એ સિદ્ધાંતજો.—મા૦
 કહાણી કુથલી નિલ ઉઠી ના વાંચવી, અને જે થકી મન નખળું નાદાનજો;
 નાટક ત્રોટક જેવાં તેવાં પરહરે, ઘટે જેથકી શુદ્ધ જ્ઞાન તે સાનજો.—મા૦;
 અનુકારી સહુ પ્રાણીને પ્રભુએ સ્ત્રન્યાં, પણ અવગુણની નકલ ન કરવી લેશજો
 પારસિ ને અંગ્રેજોમાં પણ સૂઝ છે, સત્વર તેનો ગ્રહણ કરો ઉદ્દેશજો.—મા૦
 સુધરી જાતે નિજ જાતી સૂધારવી, સ્ત્રીપર સહુ સૂધારાનો આધારજો;
 રડણુકૂટણુ ને નાતવરા આદિ મહા, અટકાવે તો કાંઈ ન લાગે વારજો.—મા૦
 સુધારવાં બાળકને નીતિબોધથી, રૂડા જનની રીતિનો કરી શોધજો;
 ભીતરમાં ભીતી ભૂધરની રાખવી, દુરાચાર દુષ્પકર દૂર કરિ વિરોધજો.—મા૦
 નિમ્ન નદ્ર આકર માણુસ કહેવાયછે, તેધિ ન હસવું વડી ન કરવી વાતજો;
 ગંભિર માયાળુ દિલ રાખી વર્તવું, લોકલાજથી ડરવું દિનને રાતજો.—મા૦
 નિમ્નભાવનાં નરનારીને ઓળખી, ખચિત તજવો સર્વ તરેહ વહેવારજો;
 ઉંચર ઓળંગીને પગ ના મૂકવો, અળગાં રહી દેવો ઉત્તર નિરધારજો.—મા૦
 એકાંતે અવકાશે કદી ન બેસવું, પરધર કરવો નહિ વધુ વિશ્રામજો;
 પંથે પાડોશી નિજ પતિજ પ્રમાણવી, જે તું વદવું ઠરવું ઉત્તમ કામજો.—મા૦
 સમાન સખિમંડળમાં સંચરતાં સદા, હસવું રમવું ગાવું રૂડી રીતજો;
 પણ હદ ઓળંગી આગળ વધવું નહિ, આવે અપયશજ એ પ્રીતપ્રતીતજો.—મા૦
 પગપર પગ માંડીને કદી ન બેસવું, તાળિ ન દેવી-લેવી થઈ નાદાનજો;
 જેતું તેવું નિજધર સુંદર જાણવું, ભલો ભુંડો નિજભત્તાં તે ભગવાનજો.—મા૦
 મન ખોલી દુર્જન પાસે દુષ્પ ના રડો, મૈત્રી કરતાં જોજો જાત સ્વભાવજો;
 શઠ કપટી શત્રુની જગ્યા પૂરશે, સાલે દિલમાં કાન સદા તે ધાવજો.—મા૦

દામ્પત્ય વિનોદ.

તોટકછંદ.

ગૃહરાજ બધું ગૃહણી પર રે, ગૃહણી વણ તણ સમો નર રે;
 ભવસિંધુ ભયાનક છેજ સહી, અરધંગ વિના ઉછરંગ નહિ. ૧
 મન શાન્તિનું સ્થાન પવિત્ર અતી, સુપ્રધાન સુમિત્ર પવિત્ર મતિ;
 મનમાનતી જોડિ મળે ન કંઈ, અરધંગ વિના ઉછરંગ નહિ. ૨

સુખમાં દુખમાં શુભ ભાગ લહે, લવણેશ વિશેષ ન વેણુ કહે;	
શુભ દમ્પતી સંપતિ મૂળ અહીં, અરધંગ વિના ઉછરંગ નહિ.	૩
ધરરક્ષણુ ક્ષેમ કરે સુરિતે, ધરિ પ્રેમ સુલક્ષણુ નિલપ્રતે;	
નર યોગ કરે સુખ ભોગ સહી, અરધંગ વિના ઉછરંગ નહિ.	૪
ધરભૂષણુ નાર ધરેણું ખરું, જગદ્ભૂષણુ તેહથી થાય પરું;	
મનરંય તરંગ અધંગ મહી, અરધંગ વિના ઉછરંગ નહિ.	૫
શુભ ભામિનિથી નર સૂખિ બને, ભગવંત ભજ્યે બનિ સંત બને;	
સતસંગ પ્રસંગ ગવાય મહી, અરધંગ વિના ઉછરંગ નહિ.	૬
શુભધર્મ સુકર્મ સહાય કરે, કરિ પુન્ય અને વળિ પાપ હરે;	
ગણુના ગુણુવાનની થાય નહીં, અરધંગ વિના ઉછરંગ નહિ.	૭
ઉપજાવિ પ્રજા વળિ સેવ કરે, વ્રત ભક્તિપરાયણુ દીલ હરે;	
મનમોદકરી નથિ એવિ કહી, અરધંગ વિના ઉછરંગ નહિ.	૮
શુભ ભોજન પ્રેમ પ્રયોજન ને, મનભાજન સાધન છે જનને;	
જઘ જાતપરે વદશે ન વહી, અરધંગ વિના ઉછરંગ નહિ.	૯
પ્રભુ દે સુમતી સહુ દમ્પતિને, સુધરે વળિ સંતતિ સંમતિએ;	
રતિમાત્ર કહાન પ્રસંગ દર્ષ, અરધંગ વિના ઉછરંગ નહિ.	૧૦

પ્રિયાવાણી.

ગરબી.

“ રંગ માણે મહારા સજ રે, રંગ માણે મહારા રાજ. ”—એ રાગ.

પ્રાણુના આધાર રે, પ્યારા પ્રાણુના આધાર;

હું તારી તાબેદાર, પ્યારા પ્રાણુના આધાર. (ટેક)

નામ રહું હું તાહરું રે, ચાતકને ધન જેમ;	
ધનને મન તો કાંઈ ન મળે, ચાતક ચિંતા પ્રેમ.—પ્યારાં	૧
થોડા જળની માછલડી તેમ, હું દુઃખી દિન રેન;	
પડી વિખૂટી જૂરવાથી તો, મરવું લાગે એન.—પ્યારાં	૨
ધઉંની સાટે સાથે સાહેબા, ખાશું ખોરી જર;	
રૂડી રીતે રમવું જમવું, એ સુખ અપરંપાર.—પ્યારાં	૩
મણી પ્રીતમ માયાનો તું, તું હૈયાનો હાર;	
આંખનો તારો તું પ્રાણુ મારો, શું કહું હું લાચાર.—પ્યારાં	૪
જૂદાં રેતાં જીવન જિવડો, તું વિના ગભરાય;	
વૈભવ લાગે વીખ સરિખા, દોષલા દિન ન જાય.—પ્યારાં	૫

છાતી સાથે ચાંપી પ્યારા, સેવિશ તારા પાથ;
 ધીમે રહીને વા ઢોળ્યાની, આતુરતા દિલમાંય.—પ્યારાં ૬
 સ્વામિ સંગે સૌ સાહેલી, લે જોખનનો રંગ;
 હું એકલડી ડૂબી દુઃખમાં, બાળું માફે અંગ.—પ્યારાં ૭
 વિસ્તારીને વિનતિ કરવા, ચાલે નહિ મુજ વાણ;
 જલદિ આવ એ હેતુ કુંકો, કાન ચતુર સુભણ.—પ્યારાં ૮
 ગરબી.

“ રાતલડી કોની સંગે જગ્યા ”—એ રાગ.

પ્રીતમજી પ્રીતની રીત વિચારી, કીજે ક્યમ નારને પલવાર ન્યારી; (૨૬)
 આપ્યું પાત્ર એક પવિત્ર પ્રભૂએ, છતાં શોધો ખીન્નું કરે શું ભલું એ ?
 રીતું હું નિશદિન ઈશ જૂએ એ; પ્રીતમજી ૧
 આપ્યું તમે વચન અમિતી સમીપે, હોઆમાં તલ જવ ધૃત ઉજવળ દીપે;
 ભૂલ્યા કેમ આંખ ભરાય આ દીપે; પ્રીતમજી ૨
 પતી તમે પતિત બનો એ શું સાફે ? મને એમાં લાંછન લાગે નહાફે;
 કરો છેક આમ શું મનનું ધાયું; પ્રીતમજી ૩
 કોપે કરતાર ખરેખર તેથી, ગ્રહે નહિ કર કિંકરનો પછીથી;
 પડે દુઃખ આખર થાય ફજેતી; પ્રીતમજી ૪
 રીઝી રહો રોજ મજે બહુ કીજે, હળી મળી પ્રીતે પ્રીતિરસ પીજે;
 સફળ કરી જનમ મહા સૂખ લીજે; પ્રીતમજી ૫
 થાય પરનારને સંતાન જે કે, નહિ પરિવાર તે આપણો એકે;
 ધરો કાન વચન વિચારી વિવેકે; પ્રીતમજી ૬
 જરી જોઈ થઈ નથી નહિ થાશે, કર્યો જેણે કંથનો ધાત વિશ્વાસે;
 સ્વામિ મહારા તેનિ તે કરવિ શી આશે ? પ્રીતમજી ૭
 જાએ જર જોખન તંત મજનું, બને વળિ કારણ ઈશ સજનું;
 માથે ભય મોતનું ટાંગ્યું બિછાનું; પ્રીતમજી ૮
 પતિ તમે પત્નિની પીડા વિચારી, કરો યત્ન ઉભયતણું ભયહારી;
 કહું કાન વચન શું રે વારવારી ? પ્રીતમજી ૯

લાવણી.

પ્રિય પ્રાણુતણા આધાર, અતિ સુખકાર દિદાર તમારા;
 ક્યમ લાગી આજે વાર, આપને પ્યારા.
 બહુ થાય મને સંતાપ, આપ વીચોગે;
 હું બની ખ્વાવરી વિકળ, વિરહને રોગે.

ચિત ધડે અતિશય ધાટ, સૂખ ન જરાયે;
ક્ષણુ પણ પ્રિય દર્શન વિના, જીવ મલરાયે.

જૂલ.

પ્રીતમ તું પ્રીતિ મૂળ,
નાહિ થાય તેહતું મૂલ,
કોમળ ગુલાબતું ફૂલ,
પ્રભુ પ્રતાપથી અતુફૂળ;
પણ જોતે તે પ્રતિકૂળ, જીગર તે ધૂળ, મહાદુખ શૂળ, નેત્ર
નીર ધારા.—હું ઝંખુંછું દિનરેન આપને પ્યારા.

જૂલ.

મુજ અંતર અતિશય બળે,
વિભુ વિના કોણુ તે કળે,
તલપાપડ સમ મન ખરે,
લવ લદ્દય ન શાન્તિ વળે;
મ્યમ જીવું અરે હું પળે, પ્રાણુ લે ગળે, દિલડું ઠરે, પૂરે સહ
મનોર્થ તો મારા.—હું ઝંખુંછું દિનરેન આપને પ્યારા. ૧

કુલટાકલહ.

ગરબી.

“આધવજી સંદેશો કહેજો શ્યામને” —એ રાજ.

કુલટાના સ્વામીને સંકટ કેટલું,
તેનો સહેજ બતાવું મિત્ર ચિતારજો;
દુખીઆરો સંસાર સુખે સૂધારવા,
કરજો સુજનો તેહવિષે સુવિચારજો.—કુલટાના સ્વામીને ૦ ૧
પ્રશ્ન તણો પ્રેમે ઉત્તર આપે નહિ,
કાં તો લવરી મુખથી કરે અપારજો;
આજ્ઞા શું તે લેશ વિચાર મળે નહિ,
કુવડતણો ધુધવતો મુખ આકારજો.—કુલટાના સ્વામીને ૦ ૨
વસ્ત્ર અને આભૂષણ સુંદર આપતાં,
દેતાં વળિ સદ્વસ્ત્ર વારંવાર જો;
મન સંતોષ રચિર આનંદ નહિ લદ્દે,
પ્રીતિ ધર્મથી રહિત શૂન્ય અવતારજો.—કુલટાના સ્વામીને ૦ ૩

પતિ-સેવા અતિ યુનિત ધર્મપતિ તણો,
 તેનો સ્વપ્નવિષે નહિ સહજજ ખ્યાલજો;
 શું સહિયર સખીજનને સુખકારી હશે,
 મહિયર ને સાસરીએ જે છે સાલજો.—કુલટાના સ્વામીને ૦ ૪
 જૂઠું ક્રોધ તો જરા જરામાં આચરે,
 ક્લેશતણું તો દીસે મ્હોડું મૂળજો;
 સહનશીલતા, ઉદારતા, સૌંદર્યતા,
 સદ્ગુણ સુંદરતા જેને પ્રતિકૂળજો.—કુલટાના સ્વામીને ૦ ૫
 પ્રથમ નકાર મુખેથી ઉચરે સર્વદા,
 નમ્ર મધુરતા જેની ધણી જરૂરજો;
 નિંદા કુચલી છે રચિકર જેને સદા,
 પરબર જાવા જેનું મન આતૂરજો.—કુલટાના સ્વામીને ૦ ૬
 ભાર રૂપે પૃથ્વીને છે તે ભામની,
 પૂર્વ જન્મનાં ભરતાનાં બહુ પાપજો;
 નિંચ પનારે જે અતિ સંકટ વેઠવું,
 વગર વર્ચામાં તેવો તો નહિ તાપજો.—કુલટાના સ્વામીને ૦ ૭
 ધરકામો જેને મન વેઠ સમાં દિસે,
 ધરવસ્તુની નહીં સાચવણ લેશજો;
 મલિન દિસે તનમનયકી જે માનુની,
 શું પોષે બાળકને, દે ઉપદેશજો.—કુલટાના સ્વામીને ૦ ૮
 મૈત્રી જેને મૂર્ખ અબણ અજ્ઞાનની,
 તેના મનમાં ક્યાંથી ગુણ પ્રવેશજો ?
 સદ્વિદ્યા શીખામણ શત્રુ જેમનાં,
 ક્રોધ ક્લેશનું શું પૂછવું વિશેષજો.—કુલટાના સ્વામીને ૦ ૯
 ભરત ચિત્ર વાંચન રચિકર ગુણ નારિના,
 વળી મધુર સ્વર ગાવું ગીત વિશાળજો;
 વિનયવડે વદવું ગંભીર સ્કન્ધાવથી,
 કામજતા ને રાખી મન પ્રેમાળજો.—કુલટાના સ્વામીને ૦ ૧૦
 સદન સુધડ આરસીસમ ઉજવળ રાખવું,
 તે અતુરાઈતણું તો ન મળે નામજો;
 લોભ મોહ મદ ક્રોધભરેલી કામની,
 ન કામની તે કશી ન આવે કામજો.—કુલટાના સ્વામીને ૦ ૧૧

નારિ પ્રયોજન સુખકારક સમજે સહુ,
 કંચન બદલે નિવડે આમ કથીરજો;
 ધીરપણે તો ધીરા કરવી પ્રીતથી,
 સુધારવા પર આપી લક્ષ્મી વીરજો.—કુલટાના સ્વામીને ૧૨
 નારીધર્મ શીખવવા ઘટે વિવેકથી,
 શુદ્ધભાવ ને સદાચારથી શાંતજો;
 આળાપણથી બુદ્ધિશાળી બનાવવા,
 કરવા ચલ ન રે'તું ઘટે પછાતજો.—કુલટાના સ્વામીને ૧૩
 પતી અતીશય વેઠીને શ્રમ વેદના,
 સાંજે જાય સદન વિશ્રાંતિ સ્થાનજો;
 ગરબડ કરી શિર પકવેછે સ્વામીતણું,
 વિના અશ્મિયે દહન થાય નિદાનજો.—કુલટાના સ્વામીને ૧૪
 પતિનિદાને ધરની એમ ઉઘાડવી,
 એજ જેમનો મુખ્ય છેજ ઉઘોગજો;
 સામ દામ કે દંડ વડે સમજે નહીં,
 શરમતણો લગરી ન કરે ઉપયોગજો.—કુલટાના સ્વામીને ૧૫
 સજ્જન દુષ્ટ પનારો પાડો ના કદી,
 વિષમય વનિતાનો તે શો વિશ્વાસજો ?
 ઈશ્વરના ચરણે ચિત્ત ચોડી સર્વદા,
 આહો શુભસુખ અને સુજન સહવાસજો.—કુલટાના સ્વામીને ૧૬

આખખા.

કુલટા કંકાસે પૂરી રે, ખરેખર નર શિરપર શૂળી. (ટેક.)
 મેણાં વગોણાં ગામનાં કાઠી, સંતાપે રાત દા'ડો;
 લાપવાનું બહુ કામ બતાવી, માંડે મોટો ઉપાડો.—કુલટા ૧
 ચતુરાઈનો ચિત્તમાં નહિં છાંટો, વઢે વડેરી વાતો;
 વો'રા વાળું પકડી લે નાહું, સૂકે ન ખાતાં લાતો.—કુલટા ૨
 માત તાત ને ઘેર જોઈ જે રીતી, સાસરિયે તે માંડે;
 સહુ જીપકાર વિસારી દઈને, ઉલટાં ભાંડણુ ભાંડે.—કુલટા ૩
 કુવાડા જેવા કડવા બોલો, કઠોર કાળજી કાંડે;
 પાડપાડોશી ત્રાહે પોકારે, લડવા તેણું દોડે.—કુલટા ૪
 ઉડાઉ જનની ઉંધી બુદ્ધિ લઈ, અધટિત બંધો બાંધે;
 રૂડી રસોઈ રાંધી ન જાણે, ફાટાં ત્રુટાં ના સાંધે.—કુલટા ૫

- કંટાળેલો કંથ ઘેર આવે ત્યાં, સુખે સૂવા ના આપે;
 શેઠની શઠતા સાંખે બિચારો, શંખણીનાં વળિ પાપે.—કુલટાં ૬
 સિદ્ધી સુરીતે બોલી ન જાણે, લાજ ને મરજનદ મૂકી;
 એવી નારીથી સારા કુંવારા, કાન કડવી એ બૂકી.—કુલટાં ૭

ચાખખા.

- કુલટા કંકાસનો ભારો રે, એના કંથનો ક્યાંય ન આરો. (ટેક.)
 ખમે ખલુવાર માર ધણા પણ, કુડી કુબુદ્ધિ ચલાવે;
 બેકડો તાણી ગામ ગળવે ને, માન કે શાન ના લાવે.—કુલટાં ૧
 ભણી 'ભૂપા' એ તે શું ઉકાળે, જડયુદ્ધિ મહા પાપી;
 વૃદ્ધ વડીલની સેવા કરે શું, ઉત્તરા સંતાપ આપી.—કુલટાં ૨
 રાખી જાણસ ધરમાંહિ જડે નાહિ, શોધી શોધી સહુ હારે;
 જ્યારે માગે ત્યારે 'કોણુ જાણે' કહી, કૂવડ ફાંફાં મારે.—કુલટાં ૩
 મેલી ઘેલી જાણે ભૂતણુ ડાકણુ, હમણાં ખાવા ધારે;
 ધર જૂઓ તો સ્મશાન જેવું, ઉભું નાહિ રહેવારો.—કુલટાં ૪
 પોથી પાનાનું મૂલ ન જાણે, ફાડી તોડી દૂર ફેંકે;
 કે'તાં સિધ્ધું ઉલટું લઈ ઉરે, ભૂંડણુ ભાવે ભેંકે.—કુલટાં ૫
 થોખરો ચડેલો ઉતરે તો તો, રવિ આયમણો ઉગે;
 ધરધંધામાં જીવ મળે નહિ, કાન હરિ એને પુગે.—કુલટાં ૬

ચાખખા.

- ભુંડી ભારજનું દુઃખ ભારી, સુણજો સાવધ થઈ નરનારી. (ટેક.)
 ભટકવાનું ભાનજ એને, પારકા ઉંખરા ભાંગે;
 અંગ મરોડી દાંત કાંઠે કાં, ટાચકા ફેડી રાચે.—ભુંડીં ૧
 વાસીકુસી લોટ દાળ સડે સહુ, જોવાની જાણે બાધા;
 કાડી મંકોડી પજાં ધનેડાં, કેમ તે જાએ ખાધાં.—ભુંડીં ૨
 ગંદી પથારી માંકડ મચ્છર, વરણુવતાં દુઃખ થાએ;
 હરનીશ એવી હરકતથી ઠીક, રટણુ હરિનું કરાએ!—ભુંડીં ૩
 સખી પોતાની આવે ભણે ઘેર, રચે તેશું ગપાટા;
 સ્વામીસખા જો આવે ઘરે તો, આંખે બાંધે પાટા.—ભુંડીં ૪
 ધણી ધાગા દઈ ચીંથરે ચલાવે, નારીને હીરચીર રચે;
 કાંત્યું વિત્યું સહુ કપાસ કરીને, શળની પેટે ખૂંચે.—ભુંડીં ૫

પીયરનો તે પંથ જમે બહુ, કંથ-સાસરીહં સાલે;
 પીયરીઆમાં મન પરાવી, ધર ધણીનું ધાલે.—ભુંડી૦ ૬
 જમ જેવું ધર જાણી ધણીનું, ધડી ધડીમાં નાશે;
 ‘મન માળવે ચિત્ત ચાળવે’ રાખી, પાછળથી પસ્તાશે.—ભુંડી૦ ૭
 ધરેણું ગાઠાં ભાંગી ભૂકા કરે, લૂગડાં નહિં સંભાળે;
 નિંદે હમેશાં નાથને નગૂણી, બાળનો હાથ ન ઝાલે.—ભુંડી૦ ૮
 શૂરીપૂરી શીખામણુ દેવા, ડાહ્યલી બહુ બહુ થાએ;
 આપમાંતો કાંઈ રામ મળે નહિં, ઈજત જનમાં જાએ.—ભુંડી૦ ૯
 બેઠમ વટાળનો પાર મળે નહિં, ઢોંગ સોંગતો જોઈ લેવા;
 ધરમનો તો ધિંગો નમુનો, કૌતક કહું હું કેવાં?—ભુંડી૦ ૧૦
 ખાતું ઊંધવું આળ શોધવાં અવરનાં, નિંદા કૂચલી ધંધો;
 ધનભાગ્ય જેનાં નાર મળિ એવી, અવતાર સુધયો સંધો!—ભુંડી૦ ૧૧
 પ્રેમભાવને ફેંસલામણી જાણી, બળ તેનાથી બાંધે;
 રાત દિવસ રીશ રાખી મનમાં, રનેહ ન કોઈથી સાંધે.—ભુંડી૦ ૧૨
 ધરધણી ધરમાં હોય તે ન ગમે, ખહાર જાય એવું ચ્હાએ;
 ધિઃક્ર ધિઃક્ર દૂષ્ટા દુરાચારી એ, દુનીયામાં દૂભાએ.—ભુંડી૦ ૧૩
 કાશ કંકાસણીની દૂર કીજે, દીનાનાથ દયાળૂ;
 દે કાન્તા તો કાન સુલક્ષણી, મમતાળૂ હેતાળૂ.—ભુંડી૦ ૧૪

માતા તરફ પુત્રીનો પત્ર.

હોરી—રાગ કાફી.

“ઘેર આવો પ્રાણપતિ ખ્યારા.”—એ રાગ.

અહો માત આનંદકારી, મને પહોંચી છે પત્રિ તમારી. (ટક.)
 નિરખી નિરખીને અધિક સુખ ભોગવ્યું, અક્ષર રૂપ વિચારી;
 શબ્દની શૈલી સરસ સુખકારી તે, જાણી છબિ મેં તમારી,
 કરી નથી નેત્રથી ન્યારી,—અહો માત આનંદકારી. ૧
 આનંદથી અભિવંદન કરતાં, ઉપજે છે હર્ષ અપારી;
 પણ મળવા મનડું તલસે છે, રહેતું નથી ધીર ધારી,
 કહો તકશીર શી મારી,—અહો માત આનંદકારી. ૨
 આપે લખ્યાં પ્રેમનાં જે ભરેલાં, મધુર સુવચન વિચારી;
 વિયોગ દુખે વ્યાકુળ થયેલને, શીતળ નિર્મળ વારી,
 મળ્યું આજ અમૃત ભારી,—અહો માત આનંદકારી. ૩

- મુજ કારણે તમે કષ્ટ સહો છો, તદ્દય વહાલ વધારી;
જળહિન મીન પેટે મન માફે, ખિન્ન થયું દુઃખકારી,
તથાપિ મેળવશે મુરારી,—અહો માત આનંદકારી. ૪
- સદ્ગુણ શીલ સ્વરૂપ તમેછો, જ્ઞાનનીધિ ગુણકારી;
નિલ નેહે ઉપદેશ લખીને, દાખવી છે બલિહારી,
કરું કેમ તે નેમ ન્યારી,—અહો માત આનંદકારી. ૫
- જગતના પ્રેમને જોઈ વળી હું, પણ ગુણગણના તમારી;
થાતી નથી નક્કિ કોઈ જગોએ, શું વરણું વિસતારી,
મતિ અદ્ય મારી બિચારી,—અહો માત આનંદકારી. ૬
- વાત્સલ્ય ભાવ કૃપાળુ તમારો, નીશદિન દુઃખ દે નિવારી;
શિક્ષાનાં સરસ વચન મન મોહે, જેણે કરી ઊપકારી,
થઈ તે થકી સુખકારી,—અહો માત આનંદકારી. ૭
- ભ્રાતને ભાવથી અભ્યાસ કરવા, આપશે શિક્ષા સુધારી;
જેથી ખરા નરરત્ન નીવડી, યલ કરે સુવિચારી,
નડે નહિ વિપત નકારી,—અહો માત આનંદકારી.
- ખેનીને સદ્ગુણ જ્ઞાન શિખવવા, નમ્ર વિનંતી આ મારી;
અધટિત તોય વિદિત કરવા ને, છુટ લઉંછું તમારી,
થવા આપને પ્રાણુ ખારી,—અહો માત આનંદકારી.
- દમયંતી સાવિત્રી સીતા સતીની, ધર્મવૃત્તિ ચિત્ત ધારી;
શીલ સદાચારને શણગારે, શોભે નિપૂણ નરનારી,
સદા શીખ તુજ શુભકારી,—અહો માત આનંદકારી. ૧૦

પ્રકરણ ૪ થું.

વિવિધવિષયો.

દુષ્ટભક્તારની સ્ત્રીના વિલાપ.*

“મુજે જોડ ચલા બંગારા” —એ રાજ.

ઓ પ્રાણુપતિ પ્રિય ખારા, તુજ વચન આજ અંગારા. (ટેક)

તું કંથ થઈ કર ઝાલી, બાંધી પ્રીતિ ના પાળી;

શું અવગુણુ ઉચરું તારા,—ઓ પ્રાણુપતિ પ્રિય ખારા ૧

* “રતનાજા” નાટકને માટે આ અને અને લગતી પરસ્પર કવિતા ખાસ રચી હતી, જેનો પ્રચાર વેળા ઉપચાર થયેલો છે.

તું પરણી ખીજ નારી, વણ વાંકે મુજને મારી;	
હું રહું નેત્ર નીર ધારા,—ઓ પ્રાણુપતિ પ્રિય ખારાં	૨
ખોટા શક ખ્યાલી લાવી, ચરચા અઘટિત ચલાવી;	
દુખી હું નિરદોષી દારા,—ઓ પ્રાણુપતિ પ્રિય ખારાં	૩
તું તજે ન લાંછન તૂંને, મરવું નીપજે નકિ મુંને;	
તોહું તું જગનિ'મ ન્યારા,—ઓ પ્રાણુપતિ પ્રિય ખારાં	૪
મુજ તતુજ વિયોગ પડાવી, કપટી કથની સમજાવી;	
દુરબુદ્ધિ દુખના ભારા,—ઓ પ્રાણુપતિ પ્રિય ખારાં	૫
શત્રુની ગરજ તું સારે, મારે વળિ વાક્ય પ્રહારે;	
સાંખે ક્યમ જુગદાધારા,—ઓ પ્રાણુપતિ પ્રિય ખારાં	૬
નિર્દોષી સજ્જન મહારી, જે સાલ્ય કરે ઉપકારી;	
તેપણુ તુજને ખુબ ખારા,—ઓ પ્રાણુપતિ પ્રિય ખારાં	૭
હજિ સમજ ડરી ઇશ્વરથી, શુભ મારગ લે સત્વરથી;	
રડશે તુજ હેતુ બિચારા,—ઓ પ્રાણુપતિ પ્રિય ખારાં	૮
તરૂં પણ મુજ દુખ સુણી કંપે, નહિ શેષ મહેશજ ઝંપે;	
સુખશાન્તિ તણા જીધારા,—ઓ પ્રાણુપતિ પ્રિય ખારાં	૯
હું પરણી તુજને પ્રીતે, કંઈ લ્હાવ ન લલ્હો સુરીતે;	
શા દોષ હશે હરિ મારા,—ઓ પ્રાણુપતિ પ્રિય ખારાં	૧૦

પ્રભાત—કાહારવો.

“અખ હોને લગો પરભાત, પિયા અખ”—એ રાગ.

વસમી વેળા ટાળ, પ્રભુ આ વસમી વેળા ટાળ. (ટેક)
 વિકટ વિપત્તિનું વાદળ વરસે, દીન હું અખળા બાળ.—પ્રભુ આં
 જીગરવાનો એક ન આરો, સધળે સળગી ઝાળ.—પ્રભુ આં
 પાપિ પતિત વંદેલ પતિ પણ, નાઠો જેનિ ન ભાળ.—પ્રભુ આં
 પાળક દીનદયાળ તું જગનો, લેવિ ઘટે સંભાળ.—પ્રભુ આં
 કાળ તણે વિકાળ મુખે હું, ફસી પડીછું હાલ.—પ્રભુ આં
 પ્રેમાળુ મહિયર સાસરિયાં, કરશે વિરહે કાળ.—પ્રભુ આં
 તુંને ગમે તે કર તું મ્હાફે, હું અતિશય કંગાળ.—પ્રભુ આં

લલિત.

- અરર ઈશ શો કોપ આવડો, દુખવિષે દુખી જય જીવડો;
 નહિ નહિ મળ્યું સૂખ સ્વપ્નમાં, પતિતણું વળી નારિ વર્ગમાં. ૧
 ઉરનિ આશ સૌ થઈ વિનાશ રે, કથન હું કહું કોનિ પાસ રે;
 કરમની ગતી તે બન્યું બને, નહિ ઉપાય કંઈ માહરી કને. ૨
 અધમ પાપિયો દુષ્ટ જાતના, સજ થઈ ઉભા જીવ કાઢવા;
 વિદિત વાત શું એમને કહું, હરિ! હરિ! હરિ! હું હવે મરું! ૩
 ફિકર સાસરાં માતને થશે, ખબર સાંભળી આંશુ પાડશે;
 હરિ હરિ હું તો નિરુપાય રે, શરણુ તાહરે વિશ્વરાય રે. ૪

૫૬.

“ લોભી જીવડો ન જય, પાપી જીવડો ન જય, શુંરે જીવું સંસારમાં ”—એ રાગ

- શું સખી સંકટ વરણું? વદતાં નાવે પાર;
 કંથ દૂડાના પ્રસંગથી, બગડ્યો અવતાર.—શું સખી ૧
 વ્યસની વ્યભીચારી બને, છે જૂગારીનો ચાર;
 પતિના પ્રેમની નેમમાં, સમજે ન લગાર.—શું સખી ૨
 ઈશક આનંદ કુછંદમાં, મારે એ મસ મોજ;
 હું હીણભાગી એકલી, જૂરીને મરું રોજ.—શું સખી ૩
 પરણે વરષ એ વહી ગયાં, થયો નથી રે સંયોગ;
 સહુ સખી મ્હાલે સંસારમાં, મારા કર્મના ભોગ.—શું સખી ૪
 માતપિતા ધરને જૂએ, ન જૂએ વર સાર;
 બાપડી બાળકીનો એતો, બોળી દે અવતાર.—શું સખી ૫
 પૂર્વ જનમનાં પાપ એ, ફળ્યાં આ ભવમાંભ;
 દુઃખના દિવસ કાઢું કેમ રે? લાગી ચોપાસ લાલ્ય.—શું સખી ૬
 વિદ્યા વપૂ મૂજ વણસિયાં, જાય જોબન રેલ;
 ખચિત વીધાતા વેરી થયો, મારો બગડ્યો ખેલ.—શું સખી ૭
 ધીર ધાઈ બદ્ધ હુંતો, કોટિ યત્ને ન રેહ;
 કૂવે પડું કે ફાંસી જઉં, બેની તે તું કેહ.—શું સખી ૮

સખી તરફનું શાન્તવન.

માલિનીછંદ.

પ્રિયસખિ પ્રમદા તું શોક શાને કરેછે,
 બનિ અતિશે અધીરી, આમ શું ઉચ્ચરેછે;

કમળ વદન લહારું, મ્હાન મૂને જણાએ,
અતિ તુજ વિપતીથી, ચિત્ત માઈ તવાએ. ૧

પરહર ચિતચિતા, શીખ શું દેઉં શાણી,
અધઠિત અતિ શોકે, તનને થાય હાણી;
સરજિત હરિ કેરું, તે બન્યું ને બનેછે,
નવ કર્ષ મન ધાર્યું, એહમાં ઉપજેરે. ૨

દુખ સહુ દુર થાશે, ઈશ કેરી કૃપાથી,
ફિકર ન કર કાંઈ, થાય સિદ્ધિ ન તેથી;
સુખ દુખ સરવે ને, વેળ આવે સહેલું,
ધરિ ધિરજ હમેશાં, મનમાં તે ન લેવું. ૩

સોરઠો.

ના જર શોક જરાય, તું સમજી શું કહું વધુ ?
શ્રી વિશ્વંભરરાય, કરશે તે સાઈ બધું. ૪

સસરાનો સંતાપ.

આખાહરણનો ઢાળ—આપાઈ ત્રિતાળી.

સૂણી બહેની તમારો આકંદ, મને થાયછે શોક અત્યંત;
બધું બગડયું કામ તમારું, સારીપેઠે હું સમજુંછું વાર. ૧

પણ હાથ હવે ન ઉપાય, વૃથા શોકથી દીવ્ર સુકાય;
બન્યું તે ન બન્યું ન થવાનું, પડયું જનમેજનમનું પાનું. ૨

હવે રાખવી આપણે ધીર, કરીને દીલડું ગંભીર;
એળ બિઘાડે લજ્જા જાએ, એમાં આપણા ટક્કા ગણાએ. ૩

વહુ પિયર સુખેથી પધારો, તમ તાતનું તેડું સ્વકારો;
પછી સરવે સારાં વાનાં થાશે, દુઃખના દોહલા દિન જાશે. ૪

વનિતાની વિનંતી.

ગરબી.

ઢાલ.—આધવળના સંદેશાનો.

પિયર પંથ સસરાજી હું કેમ સંચરું,
શું દેખાડું માઈ એવું મૂખજો;
ધણીએ કાઢી મૂડી વંડી કો કહે,
કો કહે આખું નાહિ હોય કંઈ સૂખજો.—પિયર પંથ. ૫

અધટિત એવાં મેણાં મારે રહેવવાં,
નીચ લોકના હયા ન્હોય વિચારજો;
અંહિથી તંહી જઈને પણ દુખમાં દાઝવું,
મરવું તેથી ભાસે મુજને સારજો.—પિયર પંથ ૦ ૨

સીતાજીના મહિનાનો દાળ.

(સસરા) —વહુ અધિક એ દુખના વિચાર, તમે સહુ પરહરો;
રહી માત પિતા કેરી પાસ, થોડા દીન વીસરો. ૧
થોળું છઠું હું સહુ ઊપાય. તમારા સૂખના;
માટે પિયર પધારી આપ, વીસારો વીટંબણા. ૨
આવ્યું માણસ પાછું ન જાય, ખોડું લાગે આપણે;
મર લોક લવે લવલેશ, દીલે લો શા કારણે. ૩

દમ્પતિનું કરાક્ષકથન.

દોહરા.

(કંથ) —લીલી પીળી સોગઠી, સ્યામા તારી સાર;
અધીર નારિ સ્વભાવનું, સ્વરૂપ એ નિરધાર. ૧
(કામિની) —પ્રીતમ પ્રીતી મૂળ તે, લીલા પીળા રંગ;
એક રંગ ને એક મન, મળે ન રંગ તરંગ. ૨
(કંથ) —કાળી રાત્રી કામીની, કંઈક કરે દેખાવ;
દેખું પણ સાંખી રહું, નરનો ધરી સ્વભાવ. ૩
(કામિની) —પ્રીતમ પાસા ઢાળિને, મન માન્યા લો દાવ;
પ્રેમપાશ બંધાય છે, ભ્રમર કમળ સહિ ધાવ. ૪
(કંથ) —ખોય પ્રેમમાં પ્રાણ પણ, મૂકે નહિ પ્રિયપ્રાણ;
એવી પ્રીતી ફાંકડી, જાણે કોઈ સુખાણ. ૫
(કામિની) —ધિક પ્રીત ને રીત તે, જે ઉપજવે દુઃખ;
તે પ્રીતીવણ પાલવે, સ્વામી માતે સૂખ. ૬
(કંથ) —દાવે સોગઠિ મારિયે, વિચારિ કરિયે કામ;
મંચે માચે અમર તે, છે રક્ષક શ્રીરામ. ૭
(કામિની) —જુગલ જોડ દમ્પતિ સદા, અદકો લે આનંદ;
સતશત્રુ શિર હોય પચ્ચ, લેશ નડે નહિ દુઃખ. ૮
(કંથ) —છૂટે કે તૂટે કદી, તો તો પામે નાશ;
સંગતિનું કારણ સદા, કેમ ન કરિયે ધ્યાસ ? ૯

- (કામિની)—અપયશ જીર જીગારમાં, જૂઠું સાચ ને વેર;
રમે બાજિ જે તે તણી, થાએ અકરાકર. ૧૦
- (કંથ)—મુજ પાસા પોબાર આ, નારી હારી તુંજ;
કપટ ચપટ થાએ સદા, ભલે કંઈ તું ગુંજ. ૧૧
- (કામિની)—જીત જગતમાં જૂઠની, સાચું તેજ ગણાય;
ખરેખરા કળિકાળનો, એજ આજ છે ન્યાય. ૧૨
- (કંથ)—આજ ન એવું મૂકીયે, ચતુરાં થઈ ચતૂર;
હારે તે રહેવે સદા, જગનો નિયમ જરૂર. ૧૩
- (કામિની)—જીઓ જીઓ થઈ માહરી, આ વેળા ફૂટેહ;
આધિન થઈ સેવા કરો, નાથ બતાવી નેહ. ૧૪
- હાર જીતનો એમ તો, રે'શે નહિ સુમાર;
પ્રીતમ પેલી વાતનો, કરો કાંઈ નિસ્તાર. ૧૫

દુષ્ટસ્ત્રીથી સંકટમાં સંપડાયેલા સ્વામીનો ઉદ્દગાર.

કટાવ.

છે નારી બહુ દુખકારી, જશો એનાથી હારી, થાવાની બહુ ખુવારી,
મન રાખો માટે વારી, શિક્ષા અંતરમાં ધારી; ધારી, પ્રીતમ પ્યારી, પ્રો-
તડી ભારી, કરો ન જરી, મનડું મારી.—

દુષ્ટ પ્રીતથી, દૂર રહીને, આ સંસારે, વિષય જાળમાં, કદી પડો નહિ,
ખત્તા ખાશો, બહુ પરતાશો, હારી જશો, થાશો દાસો, જશે ભરૂંસો, અને
તમાશો, તેહ તપાસો, નારિ જાતથી, જેમ ફસાયો, ખરેખાત હું, નારી નાહી,
પ્રીતડી સાહી, મારી માહી, દશા થઈને, આમ રખડવું, વન વગડામાં, નાત જા-
તથી, રીતભાતથી, દેશકાળથી, દૂર રહીને, તન ધનનું સહુ સૂખ ગુમાવી, અન-
ધન ને પ્રિય જનથી દૂરે, થઈ રખડવું, ચોર બનીને, વળી ફસાયો, રંગ મૂકીને,
પડ્યો તુરંગે, ખીડું ઝડપ્યું, ચોર પકડવા, મુદ્દામાં મુદ્દામ મજે નહિ, ચોર
નામતો, કહો કંઈ શું, સ્ત્રીથી ઠગાયો, થયો દુઃખિયો, લવ નવ સુખિયો, એનિ
શોધમાં, આમ તેમ બહુ, ગામ ગામ ને, ઠામ ફર્યો હું, નારિ જાતને માથે
ધ્યાનત, ખરેખાત એ બદધાનતની, મારો સહુ વિશ્વાસ તજીને, મૂકી આલી,
રાંડ નમાલી, આગળથી થાતી બહુ બહાલી, રાખિ પેટમાં મોટી પાળી,
મારૂં ઝાલી, હાથ ચડે તો, ઠાર કરીને, મન હરખાડે, ગીતો ગાડે, સુખીઓ
થાડે, મનગમતાં મિષ્ટાનો ખાંડે, તેહ વિના તો આમ દુઃખી હું, ચોર મળ્યા નહિ,
રાજા મુજને, ઠાર મારશે, લૂટી લેશે, જૂઠો કહેશે, બેડિ ધાલશે, તર્ફડાવશે, ઉંધે
માથે. વળી ઉચકશે, વિપત્તિનું વાદળ ચઢી આવ્યું, કહો જઈ ક્યાં, કાના પાસે,

દુખડાં રોહું, ભવની આ સહુ, ભાવઠ ખોહું, નશિબ સાપુ લગાડી ઘોહું,
સારા દિનની વાટડી જોહું, ગઈ ગૂંજરી વીસારીને, વાત બધી કહું વિસ્તારીને,
નીચ નારિના સ્વભાવ ફેરી, નારી નહિ એ નાગણુ ઝેરી, કરશે સહુ આ-
લમને ઠેરી, દુખડાંના ડુંગરમાં ઘેરી, મેરી નહિ એ, મેહેર વગરની, માદાથી
તો સાદા સારા, કાંઈ પીડા નહિ, સૂએ સુઈ સલામત ઉઠવું, કશી વાત પંચાંત
મળે નહિ, નારિ જાતને, ઘણું ભણાવે, બહુ છકાવે, મોંચ ચઢાવે, લાડ લડાવે,
છૂટ આપીને બહુ રખડાવે, તેનું આ પરિણામ થાયછે, ખરો નમૂનો, બન્યો
ભાઈ હું, સસાનાશની પાટિ થઈછે, ચેતો ચેતો, માટે મિત્રો, રાખો નારીને
અંકુશમાં, વાજખી રીતે, છૂટો આપો, બંધન કાપો, પડે ન શાપો, રૂડા
ધારા, એજ સુધારા, દારા સાપ તણા છે ભારા, બહુ સંભાળી, કામ લઈને,
રાખો લાજ તમારી—છે નારી બહુ દુઃખકારી.

સાખી—મરાઠી ચાલની.

પ્રીતડિ તારી જુઠંડિ નારી, ભારિ કરી તેં ધાત;
પ્રેમ જગાડી આગ લગાડી, અતી કયો ઉત્પાત;
નહોતું જાણ્યું થાશે આવું, તુંથી વિપરીત કામ;
હતી તાહરી સારી આશા, શું તેનું આ પરિણામ. ૧
શક્તિ પ્રમાણે કીધી ભક્તી, આપી શિક્ષા સાર;
શાસ્ત્ર તણા ઉદ્દેશ અતાવ્યો, યથામતિ અનુસાર;
તન ધનનું સુખ લેશ ન જોયું, મેં તારા મુખ માટે;
શું તેના સાટાંમાં મૂજને, બાળે આમ ઉચાટે. ૨
ઈશ્વર સાક્ષી આપણા મનનો, લેશ ન પેટે પાપ;
શુદ્ધ પ્રીતિ નિતિ જાહર જગમાં, શું તેની આ છાપ ?
હું તારા રૂપે અંજયો, પરવશ પ્રીતિ-પાશ;
શું તેનો તું ધાતકિ રીતે, દે બદલો કરિ નાશ. ૩
પૂજ્ય સગાંથી અધિક ગણી મેં, દિલ પૂરે તુજ સાખ;
ખાલી બહાનાં બહુ અતલાવે, જાણું તે અભિલાખ;
તારિ કૃતિનો સર્વ અનુભવ, છે મુજ દીલ ભરેલો;
ખોહું શું પડહો એ ઊરનો, નથી નથી હું ઘેલો. ૪
તારે છાજવું તેં કીધું જે, કંઈ ન મને દરકાર;
સ્નેહનો અંતર ધર્મ વિચારી, ચિત્ત ચળે પળવાર;
આપ વખાણુ લખે શરમાઈ, કર તું કાંઈ વિચાર;
નીતિ રીતિ આપણનીમાં તું, ખોડ અતાવ લગાર. ૫

પ્રેમ મરણનું પ્રૌઢું દુઃખ તે, દર્દાને દીલ સાલે;
તું પણ દરદી એમજ હોશે, છે મુજને એ ખ્યાલે;
થોડી લખી આ સાખી દુખની, દીલકું માફ વાળું;
ધન્ય પ્રભુ ગતિ પ્રેમની એવી, કાં ન કૃપાળુ પાળું ?

૬.

દુઃખી નરની ઉદાસિનતા.

હોરી—રાગ કાફી.

“ઘેર આવો વસંત વિલાસી, વિલાસી.”—એ રાગ.

દીલ દીસે અરે શું ઉદાસી, ફિકરની લાગી રહી ગળે ફાંસી. (ટેક)
કાન્તાવિયોગનો એક કલહ ને, દેશથી થાવું પ્રવાસી;
નીર વિના મીન જીવ તેવો ખીન, નિશદિન દીન નિરાશી;
રાશી પણ થઈ ગઈ *રાશી.— દીલ દીસે અરે શું ઉદાસી ૧
તન ન સુધાર્યું ધન ન મળ્યું કંઈ, વિદ્યાની વાત વિમાસી;
સગાં સંબંધી ધનનાંજ યારો, કાકા મામા મામી માસી;
વખાણી કરે વાત ખાસી.— દીલ દીસે અરે શું ઉદાસી ૨
ઉદરભરણની ઉરમાં વિમાસણ, કારણ બહુ નાસિપાસી;
શાખાશી તો ગઈ દૂર નાસિને, બદનામી મૂખ વિમાસી;
છાઈ રહી છે બાર માસી.— દીલ દીસે અરે શું ઉદાસી ૩
સાચાં સુખકર દુઃખ ખમે બહુ, મૂરખ માણે મળ શી ?
ફંદી ફીતૂરી તો ફાવી જાય ને, મ્હોટા મનાય મિજાશી;
રહ્યું પૂર એનું પ્રકાશી.— દીલ દીસે અરે શું ઉદાસી ૪
વેદિયામાં ખપે ભેદ ભણેલા, વિદ્યાના રૂડા વિલાસી;
લાસી લાસી કરે વાત તે સાલસ, શક શેક એવા સુવાસી;
હાથે કરી મેળવે હાંસી.— દીલ દીસે અરે શું ઉદાસી ૫
દિલ દિલગીર ન થવું લવલેશે, પણ તજવું ન ઉપાસી;
રાખી ભરૂંશો વિશ્વભરનો, ટેક ન ચૂકિયે ત્રાસી;
કાન એજ તીરથ કાશી.— દીલ દીસે અરે શું ઉદાસી ૬

પ્રેમપાશ.

ગીતિ.

સ્વર્ગ સરીખું સુખકું, પદ્મિની કેરા પ્રતાપથીજ મળે;
હસતાં રમતાં જમતાં, ગમતે ભમતાં કહોજ કાણુ કળે ?

૧

“ દીલદારી કાની રે ”—એ રાગ.

મુજ મનડું મોહું રે—દીલ હરખાવી, મન લલચાવી,
અધર મધુર રસ સરસ પાઈ પી, કાળજું કોઈ રે.—મુજ મનડું
અંગ ભૂષણથી રસિક રસિક તે,
રંગ મચાવી તાલ લગાવી,
કરી શુભ ચારી પ્યારી વીસરે ન તે વીસારી, ભારી દીલદારી,
કરી ચીતડું ચોરું રે.— મુજ મનડું

વિરહિણી માતાનો આકુંઠ.*

૫૬.

“ કુંવરી કુંવર મારાં લાડકાં ”—એ રાગ.

લાડકવાયા સુલક્ષણા, મારા પુત્ર પાવન;
તારા વિયોગે વ્યથા થતાં, મારે તલશે છે મન.—લાડકવાયા
તાતનું દુષ્ટ સહાસ ને, વળી માતા વીયોગ;
સાલશે દિલમાં તૂળને, આહા ! કેવો સંજોગ ?—લાડકવાયા
આળ આબું તૂળ ઉપરે, થયો દેશથી દૂર;
હા શિવ ! હા પ્રભુ ! હા હરિ ! હુંહું તારી હજૂર.—લાડકવાયા
વિકટ સંકટનાં કટક બધાં, કેમ વેકીશ બાળ;
વાધ વર રીંછ વાંદરાં, વનમાં વિકરાળ.—લાડકવાયા
સુખની સચ્ચા વનમાં નથી, નથી છત્ર પલંગ;
ખાયરી અંગને પોઢવું, એવી વેળા છે તંગ.—લાડકવાયા
ભાવતાં ભોજન ત્યાં નથી, નથી સુજન સમાજ;
રાજ રતી પૂર ત્યાં નથી, કેમ રહેવાની લાજ.—લાડકવાયા
છેવટ પશુ નથી મૂળને, થાતો તારો મેલાપ;
ધિક ધિક ચિત્તની ટેકને, માહે પાડવા છાપ.—લાડકવાયા
સૂઝ સુશીલ તું છું બહુ, એજ મુજને સંતોષ;
ઈશ્વર સાથે થઈ તુંને, કાપશે દુઃખ દોષ.—લાડકવાયા
સૂખી સંતોષી સદા થજે, ઈશ પૂરશે આશ;
માતા વિયોગ વિસારીને, ભજજે અવિનાશ.—લાડકવાયા

* ૨૧, ૨૨ આનંદજી વહાલજીકૃત “ લક્ષ્મણદય ” માટે આ અને એને લગતી કવિતા
૨૨મી હતી જે તેમણે અતિ આનંદ સાથે રચિયારી છે.

લલિતછંદ.

- સુશિલપુત્ર ઓ! વિનય લક્ષણા, દુર તું મુજથી એ વિટંબણા;
વિકટ મારગો કેમ કાપશે, વિરહવેદના દુઃખ આપશે. ૧
- પિયર માહરાં પૂછશે મને, નગરમાં ગપાં ચાલશે અને;
તુજવિયોગથી ના જિવી શકું, પલકમાત્રએ ના હવે ટકું. ૨
- કરમની ગતી કારમી અતી, નવ ફરી શકે કોઈથી રતી;
ઝુરિ ઝુરી તુંરે દઈ પામશે, વદન માતનું ક્યાં નિહાળશે ? ૩
- દિન ઉગે થશે દેશ વળવા, હુકમ તું સહે કેમ બન્ધુવા ?
દૃઢ્ય માહરું ફાટિ જાય રે, તનુજ તુંવિના નીરૂપાય રે. ૪
- પરમ ઈશ્વરા વિશ્વના ધણી, મદદ આપજે માગણી સુણી;
અધિક શું લવું દુઃખમાં પડી, અધમ પાપિણી દોષમાં સડી. ૫
- સકળવ્યાપિ તું હે વિશંભરા ! સબળ શાન્તિ દે જ્ઞાનસાગરા;
તનય મૂળ તે તૂજ આશરે, ફિકર જેનિ છે મૂળને ખરે. ૬
- શરણુ તાહરે તાત હું હવે, વિપત તાપથી આંધળી થવે;
કર સહાય હે વિશ્વરાય રે, ભવસમુદ્રથી તો તૈરાય રે. ૭

ઉત્તમ ગ્રંથ.

૫૬.

“ જગતના નાથા પરબ્રહ્મ દેવા ”—એ રાગ.

ઉત્તમ ગ્રંથ તો તેજ ગણાયે, અસર કરે ઊર ભાવે બણાયે;—ઉત્તમ
લાખા રસીક સુમેદ ભરેલી, સહેલી છતાં પણ કંઈ ન છોડેલી;—ઉત્તમ
દોષ દુરાચાર દૂર કરીને, દે સૂખ સંપત્તિ દીલ હરીને;—ઉત્તમ
વસ્તૂ વિચારતણી નહિ ખામી, ચિત્ર આત્માદ ખરેખર નામી;—ઉત્તમ
રસ ઊપજાવી હસાવે રડાવે, સંસારનું શુદ્ધ લાન કરાવે;—ઉત્તમ
રસિક સુધડ સન્મિત્ર પ્રમાણે, રોજ આપે મોજ ટાણે કટાણે;—ઉત્તમ
મંદ મનોવૃત્તિ ઝટ દે જગાડી, તીવ્રને શાન્ત કરી દે ઝુગાડી;—ઉત્તમ
એક સુપુત્ર પિતા નામ રાખે, કપુત્ર સો કરતાં બહુ યશ દાખે;—ઉત્તમ
એક સુપુસ્તક છે યશદાર્ઢ, સો ગ્રંથ દોષ ભરેલથી ભાર્ઢ;—ઉત્તમ
ધનધન તે ગ્રંથને ગુંથનારા, અંમર નામ જે મૂકી જનારા;—ઉત્તમ
લાખો લખાયા નથી જેનું લેખું, જનપ્રિય જવલ્લે તેમાંહિ દેખું;—ઉત્તમ
રત્ન મજે નહિ કંઈ દામ દામે, પથ્થર યત્ન કર્યો પણ પામે;—ઉત્તમ
આશ્રય એવા સુગ્રંથને આપે, પ્રગટ સુપથ તે પ્રેમે કરી થાપે;—ઉત્તમ
શું મહીમા હું વખાણું તેનો, કાન લહી સંગ રંગ મજેનો;—ઉત્તમ

માણેકઠારી પુનમ.

૫૬.

“વાદળ ફાટવા માંડ્યું હવે છે.”—એ રાગ.

માણેક રૂપે તું માણેકઠારી, સરસ સરદ આંદની સૂખકારી;—માણેકઃ૦
 ખાએ પવા દૂધ ખેસી અગાશી, શાણાં મળી નરનાર મળ શી?—માણેકઃ૦
 મોતી ધરે માછલી આજ છીપે, નારિ ધરે રંગ રવામિ સમીપે;—માણેકઃ૦
 રૂપેરી રાત્રી તે દીસે રૂપાળી, ગૌરવરણ મનહરણ રસાળી;—માણેકઃ૦
 ખીલેલ ચંદ્ર પ્રકાશનો ગોળો, અમૃતની રેડે આંખમાં છોળો;—માણેકઃ૦
 કૃષ્ણકથા કરે શુભ રાસધારી, મયાવિ મોરલીની ધૂન ન્યારી;—માણેકઃ૦
 વૃજ દેશ વેષ બહુ બહુ બાવે, કાન રાધાસંગ રંગ મયાવે;—માણેકઃ૦
 ઈશ્વર દે દર્શન આંદનીમાં, ગાય શું કાન કહો તે મહીમા;—માણેકઃ૦
 વિરહીને લાગે વિષમ વિષ જોવી, દુખકારી રાત કથાય ન તેવી?—માણેકઃ૦

રીપનપર્વ.

દોહરા.

- | | |
|--|---|
| રૂઠાં રીપનપર્વની, થઈ ખુશાલી ચોક; | |
| સૂરત અમદાવાદ ને, ચાર મુંબઈ ચોક. | ૧ |
| અઢારમી મેને દિને, પાણ્યું રીપનપર્વ; | |
| અર્ધો જે દિન આપતો, રૂઠો પ્રગ્ઠઈ ગર્વ. | ૨ |
| ધન ધન રિપન પ્રતાપી તું, ધન ધન તારાં કામ; | |
| રૂઠાં તારાં નામથી, હરખે લોક તમામ. | ૩ |
| રાજ્યહક્ક શુભ સોંપવા, રાખી રૂઠી નેમ; | |
| તે રીપન-રાજેન્દ્રની, નેક દીલની રે'મ. | ૪ |
| સંભારી સંભારિ સહુ, આભારી નરનાર; | |
| એક અવાજે બચરે, તારો જ્યજ્યકાર. | ૫ |
| શુશ્રુવંતી શુજરાત ને, વળિ ખીજાં બહુ ગામ; | |
| રિપનપર્વ શુભપ્રીતથી, પાણ્યું ઠામોઠામ. | ૬ |
| કર્યો રૂઠા મેળાવડા, રચના રંગિન સાથ; | |
| ભાષણ કવિતા ભાખિને, કીધું યાદ સ્વરાજ. | ૭ |
| દાતરડું પણ દીલથી, ગાય રિપન શુશ્રુગીત; | |
| રિપનજયંતી-પર્વની, રાખી રૂઠી રીત. | ૮ |

મધ્યએશિયામાં લડાઈદેવીનો ટુંકાડો.

રોળાવૃત્ત.

ફૂટ અરે ઝટ તોપ, રોપ મારીને તારો;	
કહાં ગયો તુજ કોપ, ઓપતો મોટા મારો ?	૧
ગડગડાટ નીશાન, ધૂમતાં દીસે રણમાં;	
કાઢે કાયર પ્રાણ, વાણુ જે શૂરાપણમાં.	૨
રસેં ભરી સમશેર, વેર લે વિસ્તારીને;	
કરતી ના કંઈ દેર, જેર જુસ્સો ધારીને.	૩
ઝટપટ પી રૂધીર, વીર મુકી દધિવાતો;	
આવે આંખે નીર, શીરપર વાગે લાતો.	૪
રણશિંગાંની જૂમ, વાગતી જોરે ધું ધું;	
થાયે કાયર ગૂમ, બકે છે રે તે હું હું !	૫
વહે રૂધિરની નદી, તડોતડ ઉડે માથાં;	
વાગે ખપ્પર ખડગ, અડગ જન થાએ તાતાં.	૬
ફરસી અરછી આણુ, દાઝની ધમાલ ભારી;	
જુંઝે નરો સુગ્મણુ, ખરો યશ લેવા ધારી.	૭
હય અતિશય હણુહણુ, કેશરી પાડે ત્રાહુ;	
કરે કરી ગર્જના, વાઘ મોટા જનફાહુ.	૮
બખ્તર ને યૂરખા, સાજ સંભ્રામ સજીને;	
ઊઠો મુજ સેવકો, પ્રીયની પ્રીતિ તજીને.	૯
જલદી આગળ પડો, શત્રુને મારિ હઠાવો;	
ધરી કંઠ જયમાળ, કરોજી જશપર દાવો.	૧૦
બિફલુ નરો આયજા, ભરાઈ રહેતા ઘરમાં;	
દેખી જ્યમ માંઝાર, મૂષકો નાસે દરમાં.	૧૧
નરજાતિનું નૂર, શૂરવણુ તે લજવાવે;	
વિના પૂછ મુખ મૂછ, તુચ્છ પશુને શરમાવે.	૧૨
એત ઇંડિયા તરત, ઉઠો અંઝેજો ઝટપટ;	
ગાફલ ન રહો જરા, જરામાં થાશે ખટપટ.	૧૩
સટપટ શુદ્ધિ ધરી, બુદ્ધિનું બળ અજમાવી;	
નફટપણું પરહરી, રિપૂ મારો લજવાવી.	૧૪
જુંજું જગરણુવિષે, દાંતકાહુ દાતરડું;	
રમત ગમતથી જ્ઞાન, આપિ હસું હસાવું રડું !	૧૫

સમરયા પૂર્તિ.

“ગતિ વિભુની વિચિત્ર, જાણી શકિયે ન કાંઈ,
જૂઓ કદળીને આંખ, આંખે કેળું આવિયું.”
મનહર.”

કેવડો ગુલાબ વૃક્ષ, કોમળને કાંટા કર્યો,
કરેણું કરીણ સુગંધ વણુ તે કર્યું;
કસ્તૂરી સુવાસે ભરી, પ્રભુએ તે કાળી કરી,
મોતિ મણિ રત્ન તે સુવાસિ ન સ્ત્રગવિયું;
મચ્છમાંથી મોતી, મધ માંખીથી, કોડાથી હીર.
વડે ટેટા, વેલે કોળું, કેવું લટકાવિયું ?
“ગતિ વિભુની વિચિત્ર, જાણી શકિયે ન કાંઈ,
જૂઓ કદળીને આંખ, આંખે કેળું આવિયું.”

(૨)

“લાજ નહિ તેને રાજજ મોટું.”

સચેયો.†

ધર્મે વિવેકતાણું નહિ ધ્યાન, ખરાબ ગુમાન ધરે ખળ ખોટું,
ખોટું દિસે દીલ નહિજ નિખાલસ, સાલસ સાલ ગણે અતિ છોટું;
ચોરિ લખાડિ હરામ કુરીતમાં, ચિત્ત નિરતર છે દૃઢ ચોટું,
કાજ કહી કહી વાજ વળો પણુ, લાજ નહિ તેને રાજજ મોટું. ૧

પરચૂરણ ગીતિ.

પ્રતિકૂળતા.

પરિભગ અનળ જણાએ, કમળ શિતળ પણુ કરે વિકળ ભારે;
અમૃત વિષસમ લાગે, વિષમ કાળ ને વિધિ વામ જ્યારે. ૧

દુર્લ્ભ લતા.

વેલિ નમેલી પેલી, ખરે સુરેખા વૃદ્ધિ નહિ પામી;
વાડ વિચોગે ઘેલી, નમિ ભૂમિ ભેળિ નિજ મદ દે વામી. ૧
પ્રથમ હતી અલભેલી, છેક છડેલી ભરેલિ નિજ ભારે;
ગુમાવિ પણુ સાહેલી, ઘઈ મુશકેલી, અકેલી આવારે. ૨

* “વિજ્ઞાનવિલાસ”માં આવેલી.

† એક મિત્રે મોકલેલી.

મિત્રમતિ પત્ર.

- મિત્ર હું અપરાધી છું, આજ લગી જે નથી લખ્યો પત્ર;
તે ચિતની વ્યાકૂળતા, શાન્ત થવા આ લખું પત્ર તત્ર. ૧
- વગર મળે મન મળિઉ, જે ઇશ્વરની અપાર કરુણાથી;
તે અતિ વૃદ્ધિ પામે, સત્ય સમાગમ થયે વળી આથી. ૨
- વચનામૃત તમકેરૂં, પત્રદ્વારથી કરી પાન કાન;
હરખિ હરખિ હરધડિયે, માનું મનથી અપાર અહેશાન. ૩

ઇષ્ટમિત્ર.

- સાધન જગમાં સૂખનાં, અતેક પણ મિત્રરતન વિણુ વૃથા;
યથાબુદ્ધિથી ધારો, એક પરમ ઇષ્ટમિત્ર તો સુખદા. ૧

સુતદેદયતા.

- ચહી અંતરથી સારું, બાહ્ય પ્રકાશક કરી વળી સારું;
ઉચરવું મુખથી સારું, પ્યારું સહુને જણાય તે વારું. ૧
- સત્ય અને પ્રિય વદવું, વસવું શુભમાં રૂઢુ શ્રવણુ કરવું;
શુભ મારગે વિચરવું, શુભ ઉર ધરવું સુકૃત્ય આચરવું. ૨

અમર.

- અંમર અંમર થાજે, કમર કરીને ખચીત લવ રણુમાં;
મધુર નમ્રતા તારી, અમૃતથી પણુ મિષ્ટ અધિક ગુણુમાં. ૧

સંગીત પુષ્પો.

- કોમળ કુસુમ લતામાં, લેવા પરિમળ ભમે ભ્રમર ભોગી;
લમ જન મન રંજન કર, સંગીત પૂષ્પો અપાર ઉપયોગી. ૧

પરમપદ્મોદિની.

ગુલણા.

- છળ કપટ ક્રોધને દૂર કરી મૂળથી, શૂળ અજ્ઞાન વિહારનારી;
લક્ષિત દૃઢ જ્ઞાન વૈરાગ્ય મહાભાગ્યને, ઉદય કરી અતુલ સુખ આપનારી;
યોગ ક્રિયા અને સ્વરૂપ પરમેશનું-નિત્ય વિશેષ દરશાવનારી,
'પરમપદ્મોદિની' વિમળમળશોધિની, સાંપડિ પોથિ સુખકારી સારી. ૧

પ્રેમપત્રિકા.

દિડિ.

- સૂચ શાન્તવૃત્તિ સુશિલ શીવલાલ, ધન્ય ધનેશ્વર તનૂજ ધી વિશાળ;
વસો વાસ ભુજપતી સમીપ ખાસ, ભોજ કાળિદાસ તૂલ્ય હો વિલાસ. ૧

મહત્ સ્થળે છતાં મદતણું ન નામ, ધન્ય પાત્રતા તમારિને પ્રણામ;
 રસિક કવિ જ્ઞાની ચતુર ચિત્ત સોહૈ, સરલ નમ્ર પ્રેમભાવ મનમોહ. ૨
 ગર્વરહિત આપનો અપૂર્વ પ્રેમ, વર્ણિ શકે અદ્યપમતિ કાન કેમ ?
 લવી લવ નિમિષ આમ મન વાળું, પ્રેમ પાણિને નિભાવશે કૃપાળૂ. ૩
 કહ્યું કાર્ય થશે ઈશની કૃપાથી, કરિશ યત્ન તેહ યોગ્ય હું ત્વરાથી;
 તમે તેવિષે નચિત ચિત્ત રે'શો, મૂળ યોગ્ય હોય તે હમેશ કે'શો. ૪
 અંથ પંથવિષે સુણી સુખ વેણુ, થયો હર્ષનો પ્રકર્ષ સૂખદેણુ;
 પુનઃ પત્રદાર લખો વર્તમાન, કાન શિવપદે સદૈવ એ પ્રણામ. ૫

દોહરો.

મણિ રૂકમણી સ્વહસ્તનો, વાંચિ પત્ર સુખકાર;
 થયો જેહ આનંદ તે, લખ્યો ન જાય લગાર. ૧
 રનેહીને સંભારતાં, હર્ષ-શોક ઉભરાય;
 આતુરતા મનમાં વધે, ના લખાય વર્ણાય. ૨
 જે સંયોગે સુખ મળે, તેનું થાવા ભાન;
 વિયોગ એક અનૂભવી, અગત્ય મોટી માન. ૩

માલિનીછંદ.

પ્રિય પ્રિય પ્રિય તારી, પ્રેમની પત્રિકા જે;
 અધિક અધિક હોંશે, પામિયો તેહ આજે;
 નિરખિ નિરખિ નેહું, વાંચતાં વહાલ આણી;
 તુજ અપુરવ પ્રીતી, યાદ આવેછ શાણી. ૧
 મધુર રસ ભરેલાં, વાક્ય તારાં ઠરેલાં;
 મુજ દૃઢય વસેલાં, પ્રેમમાં છેક ઘેલાં;
 સ્તુતિ અધિક કરું શું, ગૂણ તારા શું ગાઉં;
 છબિ તુજ મુજ દૃષ્ટે, જે તરે તેજ મ્હાઉં. ૨

સદ્બોધ.

શાર્દૂલચિત્રીડિત.

શું સદ્બોધ કર્યાંધિ કેવળ બને, દેશોન્નતી આપણી,
 શું અંગ્રેજ સમાન વેષ ધરતાં, મ્હોટાઈ થાએ ધણી;
 શું લોખ્યાથકિ ધર્મને નિજતણું, કલ્યાણ પામે જનો,
 મર્યાદા તજવાધિ સજ્જનતણી, છે લાભ શું સંપનો ? ૧

પ્રકરણ ૫ મું.

નામાંકિત નરનારીઓ.

પંડિતશ્રી ગદ્ગુલાલજી.

ગરબો.

“મહોલે પધારો મહારાજ, માણીગર મહોલે પધારો”—એ રાગ.
 આનંદ થાએ અપાર, મને આજ આનંદ થાએ;
 ધનરયામ તનુજ આભાર, નહિ મનથી વિસરાએ. (ટેક)
 પંડિત ગદ્ગુલાલજી, નામ નથીજ અજ્ઞાણ;
 વિદ્વજ્જન કૈરવતણા, જાણે ઉગ્યા ભલા એ ભાણ.—મને આજ
 પ્યારા પુરષોત્તમ અને, પ્યારો ધર્મચાર;
 પ્યારાં સારાં પુસ્તકો, જેને અંતરથી નિરધાર.—મને આજ
 નમ્રપણું ને ન્યાય વળિ, નવધા ભક્તિ નિલ્ય;
 નિલ્યનિરંતર છે દયા, જેના નિર્ભળ મનમાં ખચીત.—મને આજ
 લાલચ તૂણા ના મળે, જેને મન લવલેશ;
 ભક્તિવિષે શુભભાવ ને, વિદ્યાવ્યસન દિસેછે વિશેષ.—મને આજ
 મેલી માન મમત્વને, મારી મનોવિકાર;
 શુદ્ધધર્મ આચારના, જેણે સરસ ધર્યાં શણગાર.—મને આજ
 પ્રસન્ન મન છે જેમનું, કરવા પરોપકાર;
 નિઝસ્વારથની ના મળે, જેને તદ્દયવિષે દરકાર.—મને આજ
 ગુથી ગ્રંથો જ્ઞાનના, વળિ આપી સદ્બોધ;
 માર્ગ બતાવે મોક્ષનો. કરી ધર્મશાસ્ત્રનો શોધ.—મને આજ
 ભાગે મનની બ્રાંતિ જે, દઈ વિધવિધ દૃષ્ટાંત;
 ખંત અને આગ્રહ વડે. સમજાવે ખરો સિદ્ધાંત.—મને આજ
 ધર્મગુરૂ વિદ્યાગુરૂ, જેવા વ્યાસ વસિષ્ઠ;
 પારાશર ને મનુ થયા, એવા આજ સમે એ ઈષ્ટ.—મને આજ
 સુણો બોધ સહુ એમનો, રાખી રૂડો ભાવ;
 પ્રજ્ઞાયજ્ઞ જે છતાં, એનો પસર્યો જગતમાં પ્રભાવ.—મને આજ
 સાવધાન રહી જે કરે, વળિ વિધવિધ અવધાન;
 શીઘ્ર કવીશ્વર જે થઈ, પામ્યા માનજનોમાં મહાન.—મને આજ

સ્પર્શ થકી પણ ઝોળખે, અનેક જે આકાર;
 શક્તિ છતાં પણ ગર્વનો, જેમાં અંશ મળે ન લગાર.—મને આજઁ
 ભગવદ્ગીતા ભાગવત, મહાભારત વળિ વેદ;
 જ્યોતિષ કાવ્યાદિક મહા, શાસ્ત્ર સકલનો પામ્યા ભેદ.—મને આજઁ
 અનુપમ શક્તિ જેમની, સ્મરણશક્તિની ખાસ;
 વિસ્મય થાએ માનવી, દેખી દૈવીગતિનો પ્રકાશ.—મને આજઁ
 તરવા ભવસાગર તમે, સેવો એવા સંત;
 મળે જે થકી મોક્ષનો, અતિશૈ સુખદાયક પંથ.—મને આજઁ
 ઈશ્વર દર્શન એમનાં, દેખે વારંવાર;
 જે સદ્ગુર પ્રતાપથી, મળે ભક્તિ સાધન સુખકાર.—મને આજઁ
 એ સત્પાત્ર શિરોમણી, પૂજ્ય ગણી નરનાર;
 સદજ સમાગમ લઈજીઓ, કાન અનુભવ કરવા સાર.—મને આજઁ

કવીશ્વર નર્મદાશંકર.

રોગાવૃત્ત.

અમર નામ નર્મદા, સર્વદા આ અવનીપર;	
કર્યું તારૂં તે ખરે, અહો ધિર વીર કવીશ્વર!	૧
ગુણ તારા સહુ ગાય, રસિક રંગે નરનારી;	
અનુપમ કવિના હોર, અનુપમ છબિ પણ તારી.	૨
અતિશય દિલ દીલગીર, આર્યબન્ધુ સહુ તારા;	
તુજ મરણે આવાર, થયા લાચાર બિચારા.	૩
એક ટેક ધરિ ચિત્ત. ખરે પરગજૂ પ્રમાણી;	
સત્ય સ્વતંત્રજ મણિ, જતાં થઈછે અતિ હાણી.	૪
વીર પ્રેમ શૃંગાર, સકલ રસ ઉંચ ગુણગ્રાતા;	
પૂરણ કરણા રસે, આજ તુજ બન્ધુ ન્હાતા.	૫
નર્મદ તારી જોડ, જડે ના જોતાં જગમાં;	
આજ ભરત ભૂમિમાં, કવિઓ કરા ઢગમાં.	૬
કાવ્ય અલંકૃતિ આધક, તેમ વ્યાકરણવિલાસી;	
નાટક ત્રોટક કાવ્ય, ગદ્ય પદ્યાત્મક ખાસી.	૭
કરિ રચના રચિકાર, વસ્તુતઃ રસે ભરીને;	
ગૂઢ છતાં ગુણયુક્ત, પુખ્ત વિચાર કરીને.	૮

‘શબ્દકોશ’ તે પ્રથમ, રચ્યો જે મોટો રૂડો; અનહદ એ ઉપકાર, ખુએ નહિ જે જન ભૂંડો.	૯
નર્મદ એ સહુ કેમ, અરે! અમથી વિસરાશે; ગુર્જરી ભાષા સાથ, સતત તુજ નામ ગવાશે.	૧૦
અદ્ભુત જગસૌંદર્ય, હરિલીલા અબ્યાસી; જીવ્હાએ સર્વદા, વસી સારદ સુખરાશી.	૧૧
સુધરિ સુધારા કર્યા, દાખવ્યા રસ્તા રૂડા; વડા વિચારો વડે, કાપિયા કુપંથ ફૂડા.	૧૨
સલ ઘડણુ કરિ સદા, સલ ભાર્યું તે ભાખ્યું; લોક લવે લવણેશ, લક્ષ તે કદી ન રાખ્યું.	૧૩
ટેડિ રસિકતા તારિ, ખરી ખુશિવંતી જોઈ; ઈતર જનો પશુ રહ્યા, ખરેખર તુંપર મોહી.	૧૪
કહ્યું કરી દાખવ્યું, શબ્દ ના વદો તું વ્યર્થજ; ગરજ ગરથની તજી, નર્મદા તુંતો મદંજ.	૧૫
રે ઓ હિંદુસ્થાન! હિરો તે ખચિતજ જોયો; જોયો ખૂબીવંત, મહાજન જે મન મોહ્યો.	૧૬
સૂરત, મુંબઈ શહેર, આખિ ગુજરાત ઉદાસી; દાસિ કાઠિયાવાડ, થઈ આપડી નિરાશી.	૧૭
નિરૂપાય આપણે, થયાજી કહો શું કરવું? ખિન્ન થઈ ગમગીન, પ્રભુનું નામજ સ્મરવું.	૧૮
નર્મદના ઉપકાર, વિચારી અપાર ભાઈ; કરો કંઈ શુભકામ, એહ વિર-અર્થે આંહી.	૧૯
ભરી સભાઓ સઘ, કરો ભાષણુ ભલિભાતે; કરી અખંડિત ફૂંડ, ભરો નાણાં નિજ હાથે.	૨૦
સ્થાપો કીર્તિસ્થંભ, ગયોરે દેશહિતેચ્છુ; નર્મદ માટે કાન, કરો જે જે તે ઓછું.	૨૧

દોહરો.

નર નર્મદસમ નહિ મળે, શૂરો સ્વતંત્ર ધીર;
આખા હિંદુસ્થાનમાં, હતો ખરોજ અમીર.

૧

ગરબી.

“થિર ઠરીને રે આ ઠામ, કાઈ નથી રહેવાનું.”—એ રાગ.

કરી સુયશ જગત વિસ્તાર, વિરલ નર ક્યાં વિચર્યો ?

હિતકારક ને હુશિયાર, નર્મદ વીર ગયો. (ટેક.)

વીર અને શૃંગાર સરસ રસ, લેખક કવિ ચતૂર રે;
સ્વતંત્ર શાંત વિચારો જેના, છે જગમાં મશહૂર.—નર્મદ વીર૦

શુદ્ધ સુધારાનો સાથી ને, પરોપકારી પૂર રે;
એકમારગી ને આનંદી, નિર્મળ જેતું નૂર.—નર્મદ વીર૦

શુણુસાગર નાગર તું નૌતમ, ઉત્તમ તારાં કામ રે;
નિરખી આર્ય સકળને ઉરમાં, વાધે છે વિશ્રામ.—નર્મદ વીર૦

તૂજ વિશેષે આજ અમોને, થાય અતિ સંતાપ રે;
ભાષાકેરો ભૂપ કવિવર, અક્ષય તૂજ પ્રતાપ.—નર્મદ વીર૦

વિવિધ જ્ઞાનના ગુંથી ગ્રંથો, વાંચનનો શુભ શોખ રે;
આપ્યો તેં નર્મદ સુખદાયક, કેમ વિસરશે લોક.—નર્મદ વીર૦

સુરત શહેર તુજ વતનતણી તો, રડતી સુરત જણાય રે;
વિનયી મુંબઈ થઈ ઉદાસી, જાતાં તું કવિરાય.—નર્મદ વીર૦

શુણુવંતી ગુજરાત બાપડી, રહે રાંકડી આજ રે;
વળિ સૌરાષ્ટ્ર કષ્ટસાગરમાં, તુજ વિરહે નારાજ.—નર્મદ વીર૦

આર્ય મહાજન ઉઠો ઉમંગે, વાળો પ્રતિઉપકાર રે;
જે નર્મદે શિખવ્યા તમને, ભાષાના શણુગાર.—નર્મદ વીર૦

શુણુગ્રાહક થઈ જુઓ જુઓ રે, ઉત્તમ એનાં કામ રે;
વંદો એને પ્રેમભાવથી, છલો કરી પ્રણામ.—નર્મદ વીર૦

એના દુર્બળ કુળને આપો, પ્રીતે આશ્રય સારો રે;
ગુરૂ બંધુ કે પિતા વિચારી, પાળો ધર્મ તમારો.—નર્મદ વીર૦

જખરી રંજ ખમીને અંતે, પામ્યો એ પરલોક રે;
કેમ કૃતક્રી થઈ વિસરીએ, નર્મદ-ગૂણુ અથોક.—નર્મદ વીર૦

સ્મરણુ રાખવા નામ વિરાનું, એ પાછળ શુભ કામ રે;
કરો કરો સૌ આર્ય ઉમંગે, અધિક શું કહે કહાન.—નર્મદ વીર૦

યદુવંશી પ્રયાગજી.

રોળાવૃત્ત.

શૂર ભાટિયા જ્ઞાતિ વિષે, સૂધારા સાથી;	
સૂર સુવડ નર અરે ! ઉડિ ક્યાં ગયો ત્વરાથી ?	૧
ઉત્તમ ઇંગ્લિશ અને દેવભાષા ભણિ ભાવે;	
ધર્યો ધર્મપર અપુટ-પ્રેમ જે ક્ષેમ ખતાવે.	૨
પુનિત પ્રયાગજી નામ, સુર ઠાકરસીના સુત;	
યદુવંશી કુળવિષે, હતો હીરો તું અદ્ભુત.	૩
‘પ્રમાણ સહસ્રી’ ગ્રંથ, પ્રગટ કરિ રૂડો પોતે;	
પ્રગટી કીર્તિ જ્યોત, જળહળે જગમાં જોતે.	૪
‘મગવદ્ગીતા’ અને ‘માર્ત’ ભાષાંતર માટે;	
પ્રાઠો કર્યો પ્રયત્ન, પુન્યના સુપંથ સાટે.	૫
વિત વિદ્યા ને વેર, સોનું ને સુગંધ પેટે;	
પણ તુંમાં શુભપેર, ઉભય મેં દીઠાં ઠેઠે.	૬
નમ્ર પ્રભાણિક અને પુષ્પ વિચારો તારા;	
આગ્રહિ પણ ઉત્સાહી, જક્તને ત્રેય થનારા.	૭
પરોપકારે અને, વળી વૃત્તિ વ્યાપારે;	
વિદ્યામાં નિશદિને, તત્ત્વપતું તુજ મન ભારે.	૮
શોધક ખુદ્ધિ સાથ, શુદ્ધ ભાષાપર પ્રીતી;	
પ્રીતિ પંથે થાય, ચિત્ત મુજ ખેદ પ્રતિતી.	૯
ખચિત પડીછે ખોટ, ભાટિયા જ્ઞાતે મોટી;	
ખરી ખીલતી કળી, કરી હરિયેજ કસોટી.	૧૦
ઈશ આપજો મોક્ષ, એહ વિર નરને નિશ્ચે;	
જેણે રૂઠાં કાર્ય, જગત્માં કીધાં દીશે.	૧૧
જન્મ મર્ણુ સર્વને, શોક મિથ્યા શું કરવો ?	
અચળ સંજિનો નિયમ, કેમ મનમાં ના ધરવો ?	૧૨
ગુણવંતો વય તરણુ, શોક કારણુ એ સખળાં;	
પણ પ્રભુ ઈચ્છાપાસ, યત્ન આપણનાં નખળાં.	૧૩
આમિ સારાં તણી, જગતનો એવો ધારો;	
અમર નામ આ ઠામ, કાન કદિયે ન વિસારો.	૧૪

હાકોરશ્રી હરિસિંહજી.

ગરબી.

“અલખેલિ રે અંખે માત, જોવાને જઈયે.”—એ રાગ.

શુભ ધર્મોચરણ વિચાર, અતિ નિર્મળ નીતિ;
 મતિ સાત્વિક ને સુખકાર, હરિચરણે પ્રીતિ. (ટેક.)
 પ્રીતિ અતિશય આર્યધર્મપર, નીતિ રીતિ નેક રે;
 રાખોછોજી આપ વિવેકે, નિર્મળ નિશ્ચય ટેક.—હરિચરણે
 નામ હરિસિંહ રાચિ હરિપર, હરિભક્તિ પર પ્યાર રે;
 હરિભજવાને રાખો હરનિશ, અંતરનો ઉદ્દગાર.—હરિચરણે
 રૂપસિંહસુત રૂપ અને ગુણ, પામ્યા પૂર્ણ પ્રતાપ રે;
 રૂડા રાજવિની રદિયાળી, રાખી ઉજવળ છાપ.—હરિચરણે
 ઠોઠમોઠ છે કંઈક ઠાકરો, ઠાલિ કરે ઠકરાઈ રે;
 ઠકાખાજી ઠીક ગણે તો, એ શું નહિ ઠગાઈ?—હરિચરણે
 વિદ્યાવાદ વિનોદ ન જાણે, દુરાચારપર પ્યાર રે;
 પ્રજ્ઞપ્રેમ ને પોષણનો તો, ક્યાંથિ મળે આધાર?—હરિચરણે
 અદ્વય છતાં અતિ કરી બતાવે, વર્તાવે વળી ત્રાસ રે;
 સત્તા સુખ ને શૌર્ય ગુમાવી, અંતે થાય નિરાશ.—હરિચરણે
 તરણ વયે તમ મમતા તજીને, સાત્વિક વૃત્તિ સુખકાર રે;
 પ્રાચીન પ્રજ્ઞપતિની રીતી, કીધી અંગીકાર.—હરિચરણે
 સત્ય ધર્મનું શોધન કરવા, અંતરનો ઉદ્દેશ રે;
 આપતણો નિશદિન નિરખીને, વાઘે હૃદય વિશેષ.—હરિચરણે
 ફરિ મદરાસ પ્રવાસ પ્રીતથી, યોગ સાંખ્યનું તત્વ રે;
 વડાવિદ્યુધ નરને મળિ મેળવ્યું, જેનું આજ મહત્વ.—હરિચરણે
 ગૂર્જર ને વ્રજભાષાકેરું, મેળવિયું શુભ જ્ઞાન રે;
 અગ્રેસર અંગ્રેજી શિખ્યા, પણ ન ધર્યું અભિમાન.—હરિચરણે
 કાવ્ય કથામૃત પાન કરીને, રાખ્યો તે પર પ્યાર રે;
 પામ્યા દૈવી કવિત્વ શક્તિ, સંગીત વાદ્ય પ્રકાર.—હરિચરણે
 પ્રભુ પ્રતાપે મનવાંચ્છિત સુખ, પામો આમ મહાન રે;
 પામો ધર્મ તત્વ અતિ ઉત્તમ, ઇચ્છે એજ કહાન.—હરિચરણે

કવિત.

સકળ સુશુણુ રૂપ, સુજનતા છે અનૂપ,
વિરલ વરલ ભૂપ આપનો પ્રતાપ છે;
વિદ્યા નીતિ ધર્મપર પ્યાર છે અપાર તેમ,
દીનજનપર રે'મ પ્રેમ તો અમાપ છે;
ધર્મ ધ્યાન ધારવાને જ્ઞાનને વધારવાને,
મનને સુધારવાને દૃઢ જેની છાપ છે;
રાય રૂપસિંહ સુત કાં ન હરિસિંહ સદા?
નમુનો નવજ લલો ભૂપ આપોઆપ છે. ૧

દોહરો.

મંત્રી* સૂત સરળ સદા, સાત્વિક મતિ સુખધામ;
નિર્મળ નથુરામ સુજ, સુમિત્ર આઠે જામ. ૧

સોરઠો.

નાહિ લાઝવ્ય નહિ લોભ, લવ લુલૂપતા ના મજે;
મનહું જેનું રોજ, સદ્વિદ્વત ચિંતન કરે. ૧

ડાંકટર ઑઈડ.

૫૬—ઝીઝોટી.

“નાથ કેસેં જગકો બંધ છુડાયો.”—એ રાગ.

ઑઈડ તારી બાહોશીની બલિકારી,

કીરતી સરીતા વીસતારી.—ઑઈડ૦

આંખનાં રતનનું જતન કરી તેનું, દાન દીધું સુખકારી;
ધન્ય વિદ્યા તારી, ધન્ય તારા ગુણ, ધન્ય નીતિ રીતિ તારી.—ઑઈડ૦
ખાનગી સારી ધરાઈ છતાં પણ, નિજની ફરજ ન વિસારી;
મિત્રનસાર માયાળુ સ્વભાવથી, ધારણા તેં શુભ ધારી.—ઑઈડ૦
ગ્રાંટ કોલેજના વિદ્યાર્થીઓને, વિદ્યાર્થી કીધા આભારી;
આહે તેથી દરશન સહુ તારું, ભૂલે નહિ યાદગારી.—ઑઈડ૦
ગાય છે ગુણુ તુજ અનુભવી ભાવથી, મુંગઈતાં નરનારી;
‘પંચ’ કહે સહુ વૈદ્ય એવા થજો, આ જગમાં દિતકારી.—ઑઈડ૦

* સૂત નથુરામ પિતામ્હરજી રાવળ ચોગવિદ્યાના અભ્યાસી છે. તેમણે ‘પરમપદ બોધિની,’ ‘ચોગકૌસ્તુભ,’ ‘મનુષ્યમિત્ર,’ ‘સ્વાભાવિક ધર્મ,’ ઇત્યાદી ગ્રંથો રચ્યા છે.

સર દીનશાહજી પીટિટ.

પદ—ઝીઝોટી.

“નાથ કેસેં ગજકો બંધ છુડાયો” —એ રાગ.

ભલેં સર કીધા શાણી સરકારે,
જાણી વાત બંધી વીસતારે.—ભલેં સર૦

કાપવાને દુઃખ દીન ગરીબનાં, દીનશાહજી શાહુકારે;
ધન ખરચ્યું મન સાવધ રાખી, રાજ થયાં સુવિચારે.—ભલેં સર૦
પાંચ પચીશથી પામિયા પોતે, દોલત તો બેશુમારે;
હરદમ રૈયતનું હિત કરતાં, પાછા પડ્યા નહિ ક્યારે.—ભલેં સર૦
લાખો લાચારની દુવા લીધી તે, આજ કૃણી છે કરારે;
દિન દિન વૃદ્ધિ કરો વળી એમાં, વિવેકથી વાર વારે.—ભલેં સર૦
શેરીફનું પદ પામિ પછી ઝટ, “નાદટ” થયા થોડી વારે;
માન ને આન વળી એમ પામજો, ‘પંચ’ વચન એ ઉચ્ચારે.—ભલેં સર૦

પેસ્તનજી કામા.

ગરબી.

“જરથોરતી જયજયકાર, જગતમાં જાણીતો” —એ રાગ.

ધન ધન કામાજી શેઠ, કામ રૂંડું કીધું;
ધરમારથ ખરચી ધન, સુખ સાધન દીધું. (ટેક.)

નેક કામમાં કરી સખાવત, થઈ જગમાં જાહેર રે;
વંધી કીરતી સરવ કામમાં, દેશ દેશ ને રહેર.—કામ રૂંડું
વૈદક શાસ્ત્ર શીખે અબજાઓ, એવી થઈ કોશેશ રે;
સ્કાલરશીપની તેમાં આપે, આપી મદદ વિશેષ.—કામ રૂંડું
બાળક ને અબજા દરદીની, આણી ઉરમાં રે’મ રે;
બાંધી ‘કામા ઑલપિટાલ’ શુભ, પૂરો આણી પ્રેમ.—કામ રૂંડું
ખરચ્યા દામ રોકડા રૂડા, આપે બની ઉદાર રે;
એક લાખ ને હજાર પાંસઠ, કરવા પરોપકાર.—કામ રૂંડું
સુંદર ભવ્ય મકાન બનાવ્યું, જે મેદાનનું નાક રે;
ભાત ભાતના વિભાગ પાડ્યા, વાગી જગમાં હાક.—કામ રૂંડું

હવા રેશની સહુ સગવડનો, કીધો શુભ સંયોગ રે;
લાલ લઈને આશિષ દેશે, દરદી થઈ આરોગ્ય.—કામ રહું
સખી ખરો ઉપકારી નર તું, તારૂં ઉત્તમ નામ રે;
કામા આસપીટાલને નામે, વખણાશે સહુ ઠામ.—કામ રહું
અહુરમઝદની મહેરવડે વળી, હોરમસજસુત સાર રે;
પેસ્તનજી પ્રીતેથી કરજો, એવાં કામ અપાર.—કામ રહું
‘ પંચ ’ પ્રસન્ન થઈને ચાલે, દિલથી દુવા સદાય રે;
કામાજનાં ભક્ષાં કામને, થાજો ઈશ સદાય.—કામ રહું

લોઈ રીપન.

હોરી—રાગ કાફી.

“સાંવરો અજહુ નહિ આયો, નીજનાથસે નેહુ બઢાયો”—એ રાગ.

રીપન નામની બલિહારી, રીપન અતિ કીર્તિ વધારી. (ટેક.)

દેશ ઉદય કરવાને તદ્દયથી, ધારણા તેં શુભ ધારી;
અદ્ભુત તારી કીર્તિ પતાકા, ગઈ ગગને સુખકારી;
વિજય જગમાંહી પ્રસારી.—રીપન નામની બલિહારી ૧

શુભ હઠ દેશી પ્રગ્નનેજ દેવા, કોશેશ તેં કરી સારી;
આગ્રહ ને ઉર ઉઠાંથી, નિષ્ઠા તખ્તની નઠારી;
અભિષ્ઠ થઈ હીતકારી.—રીપન નામની બલિહારી ૨

રીપન રાજનીતિ રઢિયાળી, લાગિ લોકપ્રિય ભારી;
ગુણ ગાય હિંદ પ્રગ્ન હરખીને. રીતિ જોઈ ન્યાયકારી;
બલા સ્નેહધર્મ સંભારી.—રીપન નામની બલિહારી ૩

કાળો ધારો તેં નાપુદ કીધો, કૃપિકર રીઝવ્યા ભારી;
ગોરા ને કાળા સમાન ગણીને, વિકટ વિઝંબના વારી;
અનીતિની રીત વિહારી.—રીપન નામની બલિહારી ૪

પોષણ પ્રેમે પ્રગ્નનું કીધું, અડગ રહી ટેક ધારી;
નિંદા સ્તુતિની સ્પર્ધા કરી નહિ, બહુધા બુદ્ધિ ધરી સારી;
પક્ષ પ્રાપ્ત્ય નિવારી.—રીપન નામની બલિહારી ૫

ગામ ગામ ને ઠામ ઠામ સહુ, ગાઓ ગુણ લલકારી;
માગો સહુ દીર્ઘાયુષ્ય એનું, હૂય કર પ્રેમે પ્રસારી;
કાન પ્રભુ પાસે પોકારી.—રીપન નામની બલિહારી ૬

લૉડે ઇડસ્લે.

પદ.

“કુંવરી કુંવર મારાં લાડકાં, કરો મોસાળ વાસ” —એ રાગ.

ઈડસ્લે અરે ક્યાં ગયો ! રૂઠો રાજ્ય પ્રધાન;
ખોટ પડી ઇંગ્લંડને, જાતાં પેલી જહાન. —ઈડસ્લે
ધરખમ ધીર ઠરેલ ને, સૂધા જેના વિચાર;
હિંદુસ્તાનના હિતનું, જે હતો હથિયાર. —ઈડસ્લે
ખાંચમી જાનેવારી અને, ખુધવાર બપોર;
સને અઢાર સત્તાસીમાં, થયો સોર બકોર. —ઈડસ્લે
કન્સરવેટીવ પક્ષથી, શું થતાં અપમાન;
ખેદ થયો તેનો તૂજને, ને છોડિ દીધો જાન? —ઈડસ્લે
પરદેશ ખાતાનો પામિયો, તું મ્હોટો અધિકાર;
જીતરતું પદ પામતાં, ન કરી દરકાર. —ઈડસ્લે
હિંદનો એ હતો ખેરખા, ઇંગ્લંડ-આધાર;
લીબરલ સરખા જાતે હતા, જેના હેતુઓ સાર. —ઈડસ્લે
રટાફર્ડ નારથકોટ એ, જેહનું ખીજું નામ;
જાણીતું આ જગમાં હતું, વિના ડોળદમામ. —ઈડસ્લે
સૂઝતી ખામિ પડે સદા, જગતો એ રિવાજ;
ખોયો છે એમ ખરેખરો, નર બાહોશ આજ. —ઈડસ્લે
‘પંચ’ થઇ ગમગીનને, માગે એ પ્રભુપાસ;
એવા ખરા ખરેખાહતું, કરો રક્ષણ ખાસ. —ઈડસ્લે

સૌં આનંદીબાઈ જોધી.

પરજ.

“શેઠ સગાજશા સાધુને સેવે, વાણિયો પાળે મત.” —એ રાગ.

અરે ઈશ! આ તે શું કીધું રે, ખરું રત ખેંચી લીધું. (ટેક.)

આનંદમૂરતી આનંદીબાઈ, સ્ત્રીજાતિનો શલુગાર;
દક્ષિણીમાં હતી દેવી જેવી વળી, હિંદનું નૂર અપાર. —અરે ઈશ!
વૈદક જ્ઞાન મેળવવા કાળે, કીધો યૂરોપ પ્રવાસ;
અમેરિકા ખંડમાં જઈ જાતે, વધાર્યો વિદ્યાભ્યાસ. —અરે ઈશ!
વૈદક કેળવણી લઇ કાપ્યા, કઈક રોગીના રોગ;
કોલ્કાપુર ને કળકળે પુના, થાતાં તારો વિયોગ. —અરે ઈશ!

કળકળે હિંદના હિંદુ ને પારસી, ખીજ પણ બહુ લોક;
કારણુ જોડી જડે નહિ એવી, સૂધરેલી ચારે ચોક.—અરે ઈશ!
દૂષ્ટ તાપે તારો જીવ લીધો તેનું, કષ્ટ અમોને થાય;
જગકર્તાનો ધારો પરંતુ, કોઈથી ના ફેરવાય.—અરે ઈશ!
દેશ તજ્યો પણ વેપ તજ્યો નહિ, તજ્યો ન શુદ્ધ આચાર;
વ્રત નિમ પાળ્યાં અડગ રહી આપે, ટેકાલી ટેડી નાર.—અરે ઈશ!
અર્ધ બણેલી અખળાઓ આજે, કષ્ટ છડી જાય છેક;
તેમને દાખલો દેવા જેવી હતી, આનંદીબાઈ એક.—અરે ઈશ!
ફેરવારી છવીશ તારીખ ને, વાગતાં રાતના ખાર;
શનિવારે નડી પીડા શનિની, પૂરમાં પડ્યો પોકાર.—અરે ઈશ!
ખરે આકાશમાંથી જેમ તારા, તેમ હિંદુ આગેવાન;
વર્ષ દિવસમાં કંઈક વછા ગયા, તરૂણ અને વિદ્વાન.—અરે ઈશ!
સાલ ચાલુ અઢારસો સત્યાસિને, રક્ષ હવે મહારાજ;
નાશનો ત્રાસ તમામ મટાડી, સુધારો સઘળાં કાજ.—અરે ઈશ!
સતિ શિરોમણી આનંદીબાઈનો, વૈકુંઠમાં થજો વાસ;
સ્થાસ વખાણુશે સહુ કામ એનું, ‘પંચ’ વચન પ્રકાશ.—અરે ઈશ!

રખમીબાઈને શિખામણુ.

ગરબી.

“સાહે સાહે રે સુરત શહેર, મુંબઈ અલબેલી.”—એરાગ.

સુણીયેં શીખામણુ સાર, શાણું થઇયેજી;

રીઝે જેથી કિરતાર, એવું કરિએજી. (ટેક)

કરિએ એવાં કામ વિચારી, રૂડાં રખમીબાઈ રે,
દાંદાજીથી દિલ લગાડી, જણાવજો સરસાઈ;—શાણું થઇયેજી
‘સગાઈ સોનું પીતળ પ્રીતિ’, સહુ જાણે સંસાર રે;
બૂલો ક્યમ તે સંબંધ બાંધી, સુધારાનો સાર;—શાણું થઇયેજી
સ્ત્રીકેળવણી સુધારાને, લાગે બટ્ટો મોટો રે;
કરો વિવેકે વિચાર તેનો, જાણ ન જેથી ટોટો;—શાણું થઇયેજી
પર જાતિલા નથી પરગજૂ, જાણો એમ જરૂર રે;
બનાવીને હોળીનું શ્રીફળ, હોમી થાશે દૂર;—શાણું થઇયેજી
કજીઆનું મોં કાળું કરીને, તજો વ્યર્થ ઘોંઘાટ રે;
વાટઘાટમાં ચાલે વાતો, વળે ઇજતનો ડાટ;—શાણું થઇયેજી

જેલ જવાથી ઝેર વધીને, વધશે વળિ તકરાર રે;
 વૃથાં દિલ સંધાશે નહિ ને, રેશે નહિ વહેવાર;—શાણું થઇયેછં
 લોકવાણિ ને ન્યાયાસનને, આપો મોટું માન રે;
 ‘પંચ વચન પરમેશ્વર’ કહેવત, ભૂલો શું ગુણવાન?—શાણું થઇયેછં
 પૈસા માટે પતિ પરહરવો, એ તો મોટું આળ રે;
 કદિ હોય મમતા તો તજિ તે, રાખો દિલ વિશાળ;—શાણું થઇયેછં
 ધર્મ-રૂઢીને બહાનાં દેવાં, કે કરવો ધિઃકાર રે;
 અણુસમજીનાં એ અપલક્ષણ, શાણુંને ફિટકાર;—શાણું થઇયેછં
 (માટે) સુલેહ કરિ સાસરિયે જવા, રચો રૂઢી તૈયારી રે;
 માનો તો છે લાખ દામની, ‘પંચ’ શિખામણ સારી;—શાણું થઇયેછં

માતાવિરહ.

ગરબી.

“અલબેલિ રે અબેમાત, જોવાને જઈયે”—એ રાગ.

ગુણસાગર પરમ કૃપાળ, માતની અગ્નિહારી;
 જેણે કરિ શુભ સભાળ, સુખ દુખમાં ભારી. (ટેક)

ભારે ભય આતુરતા વેડી, જેણે દિન ને રાત રે;
 પ્રેમ અખૂટ અખડિત જેનો, વરણી ન જાયે વાત.—માતની
 ભણે સર્ગાં સહુ કોઈ મગે પણ, માત નથી થાનાર રે;
 સ્વારથ અને કપટવણુ જેનું, મન નિર્મળ નિરંધાર.—માતની
 ભાર સહી સંસારતણો સહુ, રાખે બાળ નાર્યત રે;
 ચિને ચિતવે હિત દિનરજની, જનુની સુજશ અનંત—માતની
 કામદુધા કે કદપવૃક્ષ એ, અનપૂર્ણા કે અંબા રે;
 બ્રહ્મા કે સાવિત્રી સાચે, મંદવાહિની ગંગા!—માતની અગ્નિહારી
 દયાતણી શું સાચી પ્રતિમા, ક્ષમાતણો અવતાર રે;
 શી ઉપમા હું આપું એને, છે ઉપકાર અપાર.—માતની
 લાલન પાલન જે કરનારી, ધરનારી પુર પ્રેમ રે;
 ક્ષેમ કારણે હરનિશ ધરતી, જે અંતરમાં રેંમ.—માતની
 મળમૂનાદિક કાઢી જાતે, કરતી જેહ પવિત્ર રે;
 છત્ર થઈ શિરનું સહુ સ્હેતી, તાપ વૃષ્ટિ ને શીત.—માતની
 બહુ ઉપાય કરિ બાળપણેથી, જાળવિ કર્યું જતન રે;
 કામળ પુલ ગણી બાળક હું, જાણતિ રંક રતન.—માતની

અસંખ્ય સદ્ગુણ તેના બૂલી; ક્યમ અવગુણ લઉં લેશ રે;
વિયોગ યાતાં આવે આંશુ, આંખે આજ વિશેષ.—માતની૦
સેવા કરવી પાળવી આજા, બાળકનો એ ધર્મ રે;
નીતિ ડા'પણુ કેળવણીનો, જે છે ઉંડો મર્મ.—માતની૦
સમજવગર મલકાઈ મનેથી, મોટપ ખોટિ ન ધરશે રે;
જણાય સમજદેર તો શાંતિ-ધરી વિનંતી કરજો.—માતની૦
માતા તારી મેહરતણો તો, કોઈ ન પામે પાર રે;
મેહસમ મહિમા છે મોટો, ભૂલે જન ગમાર.—માતની૦
માતતણા તો ગુણ ગાવા કો, સમર્થ નથિ જગમાંય રે;
કાન અતિ અજ્ઞાન તથાપિ, ગાય માત મહિમાય.—માતની૦

તોટકછંદ.

કરતી તિ અતિશય તું સુખને, હરતી તિ અતિશય તું દુખને;
ધરતી તિ ક્ષમા ધરતીજ સમી, ડરતી ન વિપત્તિ પડે વસમી. ૧
હરિ ધ્યાન ધરી વળિ અંત લગી, થઇ ઈશ્વરતત્ત્વ તણીજ સગી;
સતભાવ સજી સત નાંદિ તજ્યું, સતભામપતિતણું નામ ભજ્યું. ૨
વટ છેવટ સૂધિ નહીં વિસરી, નિજ ટેક કદાપિ કરી ન પરી;
કદિ દીલ ન દૂભવ્યું પ્રાણિતણું, વદિ વેણુ મદી મનમાંથિ અણું. ૩
તવ નામ રહું નિશદિન નકી, તપ-તીરથ-વ્રત ગણી મનથી;
ગુણસાગર માત કૃપાળુ અહા ! કૃલકૃલ થવાય ન કેમ અહા ? ૪
પ્રભુ પ્રેરિ મતિ પણુ શુંય કહે, તક ખોઈ ખરેખર હાય મહે !
સમરી દિનનીશ ઉદાસિ કહે, કરતવ્ય જણાય ન કોઈ ખહે. ૫
અનિ તેજ અની ન અનિજ થશે, રડતાં નયને જળ ખાલિ જશે;
હરિચિંતન નિલ કહે મનથી, લવ સાધન કાન ન આ તનથી. ૬

સોરઠા.

જનુની તારી જોડ, જડે ન જોઈ જગતમાં;
કરે ઉપાયો કોડ, થઈ નથી થાવી નથી. ૧
અનુપમ તુજ ઉપકાર, ક્ષણભર પણ વિસરાય નહિ;
કથે ન આવે પાર, પ્યાર અને આભારનો. ૨
ભગવતિ દેવી રૂપ, તીર્થરૂપ પણ તું ખરી;
પડી પાપને રૂપ, મેં સેવા ન કરી જરી. ૩

રૂપી મુનિ મહાજનન, માત વખાણે તૂળને;	
કારણ તૂળ કથન, જગત્ત્રિવે જાહેર છે.	૪
બલે સગાં સૌ હોય, ઈષ્ટમિત્ર આદિ જીભ;	
કૃપાળુ માતા કોય, થઈ નથી થાવી નથી.	૫
પ્રેમ ધર્મની હદ, સદા સમાઈ માતમાં;	
રૂપે રૂપાં દુઃખદ, આ ઉપકારી આતમા.	૬
ખરા ગૂણની ખાણ, ખનીજ ખોદે ના ખુદ;	
પણ મન યો પાપાણ, પાછળ શું રોએ કુદે ?	૭
અમૃત તૃપ્તિ ન હોય, સલ વાત સમજું યયા;	
પણ ઉપાય નહિ કોય, તદ્દય તાપ થાતાં મહા.	૮
અમૃત મધ ને દૂધ, શીતળ શશી સુહામણો;	
એમાંથી મન શુદ્ધ, વિધિયે તારૂં નિરમિયું.	૯
સાચા ચિતની પ્રીત, વળી વિનાસ્કારથ સદા;	
ભૂલે નકટ પતીત, પાપી પુત્રો દુઃખદા.	૧૦
શાંત સુમનથી રોજ, કરિયે ભક્તિ માતની;	
લેશ ન જેમાં ખોજ, કાન શ્રવણસમ ભાવથી.	૧૧

ગરબી.

રાગ સીતાજના મહિનાનો.

માતા તારા મહા ઉપકાર, નહિ વીસરાય રે,	
થતાં વિરહ દશા વીપરીત, ખુંચે બહુ ધાવ રે;	
તારો અનહદ નિર્મળ પ્રેમ, કહે કેમ વર્ણવું ?	
મતિ અદ્ય પરન્તુ આ ઉર, ભર્યું તે ખાલી કહું.	૧
કાંધી જે કંઈ જૂજ સેવાય, મેં તો તે નામની,	
હરી ઉર ન પૂરે જે સાખ, તો તે શા કામની ?	
પાસે બેઠો નહિ દિન ચાર, અરે! ધિઃક્ર જીવવું,	
છેતરાયો છેવટમાં ગમાર, જેવું કે નહોતું થવું.	૨
અંત સૂધી બોલ્યાં મુખમાંધિ, રૂડાં રામ નામને,	
અંધ વાચા પરન્તુ ઉચ્ચાર-સ્થળે રહ્યું તે રમે;	
ગભરાઈ દુઃખે દીગ્મુંદ, મુંગો હું ઉભો રહ્યો,	
નથી એમ ગણી બોલ્યાં વેણ, 'અરે એ કહાં ગયો ?'	૩

પ્રીતે કાધું ગંગોદક પાન, દધી દૂધનું વળી,
 ભૂલ્યાં ભવાટવીનું ભાન, હરિરૂપમાં મળી;
 દીધી સહુને શિખામણુ સાર, વડીલ સ્વભાવથી,
 કરી સદ્ગુણ જનમ સુખકાર, આ લોક ગયાં તરી. ૪

સૂણી ગીતાના ઉત્તમ શ્લોક, પવિત્ર કાયા કરી,
 વ્રત દાન કર્યું યથાયોગ, કસુર ન કરી જરી;
 શાન્ત ભોળો ભલેશે સ્વભાવ, સદાકાળ શોભતો,
 સાચો મોકો અંતરનો નેહ, કદી ન જૂદો થતો. ૫

ભૂલું શિક્ષાના શબ્દ તે કેમ, કોમળ મનમાં ઈર્ષ્યા,
 જોડે પહેલે ન કરિ દરકાર, મહામંત્ર થઈ રહ્યા;
 હસ્ત રોગે થયો અસ્ત સૂર્ય, કહાનનાં સૂખનો,
 જતાં માતપિતા શીરછત્ર, બ્રાતા ભગની જનો. ૬

રટે નામ મટે દુઃખ શ્રાપ, પ્રતાપ જેનો મહા !
 ઈશ વીસરશે એ કેમ ? માતા મૂળને અહા !
 હવે જીવ મૂકી સહુ સોચ, પ્રભૂ સંભારને,
 ભાવિ મિથ્યા કદી ન થનાર, નિયમ એ વિચારને. ૭

સ્કુટ કવિતા.

ધૈર્ય રસુતિ.

કટાવ.

જય આઘ અગોચર સ્વામી,
 અવિનાશી અજ બહુનામી.

તુજ અપાર, ઉપકાર ગૂણનો, શું ગાઉં મહીમા, મહીમાં મોટો, રંક
 મતિ હું, અતિ અજ્ઞાની, અતિ અભિમાની, વળિ અપરાધી, દીન દુઃખિયો,
 લવ નવ સુખિયો, દિન દિન તુજને, ભૂલી જઈને, ભોળપણથી, મન ભ્રમ-
 તાએ, મદ નીશાએ, ફૂડ કુમતિએ, તિમિર જળમાં, મોહ ક્ષાળમાં, મદ્દ
 લાળમાં, ગોથાં ખાતાં, અતિ અકળાતાં, ભ્રમણા થાતાં, સુકાર્ય કેરો, અંશ
 ન કીધો. તુજ ઉજ્જવળ યશ રસ ના પીધો, સુપંથ પ્રેમ ધરી ના લીધો, ર-
 મત ગમતમાં રહ્યો ન સિદ્ધો, અતિ અઘટિત મેં કાધું કામ પણુ, ઘટિત
 હોય તુજને તે કરતું, અઘટિત અઘ મારાં સૌ હરતું, ઘટિત પ્રેમ ભક્તિ

ઘટ ભરતું, મમ ઉરમાં, વિશ્વંભર હરતું, સદાય સાઈ, ન કંઈ નરતું, હું તો
તુજ વિશ્વાસે આશે, આબ્યો પાસે, હે અવિનાશી ! સ્વયંપ્રકાશી, જડતા ભાસી,
ટાળ ઉદાસી, પૂર્ણ પ્રભાસી, તારી ખાસી, મતિ આપ, મતિમાન મને તું,
અધિક કહું શું ? કાન કરગરી, વાત વિસ્તરી, તુજ ચરણે, વૃતિ નિલ રે'
હરી, જરી માત્ર પણુ, જહું નહિ ફરી, આપ સુમતિ એવી હરિ અંતર-
ભભી.—જય આઘ અગોચર સ્વામી૦

બ્રહ્મદેશની દુર્દશા.*

રોગાવૃત્ત.

બ્રહ્મા વિપણુ મહેશ, કરે નિત જેની રક્ષા;	
તે બરમાને થઇ, આજ જાણે શું શિક્ષા !	૧
લાગે મોટી આગ, ખરાબી થાએ ભારે;	
રાંક આપડી પ્રજા, પુકારે શું શું આ રે ?	૨
થાય મહા નુકશાન, લડાઇડી ઝપ્પાઝપી;	
વહે લોહીની નીક, ધિક તે કપ્પાકપી.	૩
પથ્થર ગોળી તોપ, પ્રહારો થાએ ભારી;	
થરથર કંપે કાય, ધીર તો ન રહે ધારી.	૪
કુદરતનો શો કોપ, દશા બદલી બરમાની;	
બળનું ન મળે નામ, પામિયું તે તો હાની !	૫
છુપિ ટોળિયો ફરે, ઘાટ ધડવાને ખૂરા;	
કરે રંક લોકને, ગમે તે રીતે પૂરા.	૬
થીખો હારી ગયો, આખરે રત્નાગિરિમાં;	
ખોઈ ધન ને ધામ, ગામ દારણુ દિલગિરિમાં.	૭
સમાધાનિ ને સૂખ, પામશે ક્યારે લોકો ?	
ખોશે મનનાં દુઃખ, અને કડકડતી પોકો !	૮
બહારે ઈશ્વર વળી, કરો ઝટ આપાદાની;	
નાંખો દુઃખડાં દળી, કળી આ દૂષ્ટ નિશાની.	૯
અગ્નેજ્ઞેનું શરણુ, હાલ જે પામ્યું બરમા;	
થવી જોઈયે નહિ, આવડી ગતિ અધર્માં.	૧૦

* આ કવિતા ૧૮૮૬ ના મે માસમાં રચી હતી, જે વળાથી બ્રહ્મદેશની સ્થિતિ બજ-
હતી થાણી ઉ.

થયાં તણો નથિ શોષ, શોષ આપડિ પ્રજનો;	
થશે કેમ સંતોષ, અરે એમને મળનો ?	૧૧
ઝટપટ સહુ તોફાન—સમાવિ શાન્તિ વધારો;	
ખાન પાન ને ગાન—તાનમાં દિવસ ગુજારો.	૧૨
હાસ્ય વિનોદે વસો, નિસ અરમા બડભાગી;	
બરેખવ તું થાવ, હાલ જે થયું અભાગી.	૧૩
બ્રહ્મા વિષ્ણુ પ્રતાપ, પામજે દિન દિન ઝાઝો;	
બંડ અને તોફાન, કાન દિન હોજો આઘો.	૧૪

શ્રીકેળવણીના ઉત્કર્ષ.

ગરબી.

“હરિ એક ચિત ભાવે ભજવો બેન, ભૂધર ભક્તિ ભૂખ્યો છે.”—એ રાગ.

સુખ સૂર્ય પ્રકાશ્યો આજે રે, અબળાઓની બલિહારી;	
થઈ કીર્તિ સભા સમાજે રે, અબળાઓની બલિહારી.	૧
નીતિના ગ્રંથો ગૂંથે રે, અબળાઓની બલિહારી;	
ચાલે પ્રીતે શુભ પંથે રે, અબળાઓની બલિહારી.	૨
શિક્ષકની પદ્મિ સારી રે, અબળાઓની બલિહારી;	
પામેછે અતિ સુખકારી રે, અબળાઓની બલિહારી.	૩
શુભ માન ગવરનર આપે રે, અબળાઓની બલિહારી;	
શુભ સ્થાને પ્રીતે સ્થાપે રે, અબળાઓની બલિહારી.	૪
અબળા આજે થઈ પ્રબળી રે, અબળાઓની બલિહારી;	
હતિ અબળુ અણુસમજ અવળી રે, અબળાઓની બલિહારી.	૫
વડિ રકમો ભરાય પ્રેમે રે, અબળાઓની બલિહારી;	
ઉત્તેજનની શુભ નેમે રે, અબળાઓની બલિહારી.	૬
સંસાર—સુધારા વાધે રે, અબળાઓની બલિહારી;	
શુભ અર્થો એથી સાધે રે, અબળાઓની બલિહારી.	૭
વહેમોની જડ સહુ વામે રે, અબળાઓની બલિહારી;	
શિક્ષણ રક્ષણ ગુણુ જામે રે, અબળાઓની બલિહારી.	૮
મળિ છૂટ ખરી સુખકારી રે, અબળાઓની બલિહારી;	
પણુ છકશે ના નરનારી રે, અબળાઓની બલિહારી.	૯

હૃદમાં રહી કામો કરજો રે, અબળાઓની બલિહારી;	
શુભ ધર્મ-પ્રેમ ઉર ભરજો રે, અબળાઓની બલિહારી.	૧૦
ચિત્ત વચ્ચેનો કાન વિચારી રે, અબળાઓની બલિહારી;	
શિક્ષા રાખો સંભારી રે, અબળાઓની બલિહારી.	૧૧

“પ્રિયંવદા.”

કાવ્યછંદ.

પ્રિયંવદા તુજ વાણુ, કદિણુ પણુ લાગે પ્યારી;	
પ્રિય છતાં પણુ સલ્ય, એજ તુજ યુક્તિ સારી.	૧
સલ્ય સુધારાતણી, સુધા સરખી શુભ ધારા;	
વહેવાડી અંગથી, મટાડે ફૂર કુધારા.	૨
વિદ્યા વાર્તિકતણી, વળી ચર્યે શુભ વાતો;	
ધર્મશાસ્ત્રનો હેતુ, -ખતાવે ને વખણાતો.	૩
અંથવિવેચન કરે, વળી નિજ નિર્મળ ભાવે;	
અધટિત નેથી આળ, કદી તુંપર ના આવે.	૪
વર્તમાન સંક્ષેપ, તેમ તેપર સુવિચારો;	
રચિર રચિકર ખરા. સૂચવે સુમાર્ગ સારો.	૫
પ્રથમ સરીખી નથી, ગુઢુ લમ પ્રૌઢી ભાખા;	
દિન દિન સરળ રસિક, ધરે શણગારો ખાસા.	૬
મણિ સરખાં સ્તનનાર, સુધડ ગુણુવંતાં જ્ઞાની;	
વિવિધ કલમ સુવિચાર, ખરી એ આખાદાની.	૭
કરિ વંદન પુર પ્રેમ, ધરી કર હરખું ઊરે;	
આજ તૃતિય વર્ષમાં, ઈશ તૂજ આશા પૂરે.	૮
દિન દિન ખીલે અધિક, વળી વય ને રૂપ તારું;	
વધે સુચશ તુજ પ્રબળ, સરળ એ અર્જ ઉચારું.	૯
કાન વિનંતી એજ, કૃપાસિંધુ હરિચરણે;	
સહજ આપ તુજ તેજ, તેજ તારા ગુણુ વરણે.	૧૦



સદ્બોધ મહાત્મ્ય.

ગીતિવૃત્ત.

સદ્બોધ સંગ્રહે ભવ-વિષ-મથ એ લાવિ કારસા કરમાં;
ખાય ન કોણ મટે જો, વિગમ થએલા વિકાર સાકરમાં. ૧
યત્ન કરે જગમાં નય, ધરાવિ સારે સ્વભાવ નામ થવા;
જન ધન મમતા બંધન, ધરા વિસારે સ્વ ભાવના મથવા. ૨

છંદ વંશસ્થ.

વિદેશ કે દેશ અને વને ગૃહે,
સુશસ્ત્ર પેટે નિજ સાથમાં ગ્રહે;
શિખે સુણે આગ્રહ કે અનાગ્રહે,
ખુશી થશે સત્ય “સુબોધસંગ્રહે.”—૧

માલિની છંદ.

તદ્દય નય ઠરાવો, તે કરે ને કરાવો,
અવિનય વિસરાવો, પરિપૂર્ણે હરાવો;
શુભ યશ વધરાવો, શીખિ સદ્બોધ રાવો.
મતિ અતિ સુધરાવો, ભક્તિ તેમાં ધરાવો. ૧

દ્વાહરો.

જન અન ધન સંગ્રહ કરે, નાશ નિમિષમાં થાય;
‘સુબોધસંગ્રહ’ કર ગ્રહે, દૃઢ સુખકારિ સદાય.—૧

ઉપજાતિ વૃત્ત.

શ્રમે કરીને ધનનો વધારો,
સંભાળતાં દુઃખતણો ન આરો;
સુબોધનો સંગ્રહ એક સારો,
વિનાશ્રમે સિદ્ધ રહે વિચારો.—૧

અગાઉથી ગ્રાહક થનાર ગૃહસ્થોનાં નામ.

મતો.

મુંબઈ.

- ૨૫ શેઠ પ્રેમજી ખેતસિંહ કન્હરિયા.
 ૫ રા. લીલાધર મનજી ઢાકી વૈદ્ય.
 ૫ શેઠ મૂળજી આનંદજી ચપ્પર.
 ૨ રા. રા. મહાસુખરામ હરગો-
 વિંદદાસ દાણી.
 ૧ „ વિઠ્ઠલદાસ રાબરામ દલાલ.
 ૧ „ ચુનીલાલ લલુભાઈ પારેખ.
 ૧ ડાક્ટર જમનાદાસ પ્રેમચંદ.
 ૧ રા. બાલકરામ નંદરામ કવિ.
 ૧ „ ડાહ્યાભાઈ છગનલાલ વ્યાસ.
 ૧ શેઠ એચશાહ એદલજી શેઠના.
 ૧ „ શામજી રણછોડ.
 ૧ „ બરજેરજી રૂસ્તમજી તુરકી.
 ૧ „ પુરુષોત્તમદાસ જમનાદાસ
 ૧ „ ભટ્ટર ગોરધનદાસ.
 ૧ „ દામોદર ઝવેરચંદ.
 ૧ „ સુંદરલાલ ગણેશલાલ.
 ૧ „ નાગજી સુંદરજી આ. માસ્તર.
 ૧ „ ભવાનીશંકર રતનજી પંડ્યા.
 ૧ ભટ્ટ વીરજી ભદ્રવજી.
 ૩ શેઠ ચાંપસી પરખત.
 ૧ „ ગોકુલદાસ હંસરાજ.
 ૧ „ દયાલ મૂળજી સપ.
 ૧ „ મણિશંકર દુર્લભજી ભટ્ટ.
 ૧ „ હરજીવન ગોકુલવર્મા.
રાજકોટ.
 ૧ રા. રા. હાથીરામ કપાશંકર.
 ૧ „ લાભશંકર મૂળશંકર.
 ૧ ખાં બં ધનજીશાહ હોરમજી.
 ૧ રા. રા. ઇંદ્રજી મકનજી વકીલ.
 ૧ „ કેવળચંદ મૂળજી દેસાઈ.

મતો.

માંગરોળ.

- ૨ રા. રા. મલ્હારરાવ નારાયણરાવ
 ડાક્ટર સાહેબ.
 ૧ રા. રા. ડાહ્યાભાઈ પ્રભુરામ દવે,
 મહેતાજી સાહેબ.
 ૧ „ અનંતરાય બળવંતરાય વકીલ.
 ૧ શેઠ ભદ્રવજી તલકચંદ.

જામનગર.

- ૫ સ્વસ્થાન જામનગર. હા. દીવા-
 નજી મગનલાલ બાપુભાઈ.
 ૧ રા. ભગવાનલાલ વિ. અમરજી.
 ૧ „ નવલશંકર વિ. રવિશંકર.
 ૧ „ બેહેચરલાલ વિ. કુલશંકર.
 ૧ „ ત્રીકમલાલ વિ. કંડેણાશંકર.
 ૧ „ ડાક્ટરશી વિ. જેઠાભાઈ.
 ૧ „ જેઠાલાલ શિવદાસ.
 ૧ „ મણિશંકર મૂળશંકર આચાર્ય.
 ૧ „ પ્રભુલાલ વિ. હેમતરામ.
 ૧ „ નારાણજી વિ. રામજી આ.
 માસ્તર.
 ૧ સુશિલ ધુમાખેન વિં બક્ષી-
 શંકર.

ભાણુવડ.

- ૧ રા. ઝીણાભાઈ માવજી વકીલ.
 ૧ „ મોઢ પ્રમાણંદદાસ કારકુન.
 ૧ „ જમનાદાસ વિ. વિઠ્ઠલદાસ.
 ૧ „ સોમચંદ જવા.
 ૧ „ હામદમિયાં સાલેમિયાં.
 ૧ „ સતાપુરના અવલ કારકુન.

હળવદ.

- ૧ રા. રા. ચતુરભૂજ ગોરિશંકર.

પ્રતો.

ભાવનગર.

- ૨ રા. રા. નર્મદાશંકર દામોદર
અધ્યાપક.
- ૨ શેઠ શેખમહમદ જમાલભાઈ.
- ૧ રા. માધવલાલ વિ. સંતોકરામ
દેશાઈ.
- ૧ „ હરિરામ દયારામ ભટ્ટ.
- ૧ „ પરસોત્તમ વિ. રથામજી દોસી.
- ૧ „ દેવકરજી નથુભાઈ ભાવસાર.
- ૧ „ હુંગરપરા ભગવતીશંકરભાઈ.
- ૧ „ છોટમલાલ કર્ણણશંકર આ-
ચાર્ય.
- ૧ „ ભાણજી નથુ ભાવસાર.
- ૧ „ મગનલાલ કલ્યાણજી ભટ્ટ.
- ૧ „ કુબેર જેઠા દરજી, ગોહલ.
- ૧ શેઠ વનમાળીદાસ નથુભાઈ
સુખડિયા.
- ૧ રા. રા. નારાણદાસ મોતીચંદ
ડાકતર સાહેબ.
- ૧ „ પ્રાણજીવન ભીમજી કમ્પૌંડર.
- ૧ „ છોટમલાલ ખોડીદાસ.
- ૧ „ જીવા જીઠા.
- ૧ „ મગનલાલ કરશનજી.
- ૧ „ વૃજલાલ આધવજી ઠંકર.
- ૧ „ અમરસિંહજી માણુભાઈ હ-
વાલદાર, ગોહલ.
- ૧ „ નારણભાઈ જીઠાભાઈ શેઠ.
- ૧ „ હેમરાજ મૂળજી ઠંકર.
- ૧ „ ભવાનીશંકર ગગલ દેવે.
- ૧ „ ભવાન હરખા ભાવસાર.
- ૧ „ જગજીવન વિ. વર્ધમાન.
- ૧ „ લાભશંકર પ્રભાશંકર દેશાઈ.
- ૧ શ્રી જૈનધર્મ પ્રસારક સભાના
પ્રમુખ સાહેબ.
- ૧ રા. સુનીલાલ જગનલાલ ગેડી.
- ૧ „ સુકુંદરાય મહીપતરાય મહેતા.

પ્રતો.

૧ રા. આણંદજી નાગરદાસ.

૧ „ ત્રીભોવનદાસ.

કેશોદ.

- ૪ રા. રા. આનંદજી વહાલજી
રાજ્યગુર, સ્કુલ મારતર.
- ૧ „ ત્રીકમરાય ભવાનીદાસ.
- ૧ „ મહાસુખરાય વિ. ભવાની-
દાસ, પોલિસ ફોજદાર.
- ૧ વિદ્યાર્થી વિકૃલજી રોસા.
- ૧ રા. પીતાંબર દામોદર ફરેઈ
આસિસ્ટન્ટ મારતર.
- ૧ „ માધવજી આણંદજી.
- ૧ „ નથુભાઈ આમદ.

ખંભાળિયા.

- ૩ ડાકતર સાહેબ વીરજી ઝીણા,
એલ. એમ. એનડ એસ.
- ૧ રા. રા. ગીરિનશંકર નરભેશંકર
ફરેઈ કલાસ માલસ્ટ્રેસાહેબ.
- ૨ શેઠ કરસનદાસ ભાણજી ચંપર.
- ૧ „ ત્રીકમદાસ દયાળ મોડપ-
રીઆ.
- ૧ રા. ભૂલાભાઈ જેરામ મહેતા.
- ૧ „ રામનંદ દેવનંદ વ્યાસ.
- ૧ „ ચતુર્ભુજ પદમસી.
- ૧ „ ગૌરીશંકર નરભેશંકર મંકોડી.
- ૧ „ ગૌરીશંકર હરખજી.
- ૧ „ જયશંકર દયારામ પંડિત.
- ૧ „ મુરારજી પ્રેમજી વૈદ્ય.
- ૧ „ ભૂલા સામળજી મંકોડી, જેલર.
- ૧ „ પ્રગટશંકર વાસણજી વકીલ.
- ૧ „ માધવલાલ હરજીવનદાસ „
- ૧ „ રતનસિંહ ગોપાળજી ભટ્ટ.

વાંકાનેર.

- ૧૦ રા. રા. દ્વારકાદાસ નંદલાલ,
ન્યાયાધીશ સાહેબ.

પ્રતી.

દીડવાડા.

- ૨ રા. શુભાન નરસિંહ, પોલિસ
પટેલ.

શીલુંડી.

- ૧ રા. સુલેમાન ઈશાકજી સ. શુ.
નિશાળના આ. માસ્તર.

- ૧ રા. ચતુર બાવાજી.

કોચીન.

- ૧ શેઠ દેવકરજી ચતુર્ભુજ.

વડોદરા.

- ૨૫ નામદાર ગાયકવાડ સરકારનું
ફેળવણી ખાતું, હા. ડીરેક્ટ
ઓફ પબ્લિક ઇન્સ્ટ્રક્શન.

- ૨ રા. રા. બાપુજીભાઈ બ્રહ્મવરાય
મજમુનદાર.

બરોલી.

- ૧ રા. નરભેરામ કેશવરામ ગોર.
આસિસ્ટન્ટ માસ્તર.

માખિયાલા.

- ૧ રા. ગંગાધર ગોવર્ધન મહેતાજી.

લિંબડી.

- ૧ રા. રા. પુરૂષોત્તમ કહાનજી ગાંધી.
“ કવિતાવિલાસ ” વાળા.

ગોધરા.

- ૧ રા. માણેકલાલ રણછોડલાલ
મહેતા, સિસ્તેદાર.

- ૧ „ રામજી તુળસીદાસ, કારકુન.

- ૧ „ ભેરવસિંહ જસવંતસિંહ સિસ્તેદાર, પંચમહાલ.

- ૧ „ મનસુખલાલ મયાશંકર કારકુન.

- ૧ „ રેવાશંકર બાપુજી આબકારી
ઈન્સ્પેક્ટર સાહેબ.

ધ્રાંગધરા.

- ૧ રા. દયારામ પુરૂષોત્તમ પાઠક.

પ્રતી.

મારખી.

- ૧ રા. તેજપાળ બાવાજી.

માખિયા.

- ૧ રા. છોટાલાલ બ્રહ્મવરાય વહિ-
વટદાર સાહેબ.

ઝહેર.

- ૧ રા. ગોવર્ધનદાસ મૂળચંદ, મહે-
તાજી સાહેબ.

રવ.

- ૧ રા. કહાનજી વિ. જીભાઈ દવે.

- ૧ „ ન્યાલચંદ વિ. કુલચંદ દોસી.

બીલખા.

- ૧ વાલાકાળા દેવદાન જેતપોર, બી-
લખા ભાગદાર સાહેબ.

ભોઈકી.

- ૨ ડી. એચ. ફરનાન્ડિઝ પોલિસ
ફોજદાર સાહેબ.

- ૧ રા. રા. વાઘજી ત્રીકમજી, મહે-
તાજી સાહેબ.

મહુધા.

- ૧ રા. રા. જોડાલાલ લાલજી મજ-
મુનદાર સાહેબ.

લાડીદડ.

- ૧ રા. રા. લાલજી ગૌરિશંકર.

કોડાય.

- ૧ શેઠ ઠાકરસી જેઠા.

- ૧ માસ્તર હરિશંકર કહાનજી.

નડિયાદ.

- ૨ રા. રા. બાળાશંકર ઉદ્ધાસરામ.

મહેમદાવાદ.

- ૧ રા. હરિલાલ આશારામ શાહ.

- ૧ „ છોટાલાલ ગીરધર મ્યુનિસિ-
પલ કારકુન.

કલકત્તા.

- ૧ શેઠ ઈબ્રાહીમ મહમદ બંબલી.

રાવળ;-યોગસાંખ્યાદિ વેદાન્ત તત્ત્વ સમજવાની આકાંક્ષા રાખનારને એ ઉપયોગી સાધન છે કિં ૩. ૧૥

સ્વપરાક્રમ.—(બીજી આદૃત્તિ) જાત મહેનતથી થતાં લાભવિષે સ્માઇલસ સાહેબે રચેલા “Self help” નું ભાષાંતર. આ ગ્રંથવિષે ઘણું કિંમતી અભિપ્રાય મળ્યાછે. કર્તા રા. રા. અર્જુન નાનજી નમળ, તાલુકા સ્કુલમાસ્તર પોરબંદર. કિંમત ૩. ૦૥

સુંદરી ગુણમંદિર.—એના ચૌદ ખંડમાં સ્ત્રીઓના ઉત્તમોત્તમ ગુણ સળગારનાં ઉમદા ચરિત્ર અને પતિવ્રતા સ્ત્રીઓનાં ને શાસ્ત્રનાં ઉદાહરણો તથા પ્રમાણો આપ્યાછે. અગાઉથી ને પાછળથી દોઢું મૂલ્ય પડશે. રચનાર રા. રા. મહા-ગોવિંદલાલ.

જ્ઞા.—સંસ્કૃત ઢબની સરળ અને સુભાષિત કવિતાને રચનાર શીઘ્રકવિ શાસ્ત્રી કેશવલાલ વિં રેવા-
(અગાઉથી.)

૧, અર્થ, કામ અને મોક્ષ પ્રસંગોપાત્તજેમાં ચર્ચાય પુસ્તક. વાર્ષિક કિં ૩. ૧. પ્રકટકર્તા રાવ સાહેબ ઈ દિવેદી.

જ્ઞા.—સ્ત્રીઉપયોગી વાર્તા, કવિતા અને ભરતચિન્તન ગટ થતો માસિક ગ્રંથ. વાર્ષિક કિં. ૩. ૧. પ્રસિદ્ધ-તીર્થાર્થ.

વ.—જુના રાજકિય વખતનું સાદું પણ સંગીત મિત્ર ઓની સંસ્કૃત તથા હિંદુસ્તાની કવિતા એ તેનાં ચિન્તા-ર આભૂષણો છે. રચનાર રા. રા. આનંદજી મહાલલ સ્કુલમાસ્તર કેશોદ.

ઉપલા ગ્રંથોવિષે મને લખવું. છુટક મંગાવનારને પુસ્તક ઇંડલી, ઈશ્વરદાસ પુસ્તકાલય, સીસદમોધરત્નની આગેવાં યોગેથી મળશે.

કહાનજી ધર્મસિંહ.

બહારકોટ, અંપાવાડી બર ત. રેલ સ્ટેશન.

